

ISBN 978-969-9266-04-1

مفکر اسلام امام احمد رضا محدث حنفیؒ کے اصلاح و تحقیق کے افکار کا ترجمان

ماہنامہ
معارفِ رضی
کراچی

31: ص 01: شمارہ

جلد : 31 شماره : 01

جنوری ۲۰۱۱ء / محرم الحرام ۱۴۳۲ھ

ادارتی بورڈ

* پروفیسر ڈاکٹر محمد قادی (کنیڈا) / * پروفیسر محمد آصف خاں علی (کراچی)
 * پروفیسر ڈاکٹر عبدالودود (ڈھاکا، بنگلہ دیش) / * پروفیسر ڈاکٹر محمد حسن امام (کراچی)
 * پروفیسر ڈاکٹر ناصر الدین صدیقی قادی (کراچی) / * ناظم محمد خاں (کراچی)
 * ریسرچ اسکالر سلیم اللہ چندران (منڈی بہاؤ الدین) / * محمد عبدالرحمن (کراچی)

مشاورتی بورڈ

علامہ سید شاہ تراب الحق قادری	✽	پروفیسر ڈاکٹر ممتاز احمد سیدی
حاجی عبداللطیف قادری	✽	سید صابر حسین شاہ بخاری
حافظ عطاء الرحمن رضوی	✽	ریاست رسول قادری
پروفیسر ڈاکٹر محمد انور خاں	✽	مجاہد محمد رفیق نقشبندی
✽ کے ایم زائد	✽	محمد طویل قادری
	✽	خلیل احمد

خصوصی معاونین:

* الحاج رفیع احمد برکاتی صاحب	* زبیر حبیب صاحب
* حاجی اختر عبداللہ صاحب (امریکہ)	* امجد سعید صاحب
* الحاج شیخ ثار احمد صاحب	* سید مومن علی صاحب
* الحاج عبدالرزاق تابانی صاحب	

* وسیم سہروردی، سہیل سہروردی، ادریس سہروردی صاحبان

ہدیہ فی شمارہ: 30 روپے

سالانہ: عام ڈاک سے: 300/- روپے

رجسٹرڈ ڈاک سے: -/350 روپے

30 امریکی ڈالر سالانہ

بِسْمِ اللَّهِ الرَّحْمَنِ الرَّحِيمِ

رقم دستی یا مثنیٰ آرڈر اینٹیک بھام ”ادارہ تحقیقات امام احمد رضا“ ارسال کریں، چیک قاضی قبول نہیں۔
نوٹ: ادارہ کا اکاؤنٹ نمبر: کرنٹ اکاؤنٹ نمبر 45-5214۔ حبیب بینک لمیٹڈ، بریڈی اسٹریٹ رانچ، کراچی۔

حسن ترقیب

صفحہ	نگارشات	مضامین
02	پروفیسر ڈاکٹر مجید اللہ قادری	خانقاہ قادریہ رضویہ بریلی شریف
07	امام احمد رضا محدث بریلوی	افتائے حریم کا تازہ عطیہ (۱۳۲۸ھ)
20	ماہر رضویات پروفیسر ڈاکٹر محمد مسعود احمد	جدید و قدیم سائنسی افکار و نظریات اور امام احمد رضا خاں
31	قاضی محمد شہید عالم رضوی	تعارف ”المعتد المستند“ حاشیہ ”المعتد المستند“
39	مولانا سید صابر حسین شاہ بخاری قادری ش	رضویات میں علامہ شمس بریلوی کے انقلاب آفرین کارنامے
44	ملک شیر زمان قادری ضیائی	فضیلۃ الشیخ مولانا فضل الرحمن القادری مدنی ”چند یادیں“

ادارہ تحقیقاتِ امام احمد رضا انٹرنیشنل

25- جاپان مینشن، رضا چوک (ریگل)، صدر، جی بی او صدر، کراچی-74400، اسلامی جمہوریہ پاکستان۔

فون: +92-21-32725150 فیکس: +92-21-32732369

www.imamahmadraza.net : ویب سائٹ : imamahmadraza@gmail.com : ای میل :

نوٹ: ادارتی بورڈ کا مراسلہ نگار مضمون نگار کی رائے سے متفق ہونا ضروری نہیں۔ (ادارہ)

(پبلشر مجید اللہ قادری نے ماہیتِ حریت برہنگ برہس، آئی آئی چند ریگریڈ کراچی سے چھپوا کر دفترِ ادارہ تحقیقاتِ امام احمد رضا انٹرنیشنل سے شائع کیا۔)

خانقاہ قادریہ رضویہ بریلی شریف

اپنی بات

پروفیسر ڈاکٹر مجید اللہ قادری

سبحان رضا خاں سبحانی قادری رضوی بریلوی اور ان کے صاحبزادگان بھی منظرِ اسلام میں تدریسی اور تنظیمی خدمات انجام دے رہے ہیں جہاں عالمِ اسلام کے اور دیگر غیر اسلامی ممالک سے بھی آئے ہوئے ہزاروں مسلمان طالب علم دینِ اسلام کے علوم کے زیور سے آراستہ ہو رہے ہیں اور امام احمد رضا کے لگائے ہوئے اس علمی باغ کی خوشبوؤں سے دنیا کو مہکا رہے ہیں۔ اس کے علاوہ اس دارالعلوم کی خدمت امام احمد رضا کے اجلہ تلامذہ، خلفاء اور معتقدین بھی انجام دیتے رہے ہیں جنہوں نے بعد میں پاک و ہند کے علاوہ دنیا کے تمام ہی Continents میں اور بیشتر ممالک میں اسی دارالعلوم کی شاخیں قائم کی ہیں جن میں سرفہرست نام امام احمد رضا کے خلیفہ اجل ”سفیرِ تعلیماتِ رضا“ حضرت علامہ مولانا مبلغ اعظم عالمِ اسلام شاہ عبدالعلیم صدیقی قادری رضوی میرٹھی (المتوفی 1373ھ / 1954ء) (مدفون جنت البقیع قدیمین سیدنا عائشہ صدیقہ رضی اللہ تعالیٰ عنہا) ہیں جنہوں نے 60 سے زیادہ ملکوں میں امام احمد رضا کے نمائندے اور خلیفہ کی حیثیت سے امام احمد رضا کی تعلیمات پہنچائیں اور وہاں ادارے، اسکول اور مدارس قائم فرمائے۔ برصغیرِ پاک، و ہند میں بے شمار مدارس امام احمد رضا کے تلامذہ اور خلفاء کے قائم کئے ہوئے درس و تدریس کے ذریعے مسلکِ اعلیٰ حضرت اور مسلکِ اہلسنت و جماعت کی خدمت انجام دے رہے ہیں۔

امام احمد رضا خاں قادری برکاتی بریلوی قدس سرہ العزیز اگرچہ کم عمر میں مستند عالمِ دین اور مستند مفتی تسلیم کیے جاسکتے تھے مگر آپ کی خدمات عالیہ دینی مسائل میں اس قدر وسیع اور قابلِ رشک تھیں کہ اوّل علماءِ پاک و ہند کی طرف سے 1318ھ / 1900ء میں آپ کو چودھویں صدی ہجری کا مجدد قرار دیا گیا اور پھر دوسرے صبح کے بعد علماءِ عرب میں مکمل تعارف ہونے کے

امام احمد رضا خاں محمدی سنی حنفی قادری برکاتی محدث بریلوی قدس سرہ العزیز اپنے والد ماجد حضرت علامہ مولانا مفتی نقی علی خاں قادری برکاتی بریلوی (المتوفی 1297ھ / 1880ء) کے ساتھ خانقاہ قادریہ برکاتیہ مارہرہ شریف میں خانوادہ برکاتیہ کے شیخ طریقت حضرت سید شاہ آل رسول احمدی مارہروی (المتوفی 1879ء سے 1294ھ / 1877ء میں بیعت ہوئے اس وقت آپ کی عمر 22 سال تھی مگر بعض مورخین نے اس بیعت کو 1289ھ / 1873ء بھی بتایا ہے۔

امام احمد رضا خاں قادری محدث بریلوی بیعت ہونے سے قبل 14 سال سے بھی کم عمر میں تمام علوم و فنون میں فارغ التحصیل ہو چکے تھے اور اپنے والد ماجد حضرت مولانا نقی علی خاں بریلوی کی حیات ہی میں 14 سال سے بھی کم عمر میں اپنے دادا حضرت مفتی رضا علی خاں نقشبندی بریلوی (المتوفی 1282ھ / 1865ء) علیہ الرحمۃ کی قائم کردہ مسندِ افتاء سے 55 سال فتاویٰ نویسی فرما کر شریعتِ محمدی کی خدمت انجام دی جو کہ اس خاندان میں چھٹی پشت میں آج بھی جاری و ساری ہے یعنی پچھلے 185 سال سے یہ خاندان بریلی خدمتِ دین انجام دے رہا ہے۔

امام احمد رضا نے مسندِ افتاء کے ساتھ ہی اس خاندان میں دارالعلوم منظرِ اسلام 1322ھ میں قائم کر کے ایک اور اہم اور بنیادی خدمت انجام دی۔ چنانچہ اول ان کے صاحبزادگان حضرت مفتی حامد رضا خاں قادری رضوی بریلوی (المتوفی 1362ھ / 1943ء) اور مفتی اعظم ہند حضرت مفتی محمد مصطفیٰ رضا خاں قادری رضوی نورسی بریلوی (المتوفی 1402ھ / 1981ء) دارالعلوم منظرِ اسلام میں خدمت تدریس انجام دیتے رہے اور آج امام احمد رضا کے پوتے کے پوتے یعنی مفتی

عبدالقادر بدایونی کے ہمراہ مارہرہ شریف کے آستانہ عالیہ قادریہ برکاتیہ پر حاضری ہوئی تو وہاں کے سجادہ حضرت سیدنا و مولانا آل رسول سے اعلیٰ حضرت قبلہ اور ان کے والد ماجد کی پہلی ملاقات ہوئی انھوں نے اعلیٰ حضرت قبلہ کو دیکھتے ہی جو الفاظ فرمائے وہ یہ تھے:

”آئیے ہم تو کئی روز سے آپ کے انتظار میں تھے“

اعلیٰ حضرت اور ان کے والد ان سے بیعت ہوئے اور اسی وقت مرشد برحق نے تمام سلاسل کی اجازت عطا فرما کر تاج خلافت اعلیٰ حضرت کے سر پر اپنے دست کرم سے رکھ دیا۔ ایک خلش جس کے لیے اعلیٰ حضرت روتے تھے رب العزت نے نکال دی۔ شریعت کی تعلیم و تربیت باپ سے ملی تھی اور طریقت کی تکمیل پیرو مرشد نے کرا دی اس وقت اعلیٰ حضرت قدس سرہ شریعت و طریقت دونوں کے امام ہو گئے۔

اس کے بعد مولانا حسنین رضا آگے چل کر مزید لکھتے ہیں کہ لوگوں کے استفسار پر کہ آپ نے ان کو فوراً خلافت کیوں دے دی جواب دیا:

”تم کیا جانو، یہ بالکل تیار آئے تھے انھیں صرف نسبت کی ضرورت تھی جو یہاں آکر وہ ضرورت بھی پوری ہو گئی یہ فرما کر آبدیدہ ہو گئے اور فرمایا کہ رب العزت دریافت فرمائے گا کہ اے آل رسول تو دنیا سے ہمارے لیے کیا لایا تو میں احمد رضا کو پیش کر دوں گا۔“

سیدنا آل رسول قادری برکاتی علیہ الرحمۃ کے ان خیالات کو شاعر نے یوں پیش کیا ہے:

روز محشر اگر مجھ سے پوچھے خدا

بول آل رسول تولایا ہے کیا

پیش کر دوں گا حاضر ہے احمد رضا

یا خدا یہ امانت سلامت رہے

امام احمد رضا نے تاج طریقت کے بعد کب اپنے سلسلے میں لوگوں کو بیعت کرنا شروع کیا اس سلسلے میں میرے پاس کوئی مستند

بعد متعدد علماء عرب و عجم نے آپ کی علمی استعداد اور صلاحیتوں اور علمی کارناموں کے باعث 1330ھ/1912ء میں آپ کو چودھویں صدی کا سب سے بڑا اور مستند عالم اور مجدد قرار دیا۔

امام احمد رضا خاں قادری محدث بریلوی جب خانقاہ قادریہ برکاتیہ مارہرہ مطہرہ میں حضرت شاہ آل رسول قادری برکاتی علیہ الرحمۃ سے مرید ہوئے تو آپ نے اسی وقت 13 سلاسل طریقت میں اجازت و خلافت بھی عطا کر دی مگر آپ کا میلان شروع سے ہی سلسلہ قادریہ کی طرف رہا اس لیے آپ نے اپنے نام کے ساتھ ہی قادری استعمال فرمایا چنانچہ آپ اپنی مہر افتا میں اپنے نام کے ساتھ احمد رضا خاں محمدی سنی حنفی قادری برکاتی رقم فرماتے تھے۔ اس موقع پر جب کہ آپ کو بیعت کرنے کے ساتھ ساتھ خلافت بھی دے دی گئی اس پر وہاں موجود حضرت کے احباب نے حیرت کا اظہار کیا کیونکہ اس خانقاہ میں بیعت ہونے کے بعد برہنہ برسر مریدین مرشد کی خدمت میں چلہ کشی اور اوراد و وظائف میں مشغول رہتے ہیں اس پر بھی بعض لوگوں پر شیخ کی نظر نہ ہوتی اور ان کو خلافت نہیں دی جاتی مگر یہ تو 17 سال یا 21 سال کے نوجوان عالم دین ہیں اور ان کو یک مشت ہی تمام سلاسل میں اجازت و خلافت دے دی گئی۔ لوگوں کی اس حیرت اور گھٹن کو محسوس کیا اور خود ہی فرمایا:

”لوگ آتے ہیں انھیں بنانا اور ستھرا کرنا پڑتا ہے مگر مولوی احمد رضا بنے سنورے آئے تھے صرف ان کو سلسلے میں جوڑنے کی ضرورت تھی وہ میں نے پوری کر دی“

امام احمد رضا قادری برکاتی محدث بریلوی علیہ الرحمۃ کے بیعت کے اس اہم واقعے کی تفصیل مولانا حسنین رضا قادری برکاتی محدث بریلوی علیہ الرحمۃ کے بیعت کے اس اہم واقعے کی تفصیل مولانا حسنین رضا خاں قادری رضوی بریلوی ابن حضرت مولانا حسن رضا خاں قادری رضوی بریلوی (المتوفی 1326ھ) جو آپ کے سگے بھتیجے ہیں اپنی کتاب ”سیرت اعلیٰ حضرت“ میں رقمطراز ہیں:

”امام احمد رضا جب کی اپنے والد ماجد اور حضرت مولانا

”بالجملہ شریعت کی حاجت ہر مسلمان کو ایک ایک سانس ایک ایک پل ایک ایک لمحہ ہر مرتے دم تک ہے اور طریقت میں قدم رکھنے والوں کو اور زیادہ کہ راہ جس قدر باریک اسی قدر باریک کی زیادہ حاجت۔“

آگے چل کر مزید شریعت اور طریقت کی وضاحت کرتے ہوئے لکھتے ہیں:

”اے عزیز شریعت عمارت ہے اس کا اعتقاد بنیاد اور عمل چٹائی۔ پھر اعمال ظاہر وہ دیوار ہیں کہ اس کی بنیاد پر ہوا میں چنے گئے اور جب تعمیر اوپر بڑھ کر آسمان تک پہنچی وہ طریقت ہے۔ دیوار جتنی اونچی ہوگی نیو (بنیاد) کی زیادہ محتاج ہوگی۔“

امام احمد رضا نے اپنے فرزند ان طریقت کی تعلیمات کے لیے بے شمار مقامات پر اورداد و مخالف تحریر فرمائے ہیں جنہیں اہل طریقت اپنی اپنی استعداد، صلاحیتوں اور تقویٰ طہارت کے پیمانے کے ساتھ بروئے کار لاتے رہے اور اعلیٰ سے اعلیٰ روحانی منزلیں طے کرتے رہے۔ امام احمد رضا قدس سرہ العزیز نے بہت کچھ لکھا مگر اپنے شجرہ مبارکہ میں ”تصور شیخ“ کے عنوان سے ایک بہت ہی بنیادی تعلیم کا اہتمام کیا اور ایہ احساس دلایا کہ جب تم کسی کے مرید ہو گئے تو اب اس کے تصور کے ساتھ زندگی گزارو اور وہ تمہارے ساتھ ساتھ ہو گا اور تمہاری مدد کرے گا غالباً امام احمد رضا سلسلہ قادریہ کے بانی حضرت غوث الاعظم شیخ عبدالقادر جیلانی رضی اللہ تعالیٰ عنہ کے قصیدے کے ان اشعار کی طرف اشارہ کرتے ہیں۔

وَلَا نِي عَلَى الْأَقْطَابِ جَمْعًا

فَحُمِي نَافِذٌ فِي كُلِّ حَالٍ

اللہ تعالیٰ نے مجھے تمام اقطاب پر حاکم بنایا

پس میرا حکم ہر حالت میں جاری ہے

مریدی لا تحف اللہ ربی

عطائی رفعت تلت المانی

اے میرے مرید کسی سے مت ڈر اللہ تعالیٰ میرا پروردگار ہے اس نے مجھے بلندی عطا فرمائی ہے کہ جس سے میں اپنی مطلوبہ آرزو کو پالیتا ہوں۔ چنانچہ تصور شیخ کی اہمیت اور افادیت کو

تاریخ تحقیق میں نہیں یا امام احمد رضا نے کبھی کسی بھی شخص کو اپنے ہاتھ پر بیعت کر کے خانقاہ قادریہ برکاتیہ رضویہ کی بنیاد ڈالی یہ بھی میری تحقیق سے بالاتر ہے کیونکہ یہ ریکارڈ محفوظ رہنا مشکل نظر آتا ہے لیکن میرا قیاس امام احمد رضا سے متعلق یہ نیک گمان رکھتا ہے کہ جس طرح اللہ تعالیٰ نے آپ کو 14 سال سے کم عمر میں مستند عالم دین اور مفتی دین اسلام پر فائز کر دیا اسی طرح طریقت کی امامت بھی 17 یا 22 سال کی عمر میں عطا فرمادی اور آپ نے باطن کی پیاس بجھانے والوں کے لیے اہتمام شروع کر دیا اس لیے احقر کے قیاس میں خانقاہ قادریہ رضویہ کی بنیاد 1289ھ یا 1294ھ میں رکھی گئی ہوگی اور آپ نے اپنی اس خانقاہ کو تقریباً نصف صدی تک سینچا اور لوگوں کو نہ صرف شریعت کی تعلیم دی بلکہ معرفت رموزوں سے بھی آگاہی دی۔ آپ نے زمانے کے حالات اور آنے والے وقت کو سامنے رکھتے ہوئے اپنی خانقاہ میں آنے والے لوگوں کو شریعت کی تعلیم پر بہت زیادہ توجہ دی اور ساتھ ہی محبت رسول ﷺ سے لوگوں کو شریعت کی تعلیم پر بہت زیادہ توجہ دی اور ساتھ ہی محبت رسول ﷺ سے لوگوں کے دلوں کو سرشار کیا ایک جگہ اس کی تعلیم دیتے ہوئے اپنی کتاب ”مقال العرفاء باعزاز شرع و علماء“ المعروف بہ شریعت و طریقت میں خطبہ کتاب میں رقم طراز ہیں:

”تمام تعریفیں اللہ تعالیٰ کے لئے جس نے شریعت نازل فرمائی اور اس کو اپنی طرف کا وصول کا ذریعہ یعنی وسیلہ بنایا۔ اس کی طرف جانے والے کا کوئی اور راستہ ہو تو وہ ناکام ہو۔“

تمام رسولوں سے اکرم پر افضل الصلوٰۃ اور اکمل سلام ہوں جو سلامتی کی راہ کی سب سے بہتر دعوت دینے والے ہیں۔ یہ وہ ذات ہے جس کی شریعت ہی طریقت اور عین حقیقت ہے اور اسی کے سبب سے اللہ تعالیٰ کے دربار میں وصول ہے اور جو اس کی مخالفت کرے گا وہ جہنم میں پہنچے گا۔“

امام احمد رضا قادری برکاتی محدث بریلوی اسی شریعت اور طریقت کو سمجھاتے ہوئے اسی کتاب میں ایک مقام پر رقم طراز ہیں:

وہ یوں رقم فرماتے ہیں:

”خلوت میں آوازوں سے دور رہو بمکانِ شیخ اور وصال ہو گیا تو جس طرف مزارِ شیخ ہو ادھر متوجہ بیٹھے۔ محض خاموش، بادب، کمال خشوع اور صورتِ شیخ کا تصور کرے اور اپنے آپ کو اس کے حضور حاضر جانے اور یہ خیال جمائے کہ سرکارِ رسالت مآب حضرت محمد مصطفیٰ ﷺ سے انوارِ فیوضِ شیخ کے قلب پر مسلسل فائز ہو رہے ہیں میرا قلب قلبِ شیخ کے نیچے موجود ہے۔ اس میں سے انوارِ فیوضِ اہل اہل کرمیرے دل میں آرہے ہیں۔ اس تصور کو بڑھائے یہاں تک کہ جم جائے اور تکلف کی حاجت نہ رہے اس کی انتہا پر صورتِ شیخ خود مشتمل ہو کر مرید کے ساتھ رہے گی اور ہر کام میں مدد کرے گی اور اس راہ میں جو مشکل اسے پیش آئے گی اس کا حل بتائے گی۔“

اس کے بعد چند تنبیہ بتاتے ہوئے رقمطراز ہیں:

اول: اذکار و اشغال میں مشغول سے پہلے اگر قضا نمازیں یا روزے ہوں ان کا ادا کر لینا جس قدر ممکن ہو نہایت ضروری ہے۔
دوم: اذکار و اشغال کے لیے 3 باتوں کا اہتمام ضروری ہے:
(۱) کم کھانا: انسان چست رہے گا اور شیطانی خیالات بھی کم آئیں گے۔

(۲) کم بولنا: فضول باتوں سے زبان محفوظ رکھے۔

(۳) کم سونا: انسان جتنا سوتا ہے زندگی کے اوقات ضائع کرتا ہے۔

امام احمد رضا کی سیرت کا مطالعہ یہ بتاتا ہے کہ جس دن آپ بالغ ہوئے اس دن سے وصال تک ایک نماز بھی قضا نہ ہوئی اور نہ روزے کبھی قضا ہوئے۔ 24 گھنٹے میں صرف 2 گھنٹے کے لیے رات میں بستر پر آرام کرتے یا دوپہر کو کھانا کھا کر سنت رسول کے مطابق ٹھوڑی دیر کے لیے قیلولہ فرماتے۔ زبان صرف دینی باتوں کے لیے استعمال کرتے۔ 22 گھنٹے دین کی خدمت میں مصروف رہتے اور اسی طرح کھانے پینے میں زیادہ وقت صرف نہ فرماتے اور نہ زیادہ کھاتے اور اللہ اور رسول ﷺ کی محبت اور اطاعت کا یہ

عالم کہ فرمایا کہ:

خدا کی قسم اگر میرے دل کے دو ٹکڑے کر دیے جائیں تو ایک پر لکھا ہو گا لا الہ الا اللہ اور دوسرے پر لکھا ہو گا محمد رسول اللہ ﷺ۔
قارئین کرام!

آپ نے سلسلہ قادریہ رضویہ کے بانی الشیخ امام احمد رضا خاں قادری برکاتی محدث بریلوی قدس سرہ کا انتہائی مختصر علمی اور روحانی تعارف ملاحظہ کیا جنہوں نے اپنے خاندان بریلی میں 1294ھ میں خانقاہ قادریہ رضویہ کی بنیاد ڈالی اور لوگوں کی ظاہری و باطنی اصلاح کا سلسلہ بھی شروع کیا اور اس کے لیے اپنی ذات کو ایک اعلیٰ ترین نمونہ بنا کر پیش کیا جو ہمارے اسلاف کے 14 سو سالہ تاریخ کا عکس بھی ہے کہ ہمارے اسلاف نے خانقاہی سلسلے کو کس طرح اپنے اخلاق و کردار سے سنوارا اور لوگوں کی تربیت فرمائی۔ یہاں خانقاہی نظام یا امام احمد رضا کے سلسلہ طریقت کے ورد و وظائف یا دیگر معمولات پر تفصیل میں جانا نہیں چاہتا صرف یہ بتانا چاہوں گا کہ امام احمد رضا نے جو یہ طریقت کا پودا 1294ھ میں لگایا تھا آج کتنا بڑا اور کتنا وسیع پھل دار درخت بن چکا ہے۔

امام احمد رضا خاں قادری برکاتی بریلوی نے اپنے دونوں صاحبزادگان کے علاوہ متعدد علماء و مشائخ جن کا تعلق عرب و عجم دونوں سے ہے اپنے سلسلہ قادری رضوی کی اجازت و خلافت عطا فرماتے ایک محتاط اندازے کے مطابق 25 سے زیادہ خلفاء کا تعلق عرب کی دنیا سے ہے جب کہ پاک و ہند میں یہ تعداد 80 سے بھی زیادہ متجاوز ہے۔ عرب کے خلفاء سے متعلق میری تحقیق زیادہ نہیں کہ آیا تمام کہ تمام خلفائے اعلیٰ حضرت نے سلسلہ قادریہ رضویہ کو آگے بڑھایا یا نہیں مگر چند کے متعلق یہ معلومات موجود ہیں کہ عرب میں کئی خانقاہوں میں امام احمد رضا کے سلسلے کو فروغ مل رہا ہے۔ البتہ پاک و ہند میں اب خلفاء کے خلفاء اور ان کے خلفاء اور اسی طرح حضرت حامد رضا خاں قادری اور سجادہ نشین اعلیٰ حضرت کے خلفاء کے خلفاء کی تعداد اب سینکڑوں میں ہے جو

کہ آج ہر کوئی صلاۃ و سلام اور قیام کرنے والا بریلوی کہلاتا ہے جو کہ ایک شعار بن گیا ہے۔ لہذا شاعر نے سچ کہا۔
نعرہ فیضِ رضا کا لگاتار ہوں
دشمنوں کے دلوں کو جلاتا ہوں
اور کلامِ رضا میں سناتا ہوں
تاکہ عشقِ رضا یوں سلامت رہے
قارئینِ کرام! خانقاہ قادریہ رضویہ بریلی شریف اس وقت تمام اہل سنت کی مرکزیت ہے خداوند کریم اس کو قیامت تک کہ لیے سلامت رکھے۔

اے بریلی میرا باغِ جنت ہے تو
یعنی جلوہ گاہِ اعلیٰ حضرت ہے تو
بالیقین مرکزِ اہل سنت ہے تو
یہ تیری مرکزیت سلامت رہے
مسک اہل سنت سلامت رہے
مسک اعلیٰ حضرت سلامت رہے

☆☆☆☆☆

سانحہ ارتحال

ادارے کی اسلام آباد شاخ کے ایک انتہائی مخلص کارکن اور معاون جناب مجاہد محمد رفیق نقشبندی گزشتہ دنوں محض چند روز علیل رہ کر داغِ مفارقت دے گئے۔ اِنَّا لِلّٰہِ وَاِنَّا اِلَیْہِ رَاجِعُونَ۔ ادارے کے اراکین اور عملہ مرحوم کی رحلت پر سو گوار ہیں اور دعا گو ہیں کہ اللہ تعالیٰ ان کو اپنے جوارِ رحمت میں جگہ عطا فرمائے اور ان کے جملہ لواحقین کو صبر جمیل اور اُس پر اجرِ عظیم عطا فرمائے۔
قارئین سے دعائے مغفرت کی گزارش ہے۔

مختلف علاقوں میں خانقاہ قادریہ رضویہ کو فروغ دے رہے ہیں اور سب سے زیادہ مفتی اعظم ہند کے خلفاء نے بے شمار خانقاہیں قائم کیں اور ان کے خلفاء کے خلفاء بھی اسی خانقاہوں کو فروغ دے رہے ہیں۔ اسی طرح پاک و ہند میں اب یہ تعداد اگر ہزار سے بھی تجاوز کر چکی ہو تو تعجب نہ ہو اگر کوئی شخص اسلامی تاریخ کے اندر پی ایچ ڈی کرنا چاہے تو بہت آرام سے خانقاہ قادریہ رضویہ کی خدمات پر کام کر سکتا ہے جس کے دوران وہ تمام ذیلی خانقاہوں کو مرکز سے مربوط کر سکے گا اور یہ تاریخ کے اعتبار سے بہت اہم کام ہو گا۔ قارئینِ کرام! اس میں کوئی شک نہیں کہ برصغیر پاک و ہند میں اول سلسلہ چشتیہ نے بہت فروغ پایا اور حضرت خواجہ معین الدین چشتی رضی اللہ تعالیٰ عنہ نے پاک و ہند میں اس کی بنیاد قائم کی اور تسلسل کے ساتھ یہ سلسلہ صدیوں علم و عرفان کے خزانے تقسیم کرتا رہا۔ اسی دوران شیخ بہا الدین شطاری (المتوفی 921ھ) علیہ الرحمہ نے 10 ویں صدی ہجری میں سلسلہ قادریہ کی ہند میں بنیاد ڈالی جس کو اول حضرت پیر سید محمد کالپوی (م 1071ھ) اور بعد میں سید شاہ برکت اللہ عشقی مارہروی (المتوفی 1142ھ) نے سلسلہ کو فروغ دینے میں نمایاں کردار ادا کیا اور آج اس سلسلہ قادریہ برکاتیہ کو اہل مارہرہ بہت فروغ دے رہے ہیں اور دوسری طرف سلسلہ قادریہ کو امام احمد رضا نے بہت فروغ دیا اور آج الحمد للہ کوئی براعظم ایسا نہیں جہاں امام احمد رضا کے خلفاء کے خلفاء یا ان کے صاحبزادگان کے خلفاء کے خلفاء خانقاہ قادریہ رضویہ کی تعلیمات کو فروغ نہ دے رہے ہوں اور امام احمد رضا نے نہ صرف قادریوں کے دلوں میں جگہ کی ہوئی ہے بلکہ تمام سلاسل کی خانقاہوں میں امام احمد رضا کی نعیتیں اور سلام کی آواز گونجتی ہے جو اس بات کا بین ثبوت بھی ہے کہ امام احمد رضا اللہ اور اس کے رسول کی بارگاہوں کے مقبول بندوں میں ہیں اور شاید یہ بات مبالغہ آرائی قرار دی جائے مگر شاید حقیقت بھی ہو کہ آج تمام دنیا میں عموماً اور پاک و ہند میں اور ایشیا میں بالخصوص تمام خانقاہوں کو اگر علمی سہارا ہے تو امام احمد رضا کی تعلیمات ہی کا ہے

افتائے حرمین کا تازہ عطیہ (۱۳۲۸ھ)

امام احمد رضا محدث بریلوی (پیش لفظ: سید محمد عبدالرحمن قادری)

”ظفر الدین الطیب“ (۱۳۲۷ھ) و ”کین کش پنچ پنچ برائیڈرے ایچ“ (۱۳۲۷ھ) و ”بارش سنگی برقنائے در بھنگی“ (۱۳۲۷ھ) و ”پیکان جانگد از برجان مکذبان بے نیاز“ و ”ضروری نوٹس“ و ”نیاز نامہ“ و ”کشف راز“ وغیرہ کے ملاحظہ سے ظاہر ہیں۔ بدگویوں نے جان بچانے کی بڑی دوڑ مسئلہ علم غیب رکھی تھی، اُن اصولِ ایمان سے بھاگ کر علمِ ماکان و مایکون کے فرعی مسئلہ کی طرف دوڑتے اور اس میں بھی کچھ نہ بنتی تو افتراؤں، بہتانوں سے کام لیتے جن کا حالؔ رسالہ ”خالص الاعتقاد“ سے روشن۔ کتب و رسائلِ مذکورہ کا تو بالیکا نہ کر سکے نہ اپنے اکابر جنابان گنگوہی و نانوتوی و تھانوی صاحبان وغیرہ ہم سے کفر اٹھا سکے مگر دھوکے بازیوں، افترا پردازوں سے ایک بے محل رسالہ بنام ”غایۃ المامول“ مسئلہ غیب میں شامل کیا اور اس میں بھی واقعی بحث سے کام نہ چلتا دیکھ کر ان افتراؤں سے کام لیا کہ معاذ اللہ اعلیٰ حضرت مجدد الماتۃ الحاضرہ دام ظلہم الاقدس نے اپنے رسالہ علم غیب میں نبی ﷺ کے علم کو علم الہی کے برابر بتایا ہے۔ صرف قدیم و حادث کا فرق رکھا ہے۔ فقط ذات و صفات الہی کو مستثنیٰ کیا ہے اور جمیع معلومات غیر متناہی بالفعل کو محیط مانا ہے۔ علم الہی کے ساتھ اس احاطہ کی خصوصیت کا انکار کیا ہے۔ اللہ اللہ! آدمی اپنی غرض کو جھوٹ بول لیتا ہے مگر ایسے جیتے افترا حضراتِ وہابیہ ہی کا خاصہ ہے پھر یہی نہیں کہ رسالہ مبارک میں ان خرافات کا پتہ نہ ہو۔ نہیں نہیں، بلکہ اس میں جا بجا صاف صریح ان کا رد لکھا ہے۔ اس کی نظیر یہی ہو سکتی ہے کہ کوئی بے ایمان کہے قرآن مجید میں مسیح کو خدا بتایا ہے، پھر ان افتراؤں کو حضرت برزنجی صاحب کے سر باندھ دینا کیا اچھا ہے۔ لطف یہ کہ خبثانے کھایا اور کال نہ کٹا۔ برزنجی صاحب نے ان

بِسْمِ اللّٰهِ الرَّحْمٰنِ الرَّحِیْمِ
الحمد لله وكفى والصلاة والسلام على حبيبہ المصطفى
والہ وصحبہ اولی الصدق والصفاء۔ الحمد لله
[پیش لفظ]: محمد رسول اللہ صلی اللہ تعالیٰ علیہ وسلم کے فدا یوں کو وہ عظیم بشارت جس سے ایمان کی کلیاں کھل جائیں۔ الحمد لله
جعل کلمۃ الذین کفروا السفلی و کلمۃ اللہ ہی العلیا۔ اللہ نے کافروں کی بات پست کی اور اللہ ہی کا بول بالا ہے۔ مسلمانوں! اللہ و رسول ﷺ کے بدگویوں نے جو جو ناپاک گستاخیاں رسالہ ”حفظ الایمان“ و تحذیر الناس ”وبراہین قاطعہ“ وغیرہ میں کیں، جن پر علمائے کرام حرمین شریفین نے حکم کفر دیا اور صاف فرمادیا کہ جو ایسوں کے کفر میں شک لائے خود کافر ہے۔ کتاب مستطاب ”حسام الحرمین علی مخر الکفر والمین“ (۱۳۲۴ھ) اُن کے بیان میں بفضلہ تعالیٰ مدت سے عرب و عجم میں شائع ہو چکی اور تمہید مبارک ”تمہید ایمان با آیات قرآن“ (۱۳۲۶ھ) نے آیات قرآنیہ سے بتا دیا کہ ایمان و تعظیم محمد رسول اللہ ﷺ کا نام ہے اور یہ بدگو قضا مرتد ہیں جن کے کفر پر خود قرآن عظیم فتوے دے رہا ہے۔ مرتدوں نے ہزار پیچ و تاب کھائے، مگر بجز اللہ تعالیٰ ان مبارک کتابوں کا ایک حرف نہ ہلا سکے۔ سالہا سال سے چھاپ کر مناظرہ کی دعوتیں دیں مگر اکابر کا دم بند ہے۔ غل مچانے کے لیے جو دو طفل مکتب ایک ثناء اللہ امر تسری دوسرا کوئی شخص مرتضیٰ حسن در بھنگی اچھالے انھیں بھی یہ پٹی پڑھادی کہ غل پکار مچائے جانا اور ”حسام الحرمین“ (۱۳۲۴ھ) و ”تمہید ایمان“ (۱۳۲۶ھ) کے گھاٹ ہر گز نہ آنا۔ ان اکابر، اصاغر سب کو جو جو ذلتیں اللہ عزوجل نے دیں، ”ظفر الدین الجید“ (۱۳۲۳ھ) و

تھی۔ اقدس حضرت شیخ العلماء حضرت سید احمد زین دحلان مکی قدس سرہ الشریف کے حقیقی بھتیجے حضرت مولانا سید عبداللہ دحلان جیلانی مکی فرماتے تھے کہ اللہ عزوجل نے اُس کی یہ حالت کر دی کہ اگر گھر سے باہر نکلتا تو مکہ معظمہ کا بچہ بچہ جوتے سے اس کی خبر لیتا، آخر بھاگ کر اپنے دارالامان ہندوستان میں پناہ لی اور کچھ دنوں یہاں رہ کر مصر کو فرار ہو گیا۔ اعلیٰ حضرت دام ظلہم الاقدس نے یہ مبارک رسالہ سوالات و ہابیہ کے جواب میں تصنیف فرمایا، جس نے اُن کی قلعی کھول دی اور بعون واحد قہار اُن پر آخری بول وہی، اس سے زیادہ توجہ کی اس پر حاجت نہ تھی۔ حضرت والا کو کتاب مستطاب ”حسام الحرمین“ شریف پر تقریظات کا اہتمام تھا، یہ کام بفضل الہی و اعانت حضرت رسالت پناہی جل و علا وصلی اللہ تعالیٰ علیہ وسلم بخیر و خوبی انجام کو پہنچا، پھر خاک بوسی سرکار اعظم مدینہ طیبہ کا شرف مولیٰ تعالیٰ نے عطا فرمایا، وہاں کے علمائے کرام نے اس کو مزین بتصدیقات فرمایا، رسالہ مبارکہ ”الدولۃ المکیہ“ کی متعدد نقلیں علمائے کرام مکہ معظمہ نے نہایت خواہش سے لیں، پھر علمائے کرام مدینہ منورہ اس کے دیکھنے کے خواستگار ہوئے اور دو حضرات کرام مفتیان حنفیہ نے خود ہی اس پر تقریظیں فرمادیں، زیادہ کی نہ فرصت تھی، نہ توجہ؛ یہاں تک کہ وطن میں تشریف لا کر اس وقت تک اس کے طبع کا بھی سامان نہ فرمایا جس کے سبب کذابوں نے اس پر جھوٹ باندھنے کا راستہ پایا۔ اب کہ ”غایۃ المامول“ میں وہابی افتراؤں نے سر اٹھایا، اعلیٰ حضرت دام ظلہ نے علمائے کرام مکہ معظمہ کو خطوط لکھے کہ رسالہ کے نقول آپ حضرات کے پاس موجود ہیں، مفتزیوں کے کذب دیکھیے، اتنی شہادت اسلامی مطلوب ہے کہ آیا اس رسالے میں یہ اختراعی اقوال ہیں جو ”غایۃ المامول“ میں اس کی طرف منسوب کیے ہیں یا بر ر غم مفتزیان اس میں صاف صریح انکار ہے۔

اللہ عزوجل ان علمائے کرام حامیاں اسلام کو بے شمار جزائے خیر دونوں جہاں میں عطا فرمائے، انھوں نے ایک خاص

اختراعی قولوں پر بھی اتنا ہی حکم دیا کہ غلط ہے اور تفسیر پر جرأت نا چار اشقیانے افترا پر افترا کی تہیں چڑھا کر، ایمان تو تھا ہی نہیں حیا کہاں سے آتی، بے دھڑک چھاپ دیا کہ معاذ اللہ علمائے حریمین شریفین نے عموماً اور برزنجی صاحب نے خصوصاً (دشمنان) اعلیٰ حضرت پر حکم کفر لکھا ہے۔ اس پر ادھر سے فوراً پانچ سو (۵۰۰) روپے کا اشتہار چھپا کہ ایک ہفتہ میں ثبوت دو۔ میعاد گزر گئی سب اوندھے مدت کے بعد وہابیہ نے پھر اور جدید افتراءات بڑھا کر ایک پرچہ چھاپا اس پر مسلمانوں نے تین ہزار (۳۰۰۰) روپے کا اعلان دیا اور تین ہفتہ کی مہلت۔ اب بحمد اللہ تعالیٰ کذابوں کے سر ٹوٹ گئے، دم چھوٹ گئے، دل الٹ گئے، جگر پھٹ گئے، ہونٹ سل گئے؛ کافروں کو قیامت سے پہلے ہی الیوم نختم علی افواہہم کے تمنغے مل گئے۔ فقطع دابر النجوم الذین ظلموا وقیل بعد النجوم الظلمین والحمد لله رب العلمین۔ کافروں کی موت تو اسی قاہر ذلت پر ہو گئی۔ مگر ”غایۃ المامول“ کی دو باتیں باقی تھیں: ایک تو وہی افتراءات کہ وہابیہ نے گڑھے، دوسرے مسئلہ علم خمس میں خلاف کہ بعض اہل ظاہر کی طرح یہ شبہ حضرت برزنجی صاحب کو بھی ہے اور کفار وہابیہ یہ ہی کچھ گنجائش پا کر بار بار اسی پر ہمتے اور ایک فرعی اختلافی مسئلہ کے سہارے معاذ اللہ کفر و شرک تک سرکتے ہیں۔ مکہ معظمہ میں بھی ان ہندی اشقیانے یہی جال پھیلانا چاہا تھا، جس پر اعلیٰ حضرت مدظلہ نے مبسوط رسالہ مبارکہ ”الدولۃ المکیہ بالمادۃ الغیبیہ“ (۱۳۲۳ھ) صرف ایک دن سات گھنٹے میں تصنیف فرما کر بھیج دیا اور اللہ عزوجل نے تمام بلد الحرام میں اُن خبیثوں کو ذلیل و بدنام و مردود و ناکام کیا۔ جس شب کو یہ رسالہ کہ محمدی فوج کا منصور و مظفر رسالہ ہے، پہنچا اُس کی صبح کو خلیل احمد انیسٹھوی صاحب جانشین جناب گنگوہی صاحب مخفی روپوش بیک بینی و دو گوش مکہ معظمہ سے فرار ہو گئے، جس کا حال خط حضرت قدوة العلماء علامہ شیخ صالح کمال مکی مفتی حنفیہ بنام حضرت مولانا سید اسماعیل آفندی محافظ کتب حرم مکہ معظمہ سے روشن ہے۔ ایک اُن کے وہابی احمد فقیہ نے وہابیہ ہنود کو مدد دی

شائع کیے جاتے ہیں جن میں مضامین حصہ اول و تصدیقات علمائے کرام کا نہایت اجمالی خلاصہ ہے۔ اسی قدر سے بعونہ تعالیٰ مذہبِ حق کی توضیح اور اغلاط ”غایۃ المامول“ کی تغیر و تصحیح اور افتراءاتِ وہابیہ کی تذلیل و تفسیح ہو جائیگی۔ واللہ الحمد اس کے بعد بعونہ سبحنہ و تعالیٰ کامل رسالہ مع تقریظات ”حسام الحرمین“ شریف کی طرح عربی و اردو شائع ہو کر مسلمانوں کی آنکھ کی ٹھنڈک ہو گا۔

وباللہ التوفیق واللہ الحمد و صلی اللہ تعالیٰ علی سیدنا محمد و آلہ وصحبہ ابدًا آمین۔

سید محمد عبدالرحمن قادری رضوی بیٹھوی ۹ شعبان معظم ۱۴۲۸ھ

خلاصہ نامہ اعلیٰ حضرت مفتی حنفیہ (شیخ صالح کمال) بنام حضرت حافظ کتب حرم مکہ معظمہ:

صاحب فضیلت و اخلاق حضرت سید اسماعیل آفندی حافظ اکتب ہمارے پاس ایک ہندی خلیل احمد نام ہم کو منانے آیا اس لیے کہ میں نے اُس کی کتاب ”براہین قاطعہ“ کا تذکرہ حضرت شریف (یعنی شریف مکہ علی پاشا) سے کر دیا تھا۔ میں نے کہا ”تو انہی ہے“ کہا ”ہاں“ میں نے کہا ”تجھ پر افسوس تو نے کیونکر وہ شیعہ کلام لکھے اور خدا کا جھوٹا ہونا جائز کیا میں تو تجھے زندیق لکھ چکا ہوں اور اب تو کیسے منکر ہوتا ہے کتاب چھپ چکی ہے؟“ بولا ”اسے سردار میرے! وہ کتاب تو میری ہے مگر میں نے اس میں خدا کا کذب ممکن نہیں لکھا اور لکھا تو اب میں توبہ کرتا ہوں۔“ میں نے کہا ”براہین قاطعہ نکالوں اور تجھے دکھا دوں جو گستاخی تو نے اللہ کی جناب میں کی ہے“ تو عذر کرنے لگا اور بولا ”مجھ پر کسی نے جھوٹ باندھ دیا ہے۔“ مجھے تعجب ہوا کہ چھپی ہوئی کتاب سے کیسے مکر تا ہے اور میں سمجھ گیا کہ یہ رافضیوں کا ساتھی ہے میں نے چاہا تھا کہ کتاب نکالوں اور کسی مترجم کو بلا کر اس پر ثابت کر کے توبہ لوں مگر وہ دوسرے ہی دن جتدہ کو بھاگ گیا۔ (فقط محمد صالح کمال ۲۸/ ذی الحجہ ۱۴۲۳ھ)

شہادت کے عوض خود رسالہ مبارکہ کو اپنی تقریظات علیہ و تصدیقات جلیہ سے مزین فرما کر عطا کیا اور اُن افتراؤں کا سخت جھوٹ کذب، دروغ، تہمت، بہتان، مردود، ملعون ہونا آفتاب سے زیادہ ظاہر فرما دیا۔ الحمد للہ! یہ محمد رسول اللہ ﷺ کے رب کا کرم اور ان کا فضل ہے۔ واللہ الحمد صد اکتیدا طبیباً مبارکافہ کما یحب ربنا ویرضی و صلے اللہ تعالیٰ علی هذا الحبيب السجتي الشفیعی المرتجی و علی الہ وصحبہ ابدًا آمین۔

الحمد للہ ان مبارک تقریظات سے تین فائدہ جلیلہ محمد رسول اللہ صلی اللہ تعالیٰ علیہ وسلم نے عطا فرمائے۔ اول: ”غایۃ المامول“ میں وہابی افتراؤں کا منہ کالا ہوا۔ دوم: خبیث مفتریوں نے جو اپنی شیطانی تحریروں میں غل مچائے تھے کہ ”اس مسئلہ میں تمام اہل مکہ معاذ اللہ اعلیٰ حضرت کے مخالف ہیں الا ایک شخص، اگرچہ مسئلہ میں انھوں نے بالکلیہ موافقت نہ کی“ اور ان کے سوا صد ہا ملعون خرافات کہ ایک رامپوری وہابی منور علی نے کہیں، یا ایک بے پڑھے مکی عبدالقادر شبی کے نام سے شائع ہوئیں، بفضلہ تعالیٰ سب کا کذب آفتاب سے زیادہ روشن ہو گیا۔ سوم: مسئلہ علم غیب کا بھی بفضلہ تعالیٰ انکشاف تام ہوا اور یہ بھی کہ علمائے کرام مکہ معظمہ نے اُس مسئلہ کو کس درجہ تحسین و پسند کے ساتھ قبول فرمایا اور کذاب مفتریوں کو اللہ عزوجل نے روز بد دکھایا۔ واللہ رب العلمین رسالہ مبارکہ بفضل تعالیٰ خود ہی مبسوط ہے، پھر اس پر تقریظات، پھر ان سب کا ترجمہ ایک پوری کتاب ہے اور آج نہم شعبان معظم روز جان افروز دوشنبہ ہے اور بعونہ تعالیٰ ۱۹ شعبان مکرم کو مدرسہ مبارکہ اہل سنت و جماعت کا جلسہ ہے دس (۱۰) دن میں سب کا ترجمہ ہونا طبع ہونا متیسر نہیں، نہ یہی مناسب کہ مدرسہ مبارکہ کا سالانہ جلسہ اس عظیم تحفہ حرم محترم سے خالی رہے۔ رسالہ مبارکہ کے دو حصے ہیں: اول میں بیان مذہبِ حق اور دوسرے میں وہابیہ مخدولین پر ردیہ چند اوراق بطور مشرودہ زود اس

خلاصہ مقاصدِ حلیہ رسالہ علیہ ”الدولۃ المکیہ بالمادۃ الغیبیہ“ (۱۳۲۳ھ)

بِسْمِ اللّٰهِ الرَّحْمٰنِ الرَّحِیْمِ ط

نحمدہ و نصلی علی رسولہ الکریم

حمد و نعت کے بعد یہاں مکہ معظمہ میں روزِ دو شنبہ وقتِ عصر ۲۵ ذی الحجہ ۱۳۲۳ھ کو بعض ہندو کی طرف سے علم حضور سید عالم صلی اللہ تعالیٰ علیہ وسلم کے باب میں میرے پاس ایک استفتاء آیا وہابیہ کے اکابر کہ ہمارے رب عزوجل کو جھوٹ کا عیب لگاتے اور ہمارے نبی صلی اللہ تعالیٰ علیہ وسلم کی شان گھٹاتے ہیں میں نے ان کے رد میں بکثرت کتابیں تصنیف کیں اور ان کے بڑوں کو مناظرہ کی طرف بلایا مگر ان میں کوئی ایک حرف نہ بول سکا۔ اب یہاں یہ سوال بھیجا اس گمان پر کہ مکہ معظمہ میں میرے پاس کتابیں کہاں اور ادھر حاضری مدینہ طیبہ کی جلدی ہے جواب نہ ملے گا، تو کہنے کو ہو جائے گا کہ ہم نے بھی ایک بار چپ کر دیا اگرچہ میں ان کے اکابر کو ہزار بار چپ کر چکا ہوں اور نہ سمجھے کہ اس دین کا حافظ اللہ ہے اور وہ ایک کن سے جو چاہے کر دیتا ہے۔ میں جواب کے دو حصے کرتا ہوں: پہلے میں منصف تحقیق طلب کے لیے بیان حق اور دوسرے میں وہابیہ پر رد۔

حصہ اول: چھ فصل پر مشتمل: فصل اول مسلمان کا ایمان پورے قرآن پر ہے جس قرآن نے فرمایا کہ آسمان وزمین میں اللہ کے سوا کوئی غیب نہیں جانتا اسی نے فرمایا کہ اللہ اپنے غیب پر مسلط نہیں کرتا مگر اپنے پسندیدہ رسولوں کو اور فرمایا (اے عام لوگو!) اللہ تمہیں اپنے غیب پر مطلع کرنے کو نہیں، ہاں اپنے رسولوں سے جسے چاہے چُن لیتا ہے اور فرمایا یہ نبی غیب کے بتانے میں بخیل نہیں اور فرمایا (اے نبی) اللہ نے تمہیں سکھا دیا جو کچھ تمہارے علم میں نہ تھا اور اللہ کا تم پر بڑا فضل ہے اور جا بجا فرمایا یہ غیب کے علم ہم تمہیں دیتے ہیں۔ تو نفی بھی حق ہے اور اثبات بھی حق ہے اور اس کا طریقہ یہ ہے کہ علم ذاتی جو کسی کے دیے سے نہ ہو اور علم محیط کہ جملہ معلومات الہی کو بالتفصیل شامل ہو یہ صرف اللہ

عزوجل کے لیے ہیں اور علم عطائی غیر محیط یہ خاص مخلوق کے لیے ہے۔ اللہ کا علم غیر متناہی بالفعل کو محیط ہے، بلکہ ہر ذرہ میں اس کے لیے علوم غیر متناہیہ ہیں اور مخلوق کا علم کتنا ہی کثیر ہو یہاں تک کہ روزِ اوّل سے روزِ آخر اور عرش سے فرش تک سب کو محیط ہو جائے پھر بھی غیر متناہی بالفعل نہیں ہو سکتا کہ روزِ اوّل و آخر دو حدیں ہیں اور عرش و فرش دو کنارے اور جو چیز دو حدوں کے اندر ہو غیر متناہی نہیں ہو سکتی بلکہ جمیع مخلوقات کے مجموع علوم مل کر اللہ عزوجل کے علم سے وہ نسبت نہیں رکھ سکتے جو ایک بوند کے کروڑوں حصے کو کروڑ سمندروں سے کہ بوند کا یہ حصہ اور کروڑ سمندر دونوں محدود ہیں اور محدود کو محدود سے کچھ نسبت ضرور ہے۔ اگر علم جملہ مخلوقات متناہی ہے اور علم الہی غیر متناہی تو نسبت ناممکن پھر جس طرح یہ قسم اللہ عزوجل کے ساتھ خاص ہونا یقینی ہے یوہیں علم غیب قسم دوم کا عباد اللہ کو ملنا ضروری دینی ہے اللہ تعالیٰ نے ہمیں ایمان بالغیب کا حکم دیا اور ایمان تصدیق ہے اور تصدیق علم تو جسے امور غیب کا علم نہ ہو تصدیق نہیں کر سکتا اور جب تصدیق نہ کرے گا ایمان نہ ہو گا، تو ثابت ہوا کہ وہ جو نبی صلی اللہ تعالیٰ علیہ وسلم سے علم غیب کی مطلق نفی کرتے اور کہتے ہیں حضور کو نہ اپنے خاتمہ کا حال معلوم تھا نہ اپنی امت کے خاتمہ کا، وہ کافر ہیں اور بکثرت آیات کے منکر۔

فصل دوم: ہماری تقریر سے ظاہر ہوا کہ علم الہی سے مجموع علوم جملہ مخلوقات کی بھی مساوات کا خطرہ مسلمانوں کے دل میں نہیں گزرتا۔ اندھوں کو وہ فرق نہیں سوچتے جو اللہ و مخلوق کے علم میں ہیں؛ وہ ذاتی یہ عطائی، وہ واجب للذات یہ ممکن، وہ ازلی یہ حادث، وہ غیر مخلوق یہ مخلوق، وہ زیر قدرت نہیں یہ مقدور، وہ واجب البقائہ جائز الفناء، اس کا تغیر محال اس کا ممکن؛ تو اگر کوئی شخص یہی گمان کرتا کہ رسول اللہ صلی اللہ تعالیٰ علیہ وسلم کا علم جمیع معلوماتِ آئیںہ کو شامل ہے تو اس کا یہ گمان غلط و خطا ضرور تھا مگر مساوات علم الہی اس میں بھی نہ ہوتی، پھر کیونکر ہو سکتی ہے جبکہ ہم قاہر دلیلیں قائم کر چکے کہ علم مخلوق کا جملہ معلومات الہیہ کو محیط

جان لیا، جو کچھ مشرق سے مغرب تک ہے، اُن کے علم میں آیا، ہر چیز اُن پر روشن ہوئی اور انھوں نے پہچان لی، ہر شے کے روشن بیان کو اُن پر قرآن اُترا اللہ نے ہر چیز کی تفصیل انھیں بتادی۔ مردود نے اُن کے علم کو ہر پاگل اور چوپائے سے برابر کر دیا کہ سب کو بعض ہے اور نہ جانا کہ ایک ذرا سی بُندی کی بھی بعض ہے اور کروہا کروڑ سمندر بھی بعض ہی ہیں اور علم الہی سے ایک حصہ۔ پھر کیا ذرا سی بُندی کروڑوں سمندروں کے برابر ٹھہرے گی؟ اگر فقط بعض کا صدق برابری کو کافی ہو تو خدا کی قدرت کو بھی ہر پاگل اور چوپائے کی قدرت سے برابر ٹھہرا دے کہ آخر بعض حرکات و افعال پر جانوروں کو بھی قدرت ہے اور اللہ عزوجل اس سے پاک ہے کہ اُسے اپنی ذات و صفات پر قدرت ہو ورنہ خدا نہ رہے گا کہ جو مقدور ہے ممکن ہے اور جو ممکن ہے خدا نہیں۔ تو یہاں بھی بعض کا لفظ صادق آیا اور اس شقی کے طور پر ہر پاگل اور چوپائے کی قدرت خدا کی قدرت کے برابر ہو گئی۔ یہ لیم خود بھی اس فرق کو جانتا ہے مگر رسول اللہ صلی اللہ تعالیٰ علیہ وسلم کی فضیلت مٹانے کو اُسے دفع کر رہا ہے۔ حقیقت کھولنا چاہو تو اس کے پاس جا کر کہو کہ اے علم و توقیر میں کتے اور سوڑ کے ہمسرہ دیکھو، ابھی جل جائے گا اُس وقت اس سے پوچھو کیا خدا کی طرح تجھے جمع معلومات کا علم ہے اگر کہے ”ہاں“ تو خود کا فر ہے اور اگر کہے ”نہ“ تو اُس سے کہو کہ پھر علم میں تیری کیا خصوصیت بعض کا علم تو کتے اور سوڑ کو بھی ہے، یو ہیں کُل توقیر تیرے لیے نہیں اور بعض سے کتے اور سوڑ بھی خالی نہیں کہ کافر اُن سے بھی ذلیل تر ہیں، اللہ فرماتا ہے وہ ساری مخلوق سے بدتر ہیں۔

فصل چہارم: وہابیہ کو اللہ نے مخدول کیا، عاجز ہو کر کہتے ہیں ہاں محمد ﷺ کو اللہ تعالیٰ نے بعض اوقات بعض غیب بتائے اور تم بھی کُل نہیں مانتے تو ہم تم متفق ہوئے مگر یہ اُن کا مکر ہے۔ اُن کے کلمات تو یہاں تک ہیں کہ معاذ اللہ خود اپنے خاتمہ کا حال معلوم نہ تھا اُن کے امام نے ”تقویت الایمان“ میں کہا کہ ”ایک پیڑ کے پتوں کی گنتی کا علم ماننا بھی شرک ہے“ اور صاف کہہ دیا کہ ”اگرچہ

ہونا عقلاً و شرعاً ہر طرح محال قطعی ہے تو وہابیہ جو پیروانِ ائمہ کے اس کلام پر کہ روز اول سے روز آخر تک کے تمام ماکان و مایکوں کا علم ہمارے نبی صلی اللہ تعالیٰ علیہ وسلم کو ہے حکم شرک و کفر لگاتے اور اسے علم الہی سے مساوات بتاتے ہیں، خود ہی شرک و کفر کے گڑھے میں پڑے ہیں کہ انھوں نے علم الہی کو اتنے ہی میں محصور جان لیا جب تو اسی قدر پر مساوات کا حکم لگا دیا تو وہ علم الہی کو گھٹاتے اور اس کے ساتھ ٹھٹھا کرتے ہیں خدا انھیں مارے کہاں اوندھے جاتے ہیں۔

فصل سوم: ہماری اس تقریر سے کہ بندوں کو صرف علم عطائی غیر محیط ہے اور یہ ہر مومن کو حاصل ہے، شاید کسی وہمی کو وہم گزرنے لگے کہ پھر ہم میں اور انبیاء میں فرق کیا رہا۔ یہ وہم اگرچہ کسی عاقل کو نہیں گزر سکتا مگر وہابیہ بے عقل سے دور نہیں۔ دور کیسا، واقع ہی جو ہو لیا اثر فعلی تھانوی نے اپنی چوہر قی ”حفظ الایمان“ میں صاف کہہ دیا کہ ”بعض علوم غیبیہ مراد ہیں تو اس میں حضور کی کیا تخصیص ایسا علم غیب تو ہر مجنون بلکہ جمیع بہائم کے لیے ہے اور تمام علوم غیب مراد ہیں تو اس کا بطلان نقل و عقل سے ثابت ہے۔“ ہٹ دھرم مردود نے نہ جانا کہ علم غیب عطائی تو اصلاً انبیاء ہی کے ساتھ خاص ہے اور ان کو ان کی عطا سے ملتا ہے، جیسا کہ آیات سے گزرا پھر اوروں کے قلیل علم کو علوم انبیاء کے سمندروں سے کیا نسبت۔ انبیاء علیہم الصلوٰۃ والسلام روز اول سے قیامت تک کے تمام ماکان و مایکوں کو جانتے بلکہ آنکھوں دیکھتے ہیں۔ اللہ تعالیٰ فرماتا ہے یو ہیں ہم ابراہیم کو ساری سلطنت آسمانوں اور زمین کی دکھاتے ہیں؛ حدیث میں ہے بیشک اللہ نے میرے لیے دنیا کو اٹھا لیا ہے، تو میں اسے اور جو کچھ اس میں قیامت تک ہونے والا ہے سب کو ایسا دیکھتا ہوں جیسا اپنی اس ہتھیلی کو۔ یہ روشنی ہے کہ اللہ نے میرے لیے کی، جیسی اگلے انبیاء کے لیے کی تھی۔ رسول اللہ تعالیٰ علیہ وسلم جن کا علم عالم کو وسیع ہے جن کو تمام اُن کے رب نے سکھادیا جو کچھ انھیں معلوم نہ تھا۔ جن کو تمام اگلوں پچھلوں کا علم عطا ہوا جو کچھ زمین و آسمان میں ہے انھوں نے

روایت میں ہے شرق تا غرب سب میرے علم میں آگیا۔ صحیحین میں ہے جو کچھ میں نے نہ دیکھا تھا سب میری نگاہ کے روبرو ہو گیا اور حدیث گزری کہ میں دنیا کو اور جو کچھ اُس میں قیامت تک ہونے والا ہے سب کو ایسا دیکھ رہا ہوں جیسا اپنی اس ہتھیلی۔ کو ”برہ شریف“ میں ہے یا رسول اللہ لوح محفوظ کے تمام علوم حضور کے علم سے ایک ٹکڑا ہیں۔ ”شرح مشکوٰۃ“ شیخ عبدالحق محدث قدس سرہ میں ہے حدیث کی یہ مراد ہے کہ حضور کا علم ہر کئی و جزئی شے کو محیط ہو گیا۔ ”شرح شفا للحفاجی“ و ”شرح مواہب زر قانی“ میں ہے حضور نے ہر چیز بیان فرمادی۔ ”مواہب لدنیہ“ میں ہے بے شک اللہ تعالیٰ نے حضور کو اس سے بھی زیادہ علم دیا اور تمام اول و آخر کے علوم حضور پر القا کیے۔ امام محمد بوسیری فرماتے ہیں ”حضور کا علم تمام جہان کو محیط ہوا۔“ امام ابن حجر شرح میں فرماتے ہیں اللہ تعالیٰ نے تمام ماکان و مایکون حضور کو بتا دیا۔ ”نسیم الریاض“ میں ہے آدم علیہ الصلاۃ والسلام سے قیامت تک کی تمام مخلوقات کو حضور پہنچاتے ہیں۔ قاضی پھر ملا علی قاری پھر مناوی فرماتے ہیں پاک جانوں پر کچھ پردہ نہیں رہتا، وہ سب کچھ ایسا دیکھتے سنتے ہیں جیسا سامنے حاضر ہے۔ امام ابن حاج کی و امام قسطلانی فرماتے ہیں ہمارے علمائے فرمایا کہ رسول اللہ صلی اللہ تعالیٰ علیہ وسلم بعد انتقال بھی اپنی امت کو اُس طرح دیکھ رہے ہیں اور اُن کی حالت اور نیت اور دلوں کے ارادوں اور خطروں کو پہنچاتے ہیں اور یہ سب حضور پر ایسا روشن ہے جس میں اصلاً پوشیدگی نہیں۔ علی قاری ”شرح شفا“ میں فرماتے ہیں رسول اللہ صلی اللہ تعالیٰ علیہ وسلم ہر مسلمان کے گھر میں حاضر ہیں ”مدارج شریف“ میں ہے آفرینش آدم سے قیامت تک کا ہر حال گزشتہ و آئندہ حضور پر ظاہر ہے اُسی میں ہے جملہ علوم ظاہر و باطن و اول و آخر و تمام اشیا کو حضور کا علم محیط ہے۔ شاہ ولی اللہ صاحب لکھتے ہیں رسول صلی اللہ تعالیٰ علیہ وسلم نے اپنے فیض سے مجھے بتایا کہ بندہ کیونکر مقام قدس تک پہنچتا ہے جس سے تمام اشیا اُس پر روشن ہو جاتی ہیں۔ خود قرآن عظیم میں فرمایا کہ ہم نے تم پر قرآن ہر چیز

خدا کے بتائے سے مانے۔“ گنگوہی نے ”براہین قاطعہ“ میں کہہ دیا کہ اُنھیں دیوار کے پیچھے کا بھی علم نہ تھا اور رسول اللہ صلی اللہ تعالیٰ علیہ وسلم پر افترا کر دیا کہ یہ خود حضور نے فرمایا ہے اور بکمال بے حیائی اُس کی روایت کو حضرت شیخ عبدالحق کی طرف نسبت کیا؛ حالانکہ شیخ نے یہ فرمایا ہے کہ اس کا کچھ ثبوت نہیں تو کہاں یہ اور کہاں وہ جس پر قرآن عظیم و صحاح احادیث ناطق ہیں اور جس سے ائمہ کی کتابیں مملو ہیں کہ حضور اقدس صلی اللہ تعالیٰ علیہ وسلم کو سب اگلوں پچھلوں کا علم ملا، ماکان و مایکون جان لیا، ہر چیز حضور پر روشن ہو گئی۔ بات یہ ہے کہ وہابیہ انبیاء کو اپنے اوپر قیاس کرتے ہیں اور روزِ اول سے قیامت تک کی اشیا کے علم کو ایسا کثیر جانتے ہیں جسے خدا اپنے محبوب کو دینے سے بھی عاجز ہے حالانکہ ائمہ دین نے فرمایا کہ تمام ماکان و مایکون کا علم خود حضور اقدس صلی اللہ تعالیٰ علیہ وسلم کے علم سے ایک ٹکڑا ہے۔ جیسا کہ امام بوسیری نے ”برہ شریف“ اور مولانا علی قاری نے اُس کی شرح میں صاف فرمایا ہے۔

فصل پنجم: اگر تو کہے میں خوب سمجھ گیا کہ یہاں نہ شرک کی گنجائش ہے نہ گمراہی کی کہ ہم نہ علم الہی سے برابر مانتے ہیں نہ بے عطائے الہی حصول جانتے ہیں اور عطائے الہی سے بھی بعض ہی کہتے ہیں۔ ہاں ہمارے اور وہابیہ کے بعض میں آسمان زمین کا فرق ہے بلکہ اس سے بھی بہت زیادہ۔ وہابیہ کا بعض بغض و توہین کا ہے اور ہمارا عزت و تمکین کا جس کی قدر خدا ہی جانے اور وہ جن کو عطا ہوا۔ اب میں اس پر قرآن و حدیث و اقوال ائمہ سے کچھ دلائل سننا چاہتا ہوں تو اے برادر! دلائل کے دریا میرے رساں میں چھلک رہے ہیں اور یہاں اتنا کافی کہ ”صحیح بخاری“ میں ہے رسول اللہ صلی اللہ تعالیٰ علیہ وسلم نے شروع آفرینش سے دخول جنت و نارتک کا حال بیان فرمایا۔ ”صحیح مسلم“ میں ہے جو کچھ قیامت تک ہوئیوالا ہے سب بتا دیا۔ صحیحین میں ہے قیامت تک کی کوئی چیز بتانے سے نہ چھوڑی۔ ”ترمذی“ میں ہے رسول صلی اللہ تعالیٰ علیہ وسلم فرماتے ہیں مجھ پر ہر چیز روشن ہو گئی اور میں نے پہچان لی نیز ”ترمذی“ میں ہے جو کچھ آسمان و زمین میں ہے، میں نے جان لیا اور

فرمایا انہی و گنگوہی یقیناً زندیق ہیں، مفتی شافعیہ شیخ العلماء مولانا محمد سعید نے فرمایا انہی و گنگوہی شیطان و زندیق سے کمال مشابہ ہیں، مفتی مالکیہ مولانا عابد بن حسین نے فرمایا ”براہین“ والا گمراہ گرہے، مفتی حنبلیہ مولانا خلف بن ابراہیم نے فرمایا گنگوہی و انہی کا جو رد صاحب ”تقدیس الوکیل“ نے کیا سب حق ہے، مفتی مدینہ منورہ مولانا عثمان بن عبد السلام نے فرمایا ”براہین“ والا گمراہی کے گنڈوں میں ڈوبا ہوا ہے اللہ تعالیٰ کی طرف سے رسوائی کا مستحق ہے، سید وتری مدنی نے فرمایا گنگوہی و انہی کے اقوال منقولہ صریح کفر و بے دینی ہیں فقط۔ اسی ”براہین“ میں اللہ تعالیٰ کا جھوٹا ہونا ممکن بتایا، رسول اللہ صلی اللہ تعالیٰ علیہ وسلم کا علم ابلیس لعین کے علم سے گھٹایا، مجلس میلاد مبارک کو معاذ اللہ جنم کنہیا ٹھہرایا؛ بلکہ مجلس شریف والوں کو جنم کنہیا والوں سے بدتر بتایا۔ نیز اس میں علمائے حریمین شریفین کی طرح طرح کی ججوں لکھیں اور دیوبندی ملعون کو ان سے بہتر ٹھہرایا۔ اللہ گمراہی سے بچائے۔

فصل ششم: غیوب خمسہ کی خصوصیت بھی بایں معنی نہیں
کہ اللہ تعالیٰ کے بتائے سے بھی ان کا علم اُس کے بندوں کو نہ ہو سکے، بلکہ یہ پانچ تو اور بے شمار غیوبوں سے ہلکے ہیں تو ان کا خاص ذکر یوں ہے کہ جب ان کو بے خدا کے بتائے کوئی نہیں جان سکتا تو اور کہ ان سے بھی پوشیدہ تر ہیں کیونکر بے بتائے معلوم ہو سکتے ہیں۔ ”روض النضیر شرح جامع صغیر“ سے ہے حدیث میں جو ارشاد ہوا کہ ان پانچ کو خدا ہی جانتا ہے اُس کے یہ معنی ہیں کہ بے خدا کے بتائے کوئی نہیں جانتا ورنہ بتائے سے تو ان کے جاننے والے موجود ہیں، خود ہم نے ایک جماعت کو دیکھا جن کو اپنی موت کا وقت معلوم تھا اور جن کو پیٹ کا بچہ ایام حمل میں اور حمل سے پہلے معلوم ہو گیا۔ ”شرح الصدور“ امام سیوطی و ”بہجة الاسرار“ امام شطرنوفی و ”روض الریاحین“ و ”خلاصۃ المفائر“ امام یافعی وغیرہ میں اولیائے کرام سے اس کی روایات بہ کثرت ہیں جن کا انکار وہی کرے گا، جو محروم ہے۔ امام ابن حجر مکی ”شرح ہمزہ“ میں فرماتے ہیں اللہ تعالیٰ نے اپنے بعض خاص بندوں کو بہت سے

کاروشن بیان کر دینے کو اتارا اور فرمایا اس میں ہر شے کی تفصیل ہے اور فرمایا ہم نے اس کتاب میں کچھ اٹھانہ رکھا اور یہ وصف سارے قرآن کا ہے نہ ہر آیت یا سورت کا، تو تمامی نزول قرآن پر حضور کو جملہ اشیا کا علم حاصل ہو گیا؛ اُس سے پہلے اگر بعض احوال یا قصے معلوم نہ ہوئے اور وحی کے منتظر رہے تو یہ ان آیتوں کے منافی نہیں اور بالفرض کوئی دلیل ظنی ہو بھی تو قرآن عظیم کی قطعی آیتوں کا مقابلہ نہ کر سکے گی۔ خود گنگوہی نے ”براہین قاطعہ“ میں کہا کہ اس میں آحاد حدیثیں صحاح کی بھی معتبر نہیں۔ ہاں ہاں اب دہلوی دیوبندی گنگوہی سارے وہابیہ جنگلی کو ہی سب اکٹھے ہو کر ایک آیت یا حدیث متواتر ایسی دکھائیں جس سے قطعاً ثابت ہو کہ بعد تمامی نزول قرآن کے بھی بعض وقائع حضور پر مخفی رہے، جن کا علم حضور کو ملا ہی نہیں نہ یہ کہ باوصف علم حضور نے نہ بتایا یا کسی اشتغال عظیم کے باعث ذہول فرمایا اور عجب یہ ہے کہ گنگوہی نے رسول اللہ صلی اللہ تعالیٰ علیہ وسلم کو فضیلت علم مانا تو باب عقائد سے ٹھہرایا کہ اُس میں ”بخاری“ و ”مسلم“ کی حدیثیں بھی زد کرے اور جب حضور اقدس صلی اللہ تعالیٰ علیہ وسلم کے علم کی نفی پر آیا تو ضعیف و بے سند حکایتیں بھی حجت بنالیں؛ یہاں تک کہ اُس بے اصل روایت سے سند لایا کہ مجھے دیوار کے پیچھے کا بھی علم نہیں جسے محدثین فرما چکے کہ اس روایت کی کچھ اصل نہیں۔
لہذا! مسلمانو! اس کا اور کیا سبب ہے سو اس کے کہ گنگوہی کے دل میں رسول اللہ صلی اللہ تعالیٰ علیہ وسلم کے فضائل کا بغض ہے، جب تو ان کے ثبوت میں ”بخاری“ و ”مسلم“ کی حدیثیں بھی مردود بتاتا ہے اور ان کے انکار میں ہر ساقط و باطل حکایت کا دامن پکڑتا ہے۔ کیا اسلام ایسا ہی ہوتا ہے؟ ہر گز نہیں۔ قسم اس کعبہ کے رب کی؛ یہ ”براہین قاطعہ“ وہی ہے جو خلیل احمد انہی کی طرف منسوب ہے یہ شخص اس (یعنی ۱۳۲۳ھ) سال حج کو آیا ہوا ہے اور ابھی یہاں موجود ہے؛ اس کے پیر گنگوہی نے اس پر تقریظ لکھی اور اس کے حرف حرف کی تصدیق کی اور علمائے حریمین شریفین اس کا رد کر چکے ہیں۔ مفتی حنفیہ مولانا شیخ صالح کمال نے

ثابت ہے۔ امام شطنوفی وغیرہ ائمہ نے بسند صحیح حضور سیدنا غوث اعظم رضی اللہ تعالیٰ عنہ سے روایت کی کہ فرمایا میری آنکھ لوح محفوظ میں ہے۔ علامہ تفتازانی ”شرح مقاصد“ میں فرماتے ہیں آیت کے ایک معنی یہ ہیں کہ اللہ تعالیٰ قیامت کا علم کسی کو نہیں دیتا سوا اپنے پسندیدہ رسولوں کے اور کچھ دور نہیں کہ بعض رسولوں کو وقت قیامت کا علم عطا فرمائے، بلکہ امام قسطلانی نے ”شرح صحیح بخاری“ میں فرمایا کوئی نہیں جانتا قیامت کب ہوگی مگر اللہ کے چٹے ہوئے رسول کہ اللہ ان کو اپنا جو غیب چاہے بتاتا ہے اولیا کہ ان کے پیرو ہیں ان سے علم لیتے ہیں بلکہ شاہ ولی اللہ صاحب ”تفہیمات الہیہ“ میں خود اپنی نسبت لکھتے ہیں کہ انھیں وقت قیامت کا اجمالی علم دیا گیا جو بھولا بھولا خواب سا ہو گیا۔ جب ایسوں کے لیے یہ ہے تو سبحان اللہ کجا شان مصطفیٰ و علم مصطفیٰ صلی اللہ تعالیٰ علیہ وسلم ”حاشیہ فتح المبین“ اور ”فتوحات الہیہ“ شرح اربعین امام نووی میں رسول اللہ صلی اللہ تعالیٰ علیہ وسلم کو علم قیامت ملنے کے بارے میں ہے۔ حق یہ ہے جیسا کہ ایک جماعت علما نے فرمایا کہ اللہ تعالیٰ نے حضور سے جو کچھ مبہم رکھا تھا دنیا ہی میں سب کا علم حضور کو عطا فرمادیا۔ علامہ عثمانوی نے ”شرح صلاۃ احمدیہ“ حضرت سید احمد کبیر بدوی رضی اللہ تعالیٰ عنہ میں فرمایا یہی صحیح ہے (والحمد للہ رب العالمین)

(کتبہ عبدہ المذنب احمد رضا البریلوی عفی عنہ بمحمد المصطفیٰ النبی الامی صلی اللہ تعالیٰ علیہ وسلم)

بسم اللہ الرحمن الرحیم

خلاصہ تصدیقات و تقریظات حضرات علمائے کرام مکہ معظمہ دامت برکاتہم

اعلیٰ حضرت شیخ العلماء قدوة العظماء سید علامہ محمد سعید باصیل مفتی شافعیہ

بعد حمد و نعت، میں نے فاضل کامل میرے سردار احمد رضا خان کار سالہ ”الدولۃ المکیہ بالمادۃ الغیبیہ“ دیکھا مؤلف کامل سردار

غیب بتائے، یہاں تک کہ ان پانچ سے جن کو حدیث میں فرمایا کہ خدا کے سوا کوئی نہیں جانتا۔ شیخ محقق نے ”شرح مشکوٰۃ“ میں اسی حدیث کے نیچے فرمایا کہ معنی یہ ہیں کہ بے خدا کے بتائے کوئی ان کو اپنی عقل سے نہیں جانتا۔ امام عینی نے ”شرح صحیح بخاری“ میں فرمایا امام قرطبی نے فرمایا جو بغیر رسول اللہ صلی اللہ تعالیٰ علیہ وسلم کے بتائے ان پانچ غیبوں سے کسی کے علم کا دعویٰ کرے وہ جھوٹا ہے۔ دیکھو صاف بتا دیا کہ رسول اللہ صلی اللہ تعالیٰ علیہ وسلم ان پانچوں غیبوں کو جانتے ہیں اور جسے چاہیں تعلیم فرما سکتے ہیں۔ علامہ بیجوری نے ”شرح بردہ شریف“ میں فرمایا رسول اللہ صلی اللہ تعالیٰ علیہ وسلم دنیا سے تشریف نہ لے گئے مگر بعد اس کے کہ یہ پانچوں غیب حضور کو اللہ تعالیٰ نے بتا دیے۔ علامہ شنوانی نے ”جمع النہایہ“ میں اسے بطور حدیث بیان کیا۔ اسی میں بعض مفسرین سے نقل فرمایا ان پانچوں کو بذات خود سوا خدا کے کوئی نہیں جانتا، اللہ کے بتائے سے بعض بندے بھی جانتے ہیں ”ابریز شریف“ میں حضرت سیدی عبدالعزیز قدس سرہ العزیز سے ہے رسول اللہ صلی اللہ تعالیٰ علیہ وسلم پر ان پانچوں غیب سے کچھ بھی مخفی نہیں اور کیونکر حضور پر مخفی ہوں حالانکہ امت کے ساتوں قطب ان کا علم رکھتے ہیں اور وہ غوث سے نیچے ہیں تو کجا غوث پھر کہاں حضور اقدس جن سے سب کچھ ہے۔ اسی میں حضرت موصوف سے ہے یہ پانچوں غیب کیونکر حضور اقدس صلی اللہ تعالیٰ علیہ وسلم پر پوشیدہ رہیں حالانکہ حضور کی امت سے کوئی صاحب تصرف ولی تصرف نہیں کر سکتا جب تک ان پانچوں کو جان نہ لے۔ قرآن عظیم نے فرمایا زمین آسمان کے سب غیب لوح محفوظ میں لکھے ہیں امام نسفی نے ”مدارک“ میں فرمایا لوح کو اللہ عزوجل نے مبین اسی لیے فرمایا کہ ملائکہ جو اسے دیکھتے ہیں انھیں اپنے مکتوبات کا علم دیتی ہے علی قاری نے ”مرقاۃ“ میں فرمایا سب ہونے والی باتیں لوح میں لکھ دینے کی حکمت یہ ہے کہ ملائکہ اسے دیکھ کر غیب کا علم پائیں۔ شاہ عبدالعزیز صاحب ”تفسیر“ میں لکھتے ہیں لوح محفوظ پر اولیا کو بھی اطلاع ہوتی ہے، بعض اولیا سے اس کا مطالعہ بہ تواتر

وغیرہ کا مؤلف ”الدولة المکیة بالمادة الغیبیة“ پر اتہام کیا، رسالہ مذکورہ میں اس کا کہیں پتا نہیں بلکہ صراحتاً ان فاجر، دروغوں کا رد ہے، وہ مدعی سرکش خود رسول اللہ صلی اللہ تعالیٰ علیہ وسلم سے حسد رکھتے ہیں مصنف کا اللہ نگہبان ہو جو تشنیعیں وہ لوگ ان پر کر رہے ہیں وہ خود ہی ان کے مستحق ہیں۔ اللہ نے ان کے دلوں پر مہر کر دی۔ کیا وہ رسوائی و عذاب ان کے باز آنے کو بس نہ ہو جو مکہ معظمہ میں اس رسالہ کی تصنیف سے مخالفوں پر پڑا کہ پیٹھ پھیر کر اس حال سے بھاگے جس حال سے ان کا استاد (ابلیس) اذان سن کر بھاگتا ہے (یعنی گوزنان)۔ الہی اکابر علما کی شان میں بہودہ بکنے سے تیری پناہ۔ الہی اس استاذ کبیر و عالم محقق ماہر کی عمر دراز کر اور اُسے افزونی و برکت کے ساتھ ہمیشہ رکھ کہ ان بد مذہبوں کے گلے میں پھندا اور کاٹا ہو جو رسول اللہ صلی اللہ تعالیٰ علیہ وسلم کی قدر نہیں کرتے۔ مصنف کی علوم لدنیہ و فیوض و کمالات میں ترقی بڑھا اور اس کے علموں کا ہمیں فیض پہنچا جس کے سبب ہم تیری رضا پائیں اور فردوس بریں میں نبی صلی اللہ تعالیٰ علیہ وسلم کی ہمسائیگی۔ آمین۔ محمد صالح کمال۔

والا حضرت علامہ مفتی حنفیہ مولانا عبد اللہ سراج

حمد و نعت کے بعد، اللہ ہی کا شکر ہے جس نے ہر زمانے میں دین کے مجد پیدا کیے اور بے شک ان میں سے یہ علامہ فہامہ ملک العلماء مصنف ”الدولة المکیة“ ہیں۔ میں نے یہ رسالہ دیکھا، مصنف نے ہدایت کا راستہ روشن کر دیا؛ یہ اللہ کی دین ہے، جسے چاہے دے۔ جو اسے دیکھے گا یقین کرے گا کہ دعویٰ مساوات وغیرہ جھوٹ جو مصنف کی طرف کسی نے نسبت کیے سب محض دروغ ہیں۔ اللہ مصنف کو بہتر جزا دے اور اُسکے حاسدوں کو ہلاک کرے۔ آمین۔ (”وما توفیقی الا باللہ۔“ عبد اللہ بن عبد الرحمن سراج۔ ۱۳۲۵)

حضرت علامہ مفتی مالکیہ مولانا محمد عابد بن حسین

بعد حمد و نعت، میں نے عالم علامہ حضرت احمد رضا خاں کا یہ

مذکور خود بھی ثنائے جمیل کے مستحق ہیں اور ان کا رسالہ مذکورہ بھی تین وجہ سے: اولاً وہ اس قطر کے سردارِ علما ہیں اور علوم شریعت کے اصول و فروع میں محقق و مدقق، ثانیاً وہ حضور سرورِ عالم صلی اللہ تعالیٰ علیہ وسلم کی کمال تعظیم کما ینبی بجالاتے اور اس میں کوشش رکھتے ہیں، خصوصاً حضور کے بے انتہا علم غیب میں کہ مکونات لوح محفوظ و عرش و عوالم علویہ وغیرہ میں جیسا کہ اس رسالہ میں مبرہن اور علمائے سلف و خلف کے اقوال سے روشن کیا، ثالثاً ہاں کہ یہ رسالہ اپنے حج ۱۳۲۳ھ میں تھوڑے وقفہ میں لکھ دیا محکم لکھا اور دلائل و مباحث کا بسط کیا، حتیٰ کہ علمائے حریمین نے اُس رسالہ کی جلیل وقعت فرمائی اور اس پر تقریظیں لکھیں اور یہ اعزاز بھی مصنف کی قدر سے کم ہے۔ اسی سے تجھ پر ظاہر ہو گیا کہ وہابیہ اور حاسدین جو اُس پر اعتراض کرتے ہیں گمراہ ہیں۔ یہ ہے جو اس امام کامل کی نصرت میں مجھے متیسر ہوا، اسے اپنی زبان سے کہا اور اپنی قلم سے لکھا۔ محمد سعید باصیل مفتی شافعیہ شیخ العلماء مکہ معظمہ نے۔

کبیر العلماء اقدس حضرت شیخ الائمہ علامہ احمد ابو الخیر

مرداد

بعد حمد و نعت، میں نے یہ رسالہ کمال غور سے دیکھا۔ اسے نہایت حسن و تحقیق و اتقان میں پایا، اس کے بیان سے دلوں کی کلی کھل گئی اور اس کی دلیل آسمان تحقیق پر بلند ہوئی اور کیوں نہ ہو کہ وہ اس عالم علامہ امام زمانہ کی تصنیف ہے جو اس زمانے میں تمام مصنفوں کا سردار و امام ہے اور وہ جس نے مصنف پر ادعاے مساوات علم الہی و علم نبوی وغیرہ اکاذیب کی تہمت رکھی جو رسالہ دیکھے گا صاف کہہ دے گا کہ وہ بہتان محض جھوٹ ہیں انفرادی و گمراہ گری سے خدا کی پناہ۔ ابو الخیر میرداد۔

والا حضرت راس العلماء علامہ شیخ صالح کمال مفتی حنفیہ

سابقاً و امام و مدرس مسجد الحرم حالاً

بعد حمد و نعت، وہ جو اہل زور و بہتان نے دعویٰ مساوات

کے بعد سنا کہ کسی نے کذب و زور و فسق و بہتان و فجور سے یہ ادعا کیا کہ حضرت نے اپنے رسالہ مذکورہ میں رسول اللہ صلی اللہ تعالیٰ علیہ وسلم کے علم کو غیر متناہی بالفعل سے متعلق مانا اور باستثنائے ذات و صفات علم الہی کے مانند جانا۔ ماشاء اللہ کہ ہمارے شیخ مذکور نے ان میں سے کچھ کہا ہو۔ اُن کا رسالہ ہمارے پاس موجود ہے جس میں اُنھوں نے جابجا اس ادعا کے خلاف تصریحیں کی ہیں (پھر متعدد مقاموں سے دس ۱۰ عبارتیں ”الدولۃ المکیہ“ کی نقل فرمائیں، جو اُن ادعاؤں کے صریح بہتان ہونے پر دلیل روشن ہیں، پھر فرمایا) ہمارے شیخ مذکور حضرت احمد رضا خاں کا رسالہ شیخ صالح کمال مفتی مکہ نے بحکم شریف دربار شریف میں برسرِ مجلس پڑھا، سرکش طائفہ والے وہابی علما بھی اُس وقت حاضر تھے؛ سب سرنگوں اور مبہوت ہو کر رہ گئے اور اللہ تعالیٰ نے اُن کی ناکیں خاک میں رگڑ کر مولانا حضرت مذکور کو عزت بخشی۔ چار طرف سے علما و طلبہ اُن پر حلقہ کرتے، کوئی مسئلہ پوچھتا، کوئی کسی سوال میں قولِ صحیح دریافت کرتا، کوئی اجازت کا طلب گار، کوئی اشارہ کا خواست گار۔ جب تک وہ مکہ میں رہے، یہی حال رہا اور جب قصدِ زیارتِ حبیب صلی اللہ تعالیٰ علیہ وسلم کیا، راستہ سخت دشوار ہو رہا تھا۔ اللہ تعالیٰ نے برکتِ نبی کریم صلی اللہ تعالیٰ علیہ وسلم اُن کے لیے آسان کر دیا؛ علمائے مکہ رخصت کرنے کو اُن کے ساتھ آئے۔ اللہ تعالیٰ اُن کو ہمارے دونوں جہاں کا ذخیرہ بنائے۔ (اسماعیل بن السید خلیل ۱۲۹۲)

حضرت سید ابو حسین مرزوقی امین الفتوی

حمد و نعت کے بعد، میں نے رسالہ ”الدولۃ المکیہ“ دیکھا۔ اُس کی روشن دلیلیں دلوں کو شگفتہ کرتی ہیں اور جتنوں نے ادعا کیا کہ اس تصنیفِ جلیل میں علم الہی و علم نبوی میں مساوات مانی ہے، وہ سب جھوٹے ہیں؛ بلکہ حضرت مصنف نے اُس میں جابجا دونوں علموں میں فرقِ عظیم کی تصریح کی ہے۔ اللہ مولانا مصنف کو سب سے بہتر جزا دے کہ اُنھوں نے ہم پر مصطفیٰ صلی اللہ تعالیٰ علیہ وسلم کے سچے یقینی اوصاف ظاہر کیے۔ (محمد ابو حسین)

رسالہ بغور کامل دیکھا، اس نے صاف بتایا ہے کہ رسول اللہ صلی اللہ تعالیٰ علیہ وسلم کا علم غیب علم الہی کے فیض سے ہے۔ جھوٹوں نے جو افترا بکے رسالہ ان کے پاس ہو کر نہ نکلا۔ اللہ تعالیٰ اسلام و مسلمین کی طرف سے مصنف بے نظیر کو جزائے خیر دے۔ (محمد عابد بن حسین، ۱۳۰۰)

حضرت علامہ مفتی حنبلیہ عبد اللہ حمید

حمد و نعت کے بعد، میں نے رسالہ دیکھا، جسے ہر سردار نے قبول کیا؛ اُس کے آفتابِ دلائل نے ہر تاریکی مٹا دی اور اُس کی ہدایت کے انوار اس امت پر چمک اُٹھے؛ اُسے دیکھ کر میں ایک ہزار دس بار حمد الہی بجالایا کہ اُس نے اس عالم محقق مدقق کے وجود سے ہم پر احسان کیا، ہمیشہ اُس کے عمل کا پھل بارگاہِ الہی میں مقبول رہے۔ آمین (عبد اللہ بن علی بن حمید)

حضرت علامہ علی صدیق کمال خنی مدرس مسجد الحرام

بعد حمد و نعت، میں نے رسالہ ”الدولۃ المکیہ بالمادۃ الغیبیہ“ دیکھا۔ وہ اُس بناوٹ اور بہتان سے خالی ہے، جو اس عالم بلند ہمت کی طرف لوگوں نے نسبت کیے؛ کیسا عالم جس سے اللہ نے اس زمانے میں مسلمانوں کی فریاد رسی کی کہ اُس نے خارجی وہابیوں دوزخ کے کٹوں کا رد کیا، جو یہود و نصاریٰ و مشرکین سے بھی زیادہ اسلام کے حق میں مضرب اور نام کے مسلمان نرے کافر ہیں۔ اللہ اُن کی بلاؤں سے بچائے۔ (علی بن صدیق کمال)

حضرت علامہ سید اسماعیل آفندی حافظ کتب حرم شریف

بعد حمد و نعت، ہمارے شیخ علامہ مجدد جملہ اساتذہ کے استاذ حضرت مولوی احمد رضا خاں جب ۱۳۲۳ھ میں مکہ معظمہ پہنچے، بد مذہبوں نے بعض مفسد فاسقوں کی مدد سے دربارہ علم نبی صلی اللہ تعالیٰ علیہ وسلم اُن کے پاس سوال بھیجا اور سمجھے کہ وہ قصدِ سفر پر ہیں اور یہاں اُن کے پاس کوئی کتاب نہیں، جواب نہ دے سکیں گے؛ مولانا کی اللہ تائید کرے وہ جواب لکھا کہ ہر مسلمان کی آنکھ ٹھنڈی ہوئی اور ہر کافر فاسق گمراہ ذلیل و خوار ہوا۔ اب کئی برس

تحقیق میں اُس کی دلیل چمک رہی ہے۔ پاجی حاسدوں اور کمینہ جاہلوں نے جو خلافِ شرع باتوں کا ادعا کیا، مولف حفظہ اللہ کا دامن اُن سے پاک ہے۔ انھوں نے خود اس رسالے میں جا بجا تصریح کی ہے کہ علمِ الہی و علمِ نبوی میں واضح فرق ہے اور علمِ مخلوق کتنا ہی کثیر ہوں گا مگر متناہی بخلاف علمِ الہی اور کسی مخلوق کا علمِ معلوماتِ الہیہ کو محیط ہونا شرعاً و عقلاً محال ہے اور اُن کے سوا اور تصریحات مگر حاسدین اس صریح افتراء اور قبیح بہتان سے خدا کا نور بھگانا چاہتے ہیں اور اللہ اپنا نور پورا ہی کرے گا، اگرچہ برائیاں کافر وہ شیطان کے گروہ ہیں۔ (اسعد بن دھان۔ ۱۳۰۰ھ)

حضرت مولانا عبد الرحمن دھان مدرس حرم شریف

حمد و نعت کے بعد، میں نے ”الدولة المکیة“ کی موتیوں کی لڑی دیکھی، جو عالم تحریر میرے شیخ میرے پیشوا حضرت احمد رضا خاں کی تالیف ہے۔ اُس کی تحقیق کے آفتاب چمک اٹھے وہ رسالہ علمِ الہی و علمِ نبوی میں کمال فرق بتا رہا ہے؛ اُس میں تصریح ہے کہ علمِ ذاتی و علمِ مطلق خاص خدا کے لیے ہیں، بندوں کو صرف مطلق علم عطا ہی ہے اور یہ کہ معلوماتِ الہیہ کا احاطہ مخلوق کو محال ہے اور یہ کہ علمِ الہی میں غیر متناہی سلسلے غیر متناہی بار ہیں بلکہ ہر ذرہ میں اُس کے لیے غیر متناہی علم ہیں اور محال ہے کہ مخلوق کو کسی وقت غیر متناہی علم ملے۔ اور ان کے سوا اور عبارتیں جو شہادت دے رہی ہیں کہ گمراہ ملحدوں نے جو باتیں مولف کی طرف نسبت کیں اُن سے بری ہیں۔ اللہ اُن گمراہوں کو رسوا کرے اور ٹھیک ذلت و خواری کے ٹھکانے میں اُن کو جگہ دے۔ (عبد الرحمن دھان۔ ۱۳۰۲ھ)

حضرت علامہ محمد بن یوسف النخایط

بعد حمد و نعت، میں نے یہ رسالہ دیکھا کہ اپنے مصنف کے محقق مدقق ہونے کی گواہی دے رہا ہے۔ میں نے اُس کا میدان اُن افتراؤں سے پاک پایا، جو طعنہ زنوں نے اُس کی طرف نسبت کیے۔ ہاں اندھا حاسد جبکہ مناظرہ نہ کر سکا، دل سے جھوٹ گڑھا اور مکابرہ کیا اور نہ جانا کہ وہ اس سے اور بھی ذلیل ہوا؛ کیا تباہ زمانہ

حضرت مولانا عمر بن ابی بکر باجنید امین الفتویٰ

اللہ ہی کو حمد ہے اور درود و سلام حضور رحمة للعالمین اور اُن کے آل و اصحاب و تابعین، خصوصاً ائمہ اربعہ اور ان کی تبعین علمائے باعمل مؤیدانِ دین، خصوصاً استاذِ ماہرِ کامل حضرت احمد رضا پر کہ اس عظیم رسالہ اور بڑی نعمت کے مصنف ہیں، جو اُن خلافِ شرع باتوں سے خالی ہے کہ پاجی حاسدوں اور کمینہ جاہلوں نے جن کا ادعا کیا، اللہ تعالیٰ اس امام کا نگہبان ہو اور مخالفانِ اہل سنت کی گردنوں کے لیے اُسے تیغِ براں کرے۔ (عمر بن ابی بکر باجنید۔ ۱۲۹۶ھ)

حضرت مولانا علی بن حسین امام مالکیہ و مدرس حرم

حمد و نعت کے بعد، میں نے ”الدولة المکیة بالمادة الغیبیة“ کی چمکتی بجلی دیکھی۔ اُسے آیاتِ قطعہ سے مزین پایا، اُس کی روشن تحقیقات کی صبح نے حق راست کے آسمان سے کاذبوں کی باطل باتوں کی رات دور کر دی۔ اُس میں کچھ عیب نہیں سوا اس کے کہ وہ حق کا راستہ بتاتا اور اپنے مصنف کے فضائل مشہور کرتا ہے؛ اور کیوں نہ ہو کہ وہ سب اہل ہدایت کے احمد اور سردارانِ محققین کی رضا ہیں اُن کی تحقیقات پسندیدہ کا آفتاب شریعتِ محمدیہ کے آسمان میں ہمیشہ بلند رہے۔ (محمد علی بن حسین۔ ۱۳۱۰ھ)

جناب مولانا جمال بن امیر بن حسین مدرس و امام

بعد حمد و نعت، میں نے ”الدولة المکیة بالمادة الغیبیة“ دیکھا۔ اُسے وہی آیتوں سے مزین پایا اور کیوں نہ ہو کہ وہ علامہ یکتا سید امجد ہمارے شیخ حضرت احمد رضا خاں کی تالیف ہے۔ فریب و افتراء والوں نے جو ادعائے مساوات اُس کی طرف نسبت کیا رسالہ میں اُس کا صریح رد ہے۔ ان جھوٹوں کی اُس کی طرف نسبت بہتان ہے۔ (محمد جمال بن محمد الامیر)

حضرت علامہ اسعد دھان مدرس حرم محترم

حمد و نعت کے بعد، میں نے ”الدولة المکیة“ دیکھا کہ امام معظم میرے سردار میرے شیخ میرے پیشوا حضرت احمد رضا خاں کی تالیف ہے۔ ایسا تصنیف کرنا اتفاق سے کسی کو نصیب ہو؛ آسمان

نے بھی نہ سنا کہ اور کسی کو ملا ہوا۔ اکابر علمائے امجاد نے اُن سے سندیں لیں اور استفادے کیے اور سخت خواہشمند تھے کہ کسی طرح سال دو سال ہی یہاں اقامت فرمائیں کہ ہم استفادہ کریں۔ حاسدوں کو جب کچھ نہ بنی تو کئی سال کے بعد یہ افترا گانٹھے کہ انھوں نے تو معاذ اللہ مساواتِ علم الہی و علم نبوی کا دعویٰ کیا ہے۔ صرف علوم متعلقہ ذات و صفات کا استلزام کیا ہے، فقط قدم و حدود کا فرق رکھا ہے، علم نبوی غیر متناہی بالفعل کو محیط مانتا ہے۔ حالانکہ رسالہ کی متعدد و نقلیں یہاں علمائے کرام کے پاس موجود ہیں؛ صرف یہی نہیں کہ اُس میں ان بہتانوں کا پتہ نہ ہو، بلکہ اُس میں جا بجا ان تمام جھوٹی خرافات کا بالتصریح رد ہے؛ مگر جسے خدا نور نہ دے اُس کے لیے نور کہاں اور یہ خدا کی قسم کمال مصنف و جمال تصنیف کی ایک اعلیٰ شہادت ہے، جس نے مخالفین کے مونہ میں ایسا پتھر دیا کہ جھوٹے ملعون افتراؤں کے سوا کچھ بن نہ پڑا و لا حول ولا قوۃ الا باللہ۔

حضرت مولانا شریف جلیل المجاہد سید عبداللہ زینی دحلان کی جیلانی امام شافعیہ و مدرس مسجد الحرام۔

بعد حمد و نعت، میری خوش نصیبی کہ یہ کتاب بے مثال ”الدولة المکیة بالمادة الغیبیة“ دیکھی۔ پاکی ہے اُسے جس نے مولف کو کمالات فضائل سے مخصوص فرما کر اس زمانہ فتن کے لیے چھپا رکھا تھا، اللہ انھیں دین کی نصرت و رسول اللہ صلی اللہ تعالیٰ علیہ وسلم کی حمایت کے لیے ہمیشہ رکھے۔ یعنی علوم کے روشن چاند حلال مشکلات امام میرے شیخ میرے مستند میرے سید میرے استاذ حضرت احمد رضا خاں، اللہ اُن کے وجود سے سارے جہاں کو بہرہ مند کرے۔ بعض گمراہوں نے جو اس رسالے پر افترا اٹھائے تھے۔ علمائے مدینہ نے تحقیق کے لیے رسالہ کی نقل طلب کی اکرم مکرّم فاضل عزیز برادر م جناب سید حسین مدنی طرابلسی خلف سید مرحوم علامہ عبدالقادر طرابلسی مدنی نے اس کی نقل فرمائی اور میں نے مصنف کے اصل نسخہ سے اُس کا مقابلہ کیا، جس پر مفتیان

ہے جس میں ایسے افترا چل جائیں؛ اللہ دل کی آنکھیں کھولے اور اس فاضل غیور کی مدد فرمائے اور اس کے مخالفوں کو اندھیروں سے نکال کر نور میں لائے۔ (محمد یوسف خیاط)

حضرت علامہ محمد صالح بافضل مدرس حرم و امام شافعیہ

حمد الہی و نعت حضور عالم ماکان و مایکون کے بعد، میں نے یہ رسالہ دیکھا، جس سے گمراہوں کے شبہ مٹ گئے، اُس کے دلائل کی تلواریں بے دینوں کے عقائد پر کھنچیں اور اُس نے وہابی شیطانوں کی شبہ گرادیے۔ مصنف نے مسلمانوں کی گردنوں میں نعمتوں کی ہیکلیں ڈالیں اور اس مضبوط تصنیف سے دین کی مدد کی جس نے مخالف کے اس ادعا کی کھوٹ ظاہر کر دی کہ رسالہ مذکورہ میں علم الہی و علم نبوی میں دعویٰ مساوات ہے حاشا وکلا۔ کیا خدا کا نور بجھانا چاہتے ہیں اور اللہ کو اپنا نور پورا کرنا: پڑے براہمیں مشرک۔ ہاں جبکہ اس عجالہ نے مخالف کی فضیحت عقلا میں مشہور کر دی اور اس تیغ برہنہ سے اُس کا ارادہ اوندھا ہو گیا، تو اُسے کچھ بن نہ آئی سوا اس دعویٰ مساوات کے جس سے اُسے فضیحت پر فضیحت بڑھی؛ اللہ اُسے اُس کی سزا کو پہنچائے اور ہم مصنف کا شکر کیا ادا کر سکتے ہیں سوا دعا کے۔ اُن کی عزت و سعادت ہمیشہ مخدوم رہے۔ (محمد صالح بن محمد بافضل)

جناب مولانا شیخ احمد کی امدادی مدرس وہابی مدرسہ احمدیہ

حمد و نعت عالم ماکان و مایکون کے بعد، ”الدولة المکیة بالمادة الغیبیة“ کو جب ملک العلماء امام مجدد نے آخر ۱۳۲۳ھ میں یہاں مکہ معظمہ میں تصنیف فرمایا اور علمائے کرام مکہ نے شہادتیں دیں کہ مصنف نے وہ علم ظاہر کیا جس کے انوار چمک اُٹھے، وہ سب ہمارے سامنے واقع ہوا۔ میں نے مخالفوں کا ابتدا میں سخت جوش بھی دیکھا تھا اور ان کے سوال بھیجنے کے دو ہی روز بعد جو یہ مبسوط دل کشا رسالہ آیا، اُس وقت بھی اُن کی حالت دیکھی؛ گویا وہ گدھے ہیں بد کے ہوئے کہ شیر کو دیکھ کر بھاگے۔ جو اعزاز اللہ عز و جل نے مصنف کو یہاں عطا کیا، دیکھنا کیا معنی، ہمارے کانوں

۳۔ اس مبارک خط کا خلاصہ ترجمہ اسی رسالہ کے صفحہ 3 پر ملاحظہ ہو اور پورا اصل خط مع ترجمہ انشاء اللہ تعالیٰ کتاب کے ساتھ شائع ہو گا ۱۲ منہ۔

۴۔ یہ سب مضامین آیات واحادیث میں اس طرح صاف صاف مصرح ہیں ۱۲ منہ۔

۵ یعنی وہ پانچ غیب جن کا ذکر سورہ لقمان شریف میں ہوا کہ قیامت کب ہے مینہ کب برسے گا عورت کے پیٹ میں کیا ہے آدمی کل کیا کرے گا، کہاں مرے گا ۱۲ منہ۔

۶ مثلاً پیٹ کے بچے سے دل کا راز زیادہ مخفی ہے کہ پیٹ کا بچہ جسم ہے؛ طب میں زروادہ پہچاننے کے بعض قراین و علامات بتائے ہیں اور اب تو آلہ ایسا نکلا ہے جس سے اُسے دیکھ لیتے ہیں۔ آدمی اپنے بعض افعال کو ظناً خیال کر لیتا ہے کہ کل مجھے یہ کرنا ہے اور اصلاً خیال میں نہیں لاسکتا کہ اُس کی ساتویں پشت میں جو لڑکا ہو وہ اپنے بیسویں سال شروع ہوتے وقت کیا کرتا ہو گا۔ یوہیں ایک اپانچ قیاس کر سکتا ہے کہ غالباً اسی سر زمین پر مرے گا اور اُس لڑکے کی نسبت کچھ قیاس نہیں کر سکتا۔ مینہ پر فصل و موسم وہوا و معاینہ بخارات دریا وغیرہ قرائن عادیہ ہیں، جن سے اہل تجربہ ظنی تقریبی حکم کرتے اور ٹھیک بھی پڑ جاتے ہیں؛ مگر اصلاً کوئی قرینہ گمان قیاس نہیں کہ فلاں روز فلاں شہر میں فلاں طرف کوئی ستارہ کب ٹوٹے گا؛ قیامت کی صدہا علامات ہم کو ارشاد ہوں، خصوصاً کبریٰ کے شروع پر، اتنا تو یقیناً مطلقاً ہو گا کہ اب بہت ہی قریب آگئی اور یہ بھی خبر ہے کہ جمعہ کا دن صبح کا وقت محرم کا مہینہ ہو گا؛ مگر کچھ نہیں کہہ سکتے کہ وہ ساتویں پشت کا لڑکا کب مرے گا کہ سرے سے ساتویں پشت تک پہنچنے ہی پر کوئی قرینہ نہیں، نہ اس پر کہ اُس میں لڑکا ہی ہو وغیرہ ذلک ۱۲ منہ۔

ۛے اسی طرح امام قسطلانی نے ”شرح صحیح بخاری“ اور ملا علی قاری نے ”شرح مشکوٰۃ“ میں زیر حدیث جبریل علیہ الصلاۃ والسلام نقل فرمایا ۛمنہ۔

مدینہ حضرت علامہ عثمان داغستانی و حضرت ہمام تاج الدین الیاس
کی تقریریں تحریر ہیں و صلی اللہ تعالیٰ علی سیدنا محمد و آلہ و صحبہ
و سلم۔ (عبداللہ سید دحلان ۱۳۰۷ھ)

والا حضرت مولانا تاج الدین الیاس مفتی حنفیہ بہ مدینہ طیبہ
 حمد و نعت عالم علم اولین و آخرین کے بعد، میں نے یہ شریف
 و روشن رسالہ ”الدولۃ المکیہ“ تصنیف عالم محقق حضرت شیخ
 احمد رضا خاں بریلوی دیکھا؛ اس مسئلہ میں اُسے یکا کتاب مؤید بتائید
 ملک وہاب پایا۔ اللہ مصنف کو سب سے بہتر جزا دے۔ (محمد تاج
 الدین الیاس۔ ۱۲۹۳ھ)

اعلیٰ حضرت علامہ عثمان بن عبد السلام اوّل مفتی حنفیہ بہ مدینہ منورہ

حمد اُس خدا کو جس نے اس دین کے نگہبان امام پیدا کیے اور اپنے نور ہدایت سے پوشیدگیاں واضح کرنے والے علمائے اسلام چُنے اُنھی میں سے عالم اجل علامہ احمد رضا بریلوی صاحب فضل کثیر ہیں۔ میری آنکھیں اس رسالہ کے نور سے روشن ہوئیں، اُسے روشن آیتوں اور اہل سنت کے صریح قولوں سے مرصع پایا، حق ظاہر ہوا اور باطل مٹا اور منکر کا زاج اہل ہونا کھل گیا۔ رسول اللہ صلی اللہ تعالیٰ علیہ وسلم نے بکثرت غیب بتائے اور حضور اقدس صلی اللہ تعالیٰ علیہ وسلم کا یہ خاصہ یعنی غیب بتانا ہر کتاب میں مسطور ہے۔ کہا اسے اپنی زبان سے اور لکھا اپنے قلم سے فقیر عثمان بن عبد السلام داغستانی مفتی مدینہ منورہ نے۔ (عثمان ابن عبد السلام داغستانی۔ ۱۲۹۸ھ)

حواشی

۱۔ یہ سب کتب و رسائل و اشتہارات بریلی مطبع اہل سنت و جماعت مولانا مولوی حکیم ابو العلا امجد علی اعظمی صاحب سے مل سکتی ہیں ۱۲ منہ۔

۲ یعنی اُس کی تمہید مسمیٰ بہ ”رماح القہار علیٰ کفر الکفار“ سے ۱۲ منہ۔

جدید و قدیم سائنسی افکار و نظریات اور امام احمد رضا

ماہرِ رضویات پروفیسر ڈاکٹر محمد مسعود احمد علیہ الرحمہ

اور لائل، تھا ایسا فی البدیہہ جواب دیا گویا اس مسئلے پر عرصے سے ریسرچ کی ہے۔ اب ہندوستان میں کوئی جاننے والا نہیں۔“^۴ غالباً اسی تاثر کی وجہ سے ملاقات کے فوراً بعد انھوں نے پروفیسر سید سلیمان اشرف بہاری (صدر شعبہ دینیات مسلم یونیورسٹی، علیگڑھ سے کہا:

”صحیح معنوں میں یہ ہستی نوبل پرائز کی مستحق ہے۔“^۵ جامعہ ازہر (مصر) کے پروفیسر محی الدین الوائلی کیلینفورنیا یونیورسٹی (امریکہ) کی ڈاکٹر بار برامٹکاف، علامہ اقبال یونیورسٹی (اسلام آباد، پاکستان) کے پروفیسر ابرار حسین صاحب^۶ وغیرہ ہم نے علوم عقلیہ میں امام احمد رضا کی حیرت انگیز زکاوت کا ذکر کیا ہے اور سراہا ہے۔

امام احمد رضا نے علوم عقلیہ جدید و قدیمہ میں مستقل تصانیف چھوڑی ہیں۔ اور علوم نقلیہ کے متعلق تصانیف میں بہت سے عقلی مباحث ہیں، جن کو پڑھ کر اہل علم متاثر ہوئے بغیر نہیں رہ سکتے۔ چنانچہ امام احمد رضا کی عربی تصنیف ”الدولۃ المکیہ بالمادۃ الغیبیہ (۱۳۲۲ھ ۱۹۰۵ء)“ کو پڑھ کر پروفیسر ابرار حسین نے ان خیالات کا اظہار کیا:

”اعلیٰ حضرت بہت بلند پایہ ریاضی دان تھے۔ الدولۃ المکیہ پڑھنے سے (جو میری سمجھ سے بہت بلند ہے) اس کی تصدیق ہوئی۔ کیونکہ انھوں نے وہاں کچھ دلائل ریاضی کے نظریات پر مبنی دیے ہیں اور یہ نظریات وہ ہیں جو آجکل Topology کے زمرے میں آتے ہیں“^۷

(۱) امام احمد رضا نے علوم عقلیہ کی ابتدائی تحصیل بعض اساتذہ سے کی، مثلاً مولانا نقی علی خان، ابوالحسنین احمد النوری، مرزا عبد العلی رام پوری، اور مرزا غلام قادر بیگ وغیرہ، مگر ان علوم میں اپنی خداداد صلاحیت سے کمال حاصل کیا۔ انھوں نے خود لکھا ہے کہ جب ریاضی اور جو میٹری وغیرہ کی تحصیل شروع کی تو ان کی فطری ذکاوت کو دیکھ کر ان کے والد مولانا محمد نقی علی خان نے کہا:

”تم اپنے علوم دینیہ کی طرف متوجہ رہو۔ ان علوم کو خود حل کر لو گے۔“^۸

چنانچہ ایسا ہی ہوا: نہ صرف یہ کہ ان علوم کو حاصل کیا بلکہ ان علوم پر مختلف تصانیف اور حواشی لکھے، خود لکھتے ہیں:

”حسب ارشادِ سامی بعونہ تعالیٰ فقیر نے حساب و جبر و مقابلہ و لوگاریتم و علم مربعات و علم مثلث کروئی و علم ہیئت قدیمہ و ہیئت جدیدہ و زیجات و ارباب طبعی وغیرہ ہا میں تصنیفات و تحریرات راقنہ لکھیں اور صد ہا قواعد و ضوابط خود ایجاد کیے۔ تحفۃ ثانیۃ اللہ تعالیٰ۔“^۹

اس پس منظر میں ڈاکٹر سر ضیاء الدین (وائس چانسلر مسلم یونیورسٹی، علی گڑھ) کے یہ ریمارکس قابلِ توجہ ہیں ۱۹۲۹ء میں قیامِ شملہ (بھارت) کے زمانے میں مولانا محمد حسین میرٹھی نے جب ان سے امام احمد رضا سے ملاقات کی تفصیلات دریافت کیں تو انھوں نے جواب دیا:

”ان کو علم لدنی حاصل تھا۔ میرے سوال کا، جو بہت مشکل

ریاضیات و طبیعیات پر بہت سی کتابیں لکھیں۔
(۶) مشہور طبیب، ماہر فلکیات، ریاضی داں جغرافیہ داں اور عالم طبیعیات ”ابوریحان البیرونی“ (م ۱۰۴۸ء) جس کی تصنیف ”کتاب الہند شہرہ آفاق“ ہے۔

(۷) عالم اسلام کا مشہور طبیب اور فلسفی ”ابو علی ابن سینا“ (م ۱۰۷۳ء) جس کی تصانیف ”القانون“ اور ”الشفاء“ مغربی دانش گاہوں میں صدیوں داخل نصاب رہیں۔

(۸) مشہور شاعر اور ریاضی داں ”عمر خیام“ (م ۱۱۲۳ء) جس نے طب پر ۱۶ کتابیں لکھیں۔

(۹) ”ابن رشد“ (م ۱۱۹۸ء) جو علم و فضل پر یونانیوں پر سبقت لے گیا۔

(۱۰) ”محمد الدیمیری“ (م ۱۴۰۵ء) حیاتیات پر جس کی کتاب ”حیۃ الحیوان“ سب سے زیادہ مشہور ہے۔^{۱۱}

امام احمد رضا مشاہیر اسلام کے اس شاندار سلسلے کی ایک اہم کڑی ہیں۔ وہ ان مشاہیر سے کسی طرح کم نہیں۔ اگر ان کے افکار تازہ پر تحقیقات کی جائے تو ممکن ہے کہ وہ بہت سے مشاہیر سے آگے نظر آئیں۔

ایجاد و اختراع کا دار و مدار فکر و خیال پر ہے۔ خیال کو اساسی حیثیت حاصل ہے۔ قرآن کریم میں خیالوں کی ایک دنیا آباد ہے اور عالم یہ ہے۔^{۱۲}

مجبور یک نظر آ، مختار صد نظر جا
ہر خیال اپنے دامن میں صدیوں کے تجربات و مشاہدات سمیٹے ہوئے ہے۔ جس نے اس کی بات مانی، اس نے مختصر زندگی میں صدیوں کی کمائی کمائی۔ امام احمد رضا انھی سعادت مندوں میں تھے، جنہوں نے سب کچھ قرآن سے پایا۔ وہ قرآن کریم کا زندہ معجزہ تھے۔ اللہ تعالیٰ نے ان کو علم لدنی اور فیض سماوی سے نوازا تھا، جس کی روشنی میں وہ لانیخ مسئلے حل کر لیا کرتے تھے۔^{۱۳} اللہ تبارک و تعالیٰ نے ان کو افکار تازہ سے نوازا تھا۔ چنانچہ ایک جگہ بطور تحدیثِ نعت لکھتے ہیں:

”اس ضروری مسئلہ دینی پر کلام بجز اللہ تعالیٰ کتاب کے خواص سے ہے اور ایک یہی کیا بفضلہ تعالیٰ اس ساری کتاب میں

ایم حسن بہاری نے ایک مقالہ بعنوان ”امام احمد رضا جدید سائنس کی روشنی میں“ لکھا ہے، جس میں علوم جدیدہ میں امام احمد رضا کے تجربہ پر بحث کی ہے اور فتاویٰ رضویہ (جلد اول) کے بعض مضامین سے علم ریاضی، علم کیمیا، اور علم فلکیات میں امام احمد رضا کی بصیرت پر تفصیل سے روشنی ڈالی گئی ہے اور لکھا ہے:

”امام احمد رضا کی مذہبی، علمی، ادبی، ریاضی، ارضیاتی، فلکیاتی اور مادی یاسائنسی صلاحیتوں نے راقم الحروف کو کافی متاثر کیا ہے۔“^{۱۴}

اسی طرح شبیر حسن بستوی نے اپنے مقالے ”امام احمد رضا بحیثیت منطقی و فلسفی“ میں Atom کے بارے میں امام احمد رضا کے نظریات پر قدرے تفصیل سے روشنی ڈالی ہے۔^{۱۵}

حقیقت یہ ہے کہ امام احمد رضا نے جو کچھ پایا قرآن کریم اور فضل الہی سے پایا۔ وہ قرآنی یقینیات و بدہیئات کو سائنسی ظنیات پر فوقیت دیتے تھے، کیونکہ سائنسی نظریات ترقی پزیر ہیں۔ جو ترقی پزیر ہے وہ مکمل نہیں۔ اور قرآنی نظریات مکمل ہیں۔ نامکمل کو تو مکمل کی روشنی میں دیکھا جاسکتا ہے، مکمل کو نامکمل کی روشنی میں نہیں۔ قرآن کریم نے فکر انسانی کا رخ موڑ دیا اور دیکھتے ہی دیکھتے ایک عظیم انقلاب آ گیا۔ ذہنوں میں انقلاب، روحوں میں انقلاب۔ مشہور صحابی حضرت معاویہ کے پوتے خالد بن یزید کے شاگرد جابر بن حیان غالباً اسلام کے پہلے سائنسدان تھے، جنہوں نے ایک کیمیائی لیبارٹری بنائی، تاریخ کے مطالعے سے مسلمان مفکرین و سائنس دانوں کا ایک شاندار سلسلہ نظر آتا ہے مثلاً:

(۱) دنیائے اسلام کا عظیم طبیب ”الرزازی“ (۸۶۵ء تا ۹۲۵ء) جس نے ۲۰۰ کتابیں لکھیں۔

(۲) ”الجورزمی“ (۸۳۵ء تا ۸۴۴ء) جس نے جبر و مقابلہ پر اہم کتابیں لکھیں۔

(۳) ”الفارابی“ (۹۵۱ء) جس نے طبیعیات پر اہم کتابیں لکھیں۔

(۴) ”المسعودی“ (۹۵۷ء) جس نے نظریہ ارتقا کے مبادیات پیش کیے۔

(۵) ”ابو علی ابن البیثم“ (۹۶۵ء) علم بصریات کا ماہر جس نے

تمہارے نزدیک وہ مدار زمین ہے یا مقعر فلک پر اس کا موازی۔ بہر حال اس کا مرکز، مرکز مدار ہے، مرکز مدار زمین مرکز زمین ہونا کیسی صریح جنون کی بات ہے۔^{۲۲}

اسی طرح صاحب شمس بازہ^{۲۳} ملا محمد جوہپوری (م ۱۰۶۲ھ / ۱۲۵۲ء) کے بعض خیالات پر سخت تنقید کی ہے^{۲۴}۔ حکمت العین (مصنفہ نجم الدین علی بن محمد القزوی (م ۶۷۵ھ)) اور شرح حکمت العین (مصنفہ شمس الدین محمد بن مبارک میرک بخاری) کے بعض مندرجات کو مہمل قرار دیا۔^{۲۵} اور تو اور شیخ ابو علی سینا^{۲۶} کے بعض خیالات پر بھی شدید تنقید کی۔ چنانچہ مسئلہ گردش زمین پر بحث کرتے ہوئے ایک جگہ لکھتے ہیں:

دلیل پنجم اس سے بڑھ کر فلک ثابت، جملہ مشلات کا بہ تبجیت فلک الافلاک حرکت یومیہ کرنا۔ اور یہاں جو ابن سینا نے فرضیت کی جگہ گڑھی، بالکل شیخ چلی کی کہانی ہے۔ کما بینا فی کتابنا الفوز المبین^{۲۷}۔

پروفیسر حاکم علی مرحوم (پرنسپل، اسلامیہ کالج لاہور) نے سائنس کے جدید نظریات کے سلسلے میں بذریعہ مراسلت امام احمد رضا سے تبادلہ خیال کیا۔ امام احمد رضا نے پروفیسر صاحب کے خیالات کی تردید کرتے ہوئے ان کو یہ ہدایت و نصیحت کی:

”بگاہ ایمانی اصل مقاصد کو دیکھیے اگر حق پائے تو ابن سینا اور اس کے احزاب کی بات زبردستی بنانے کی ضرورت نہیں۔“^{۲۸}

امام احمد رضا نے اپنے خیالات و نظریات کو بڑی جرأت کے ساتھ پیش کیا ہے۔ اگر کسی محترم شخصیت سے بھی اختلاف ہے تو اس کا بر ملا اظہار کر دیا ہے مگر ادب و احترام کے ساتھ۔ چنانچہ حضرت امام غزالی کی کتاب تہافت الفلاسفہ کی ایک عبارت سے اختلاف کرتے ہوئے لکھتے ہیں:

”اقول: امام کی شان بالا ہے، فقیر کو یہاں تاٹل ہے۔ شک نہیں کہ اجزاء اگرچہ بالفعل نہیں، ان کے مناشی اتزاع موجود ہیں اور ان میں ہر ایک کی طرف اشارہ حسیہ جدا ہے اور یہی امتیاز ان کے لیے امتیاز اوضاع کا ضامن ہے اور یہ امتیاز قطعاً واقع ہے، اعتبار کا تابع نہیں۔“^{۲۹}

محدود مباحث کے سوا عام بحث وہی ہیں کہ فیض قدیر سے قلب فقیر پر فائز ہوئی ہیں اور ایک یہی کتاب نہیں بعونہ عزوجل فقیر کی عام تصانیف افکار تازہ سے مملو ہوتی ہے حتیٰ کہ فقہ میں جہاں مقلدین کو ابدائے احکام میں محال دم زدن نہیں۔ تحد ثا بنعمۃ اللہ تعالیٰ۔ واللہ ذو الفضل العظیم۔^{۳۰}

امام احمد رضا کی تصنیفات، تالیفات اور حواشی کے مطالعے سے ان کے قول کی تصدیق ہوتی ہے۔ چنانچہ حاشیہ رسالہ لوگارٹم (قلمی) اور حاشیہ رسالہ علم مثلث کروی (قلمی) وغیرہ میں انہوں نے (Logarithm Spherical Trigonometry) میں اپنی تحقیقات پیش کی ہیں^{۳۱}۔ نہ صرف یہ بلکہ انہوں نے اصطلاحات وضع کیں اور قواعد ایجاد کیے^{۳۲}۔

امام احمد رضا نے اپنی علمی بصیرت کی بنا پر بڑے بڑے فلاسفہ اور سائنس دانوں پر تنقید کی، جس سے معلوم ہوتا ہے کہ انکو اپنی تحقیق پر کتنا اعتماد تھا اور وہ فلسفہ جدیدہ و قدیمہ پر کتنی مہارت رکھتے تھے۔ چنانچہ جامع بہادر خانی کے ایک مسئلے پر ۱۳۱۲ھ / ۱۸۹۴ء میں اپنے ذاتی تجربے اور مشاہدے کی بنا پر تنقید کی ہے۔ اور اپنے دعوے کے ثبوت میں نظری اور علمی دلائل پیش کیے ہیں^{۳۳}۔ ایک جگہ مصنف جامع بہادر خانی کی تغلیط کرتے ہوئے کس اعتماد سے لکھتے ہیں:

”واقول۔ این بدیہی البطلان و خطائے واضح است۔“^{۳۴} اسی طرح اپنے رسالے ”فوز مبین در حرکت زمین (مشمولہ ماہنامہ الرضا) میں صاحب حدائق النجوم^{۳۵} پر سخت تنقید کی ہے۔ مندرجہ ذیل تنقیدات ملاحظہ فرمائیں:

(۱) دائرۃ البروج کی تعریف کہ حدائق میں کی، باطل ہے کہ معدل سے مرکز بدل گیا۔^{۳۶}

(ب) اصول الہیاء کی تعریف اوس سے باطل تر ہے کہ مرکز بھی مختلف اور دائرے بھی چھوٹے بڑے اور حق وہ ہے جو ہم نے کہا۔^{۳۷}

(ج) حدائق نے سنی سنائی، اپنی ہوشیاری سے سب دواڑ کو ایک مقعر سماوی پر لیا، جس کا مرکز، مرکز زمین ہے؛ مگر بھولا کہ

ممکن، اگر بعض اجسام اس طرح مرگب ہوئے ہیں کچھ محذور نہیں۔ مگر یہ کلیہ نہیں کہ اس طرح کے اجسام میں تماس ناممکن کہ موجب اتصال دو جڑ ہے اور حجم حتیٰ جس طرح ہم نے ثابت کیا، یوں ہمیں تماس حسی ماننا مشکل ہے۔^{۳۹}

آنزک نیوٹن کے بارے میں پہلے لکھتے ہیں:
”نیوٹن نے لکھا ہے کہ اگر زمین کو اتنا دباتے کہ مسام بالکل نہ رہتے تو اس کی مساحت ایک انچ مکعب سے زیادہ نہ ہوتی۔“^{۴۰}
اس قول پر تنقید کرتے ہوئے لکھتے ہیں:

”اہل انصاف دیکھیں سردار ہیئت جدیدہ نیوٹن نے کتنی صریح خارج از عقل بات کہی۔“^{۴۱}

اس کے بعد علمی بحث کی ہے اور پانچ دلیلوں سے نیوٹن کے خیال کی تردید کی ہے۔

مشہور سائنسدان پروفیسر البرٹ آئنسٹائن^{۴۲} امام احمد رضا کے معاصرین میں تھا۔ امام احمد رضا نے اپنی تصانیف میں اس کے نظریات پر تنقید کی ہے۔^{۴۳} دوسرا امریکی ہیئت دان پروفیسر البرٹ ایف پورٹا^{۴۴} یہ بھی امام احمد رضا کا معاصر تھا۔ پروفیسر موصوف نے ایک ہولناک پیش گوئی کی جس سے دنیا کے بعض علاقوں میں دہشت اور سر آسمانی پھیل گئی۔ اس پیش گوئی کے مطابق ۱۷ دسمبر ۱۹۱۹ء کو آفتاب کے سامنے بعض سیاروں کے جمع ہونے اور ان کی کشش سے آفتاب میں ایک بڑا گھاؤ نمودار ہوتا، جس کے نتیجے میں دنیا میں قیمتِ صغریٰ برپا ہو جاتی۔ آندھیاں، طوفان اور زلزلے آتے اور دنیا کے بعض علاقے صفحہ ہستی سے مٹ جاتے۔ یہ پیش گوئی بانگی پور (بھارت) کے انگریزی اخبار ایکسپریس کے ۱۸ اکتوبر ۱۹۱۹ء کے شمارے میں شائع ہوئی اور پاک و ہند میں ایک تہلکہ مچ گیا۔ اس سلسلے میں امام احمد رضا سے رجوع کیا گیا کیونکہ وہ اپنے وقت کے فقیہ ہی نہیں، ایک عظیم ہیئت داں بھی تھے۔ امام احمد رضا کو اخبار کا تراشہ ارسال کیا گیا اور ان کی رائے لی گئی۔ جو اب انھوں نے مکتوب منہ (مولانا ظفر الدین بہاری) کو لکھا۔

آپ کا پرچہ اخبار آیا۔ نواب صاحب نے ترجمہ کیا۔^{۴۵} کسی عجیب بے ادراک کی تحریر ہے جسے ہیئت کا ایک حرف نہیں آتا۔

امام احمد رضا نے جدید و قدیم نظریات کے مقابلے میں اپنے نظریات پیش کیے ہیں۔ جن میں بعض جدید نظریات سے بھی ہم آہنگ ہیں۔ گو نصف صدی قبل وہ نامعقول نظر آتے ہوں کیونکہ وہ زمانہ جدید سائنس سے مغلوبیت اور مرعوبیت کا زمانہ تھا۔ علوم جدیدہ کے رعب نے دماغ کو ماؤف اور فکر کو مسلوب کر دیا تھا، اور ناقص کو کامل پر فوقیت دی جا رہی تھی۔

امام احمد رضا نے خرق و التمام، خلا، زمانہ اور ایٹم وغیرہ سے متعلق اپنے خیالات کا اظہار کیا ہے۔ اور جدید سائنس دانوں پر تنقید کی ہے۔ مثلاً آنزک نیوٹن، البرٹ آئنسٹائن، البرٹ ایف، پورٹا وغیرہ۔

خرق و الیتام کے بارے میں قدیم فلاسفہ کے علی الرغم امام احمد رضا کا خیال ہے!

”فلک پر خرق و الیتام جائز ہے۔“^{۴۶}

زمانے کے بارے میں اظہارِ خیال کرتے ہوئے لکھتے ہیں:
”ہم چاہتے ہیں کہ بتوفیقہ تعالیٰ اس منزلہ مضد کی تیج کنی کر دیں، جس پر آج تک کے متفلسفہ کونا ہے، وہ یہ کہ زمانہ اگر حادث ہو تو اس کا وجود مسبوق بالعدم ہوا اور شک نہیں کہ یہاں قبل و بعد کا اجتماع محال۔ تو قبلیت نہ ہوئی مگر زمانی۔ تو زمانے سے پہلے زمانہ لازم۔ موافق^{۴۷} و مقاصد^{۴۸} و تجرید طوسی^{۴۹} و طوابع الانوار^{۵۰} بیضاوی^{۵۱} و شروح۔ علامہ سید شریف و علامہ تفتازانی و فاضل خوشی و شمس اصفہانی و شرح دیگر طوابع منسوب بہ تفتازانی و تہافت الفلاسفہ الامام حجتہ الاسلام وللعلامہ خواجہ زادہ میں اس کے متعدد جواب دیے گئے، جن میں فقیر کو کلام ہے۔“^{۵۲}

اس کے بعد امام احمد رضا نے اپنے موقف کی تائید میں ۶ صفحات پر مفصل بحث کی ہے اور ثابت کیا ہے کہ زمانہ حادث ہے۔ ایک جگہ خلا پر بحث کرتے ہوئے لکھتے ہیں:

”فلسفہ قدیم خلا کو محال مانتا ہے، ہمارے نزدیک وہ ممکن ہے۔“^{۵۳}

اور ایٹم^{۵۴} کے بارے میں اظہارِ خیال کرتے ہوئے لکھتے ہیں:
”جزا تجزی ممکن بلکہ واقع اور اس سے جسم کی ترکیب بھی

سراپا اغلاط سے مملو ہے^{۵۷}

(محررہ ۴/ صفر ۱۳۳۸ھ / ۱۹۱۹ء) امام احمد رضا نے البرٹ ایف پورٹا کے جواب میں ایک محققانہ رسالہ لکھا، جس کا تاریخی نام ”معین مبین بہر دور شمس و سکون زمین“ (۱۳۳۸ھ / ۱۹۱۹ء) رکھا۔^{۵۸}

اس رسالے میں امام احمد رضا نے پورٹا کے بیان پر ۱۷ مؤاخذات کیے ہیں اور علمِ ہیئت سے متعلق فاضلانہ بحث کی ہے۔ آخر میں لکھا ہے:

”بیانِ مخم پر اور مؤاخذات بھی ہیں مگر ۱۷/ دسمبر کے لیے ۱۷، پر ہی اکتفا کریں۔ واللہ تعالیٰ اعلم^{۵۹}

رسالہ ”معین مبین“ پہلے پہل ماہنامہ الرضا (بریلی) کے دو شماروں (صفر و ربیع الاول ۱۳۳۸ھ / ۱۹۱۹ء) میں شائع ہوا، مگر ایسا معلوم ہوتا ہے کہ مقالہ اردو میں ہونے کی وجہ سے عالمی سطح پر متعارف نہ ہو سکا۔ اور لوگ امام احمد رضا کے افکار سے باخبر نہ ہو سکے۔ ورنہ ۱۷/ دسمبر ۱۹۱۹ء کو دنیا کے مختلف علاقوں میں جو دہشت پھیلی تھی نہ پھیلتی۔ اخبار نیویارک ٹائمز (امریکہ) کے ۱۶/ اور ۱۸/ دسمبر ۱۹۱۹ء کے شماروں ۵۰ کے مطالعے سے اندازہ ہوتا ہے کہ پیرس میں ہزاروں لوگ دہشت کے مارے گر جا گھروں میں گئے اور گڑ گڑا کر دعائیں کیں،^{۶۰} طلبانے اسکولوں سے چھٹیاں لے لیں،^{۶۱} ایک جگہ سائزن اور گھنٹیاں بجنے لگیں اور شہر والے سہم کر رہ گئے۔^{۶۲} الغرض ہر طرف موت کے سائے منڈلا رہے تھے۔ مگر جب ۱۷/ دسمبر کا آفتاب غروب ہوا تو پروفیسر البرٹ پورٹا کی پیش گوئی جھوٹی ثابت ہوئی اور امام احمد رضا نے جو کچھ فرمایا تھا حق ثابت ہوا۔

دنیا کے سارے ہیئت داں پورٹا سے متفق تھے اور ۱۷/ دسمبر ۱۹۱۹ء کو دو دروینوں سے مشاہدہ سماوی میں مصروف، قیامتِ صغریٰ کے منتظر تھے مگر بالآخر ان کی نگاہیں ناکام لوٹیں۔ ضرورت ہے کہ کوئی فاضل امریکی ہیئت داں پروفیسر البرٹ ایف پورٹا کے مزعومات اور امام احمد رضا کے مؤاخذات و تحقیقات کا علمی تجزیہ اور تقابل کریں۔ اور ان کی قدر و قیمت کا اندازہ لگائیں۔ خصوصاً ایسی صورت میں جبکہ امام احمد رضا کے مقابلے میں پورٹا کے

سارے اندازے غلط ثابت ہوئے۔

رسالہ ”معین مبین“ کی تصنیف کے بعد سیلان افکار نے دوسرے رسائل کے رخ سے پردہ اٹھایا۔ چنانچہ امام احمد رضا نے اس ضمن میں بعض دلائل ردِ حرکتِ زمین کے متعلق لکھے جو طویل ہوتے دیکھے تو الگ کر لیے اور ردِ فلسفہ جدیدہ میں ایک مستقل رسالہ ”فوز مبین در ردِ حرکتِ زمین“^{۶۳} (۱۳۳۸ھ / ۱۹۱۹ء) لکھا۔ اپنی تصنیف الکلمۃ الملہمہ میں امام احمد رضا نے اس کا اس طرح ذکر کیا ہے:

”فقیر نے ردِ فلسفہ جدیدہ میں ایک مبسوط کتاب مسمیٰ بنام تاریخی ”فوز مبین در ردِ حرکتِ زمین“ لکھی، جس میں ایک سو پانچ دلائل سے حرکتِ زمین باطل کی اور جاذبیت و نافیت وغیرہ مزعومات فلسفہ جدیدہ پر وہ روشن رد کیے جن کے مطالعے سے ہر ذی انصاف پر بحمدہ تعالیٰ آفتاب سے زیادہ روشن ہو جائے کہ فلسفہ جدیدہ کو اصلاً عقل سے مس نہیں۔“^{۶۴}

فوز مبین کی فصل سوم میں ذیلی حاشیہ لکھا، جس میں وہ دس دلائل نقل کیے جو فلاسفہ قدیمہ نے ردِ حرکتِ زمین پر دیے ہیں۔ امام احمد رضا نے ان دلائل کے ابطال میں تیس دلائل پیش کیے اور اس بحث کو ایک تیسری کتاب الکلمۃ الملہمہ فی الحکمۃ المحکمۃ لہواء فلسفۃ المشتمیہ (مطبوعہ دہلی، ۱۹۷۷ء) میں مرتب کیا۔^{۶۵}

اسلامیہ کالج (لاہور) کے پروفیسر اور پرنسپل پروفیسر حاکم علی مرحوم^{۶۶} امام احمد رضا سے بہت متاثر تھے۔ ان کے ہاں آنا جانا تھا اور سائنسی نظریات کے بارے میں بھی ان سے تبادلہ خیال بھی ہوتا تھا۔^{۶۷} اس سلسلے کی ایک کڑی امام احمد رضا کی کتاب ”نزول آیاتِ فرقان بسکون زمین و آسمان“ (۱۳۳۸ھ / ۱۹۱۹ء) ہے جو انھوں نے پروفیسر حاکم علی کی ایک تحریر کے جواب میں لکھی۔ اس اجمال کی تفصیل یہ ہے:

پروفیسر حاکم علی نے ۱۲/ جمادی الاول ۱۳۳۹ھ / ۱۹۳۰ء کو امام احمد رضا کو ایک خط لکھا جس میں حرکتِ زمین کی تائید میں بعض قرآنی آیات کے ساتھ تفسیر جلالین اور تفسیر حسینی سے بعض عبارات پیش کیں اور امام احمد رضا سے درخواست کی کہ وہ

داں کو باذنہ تعالیٰ دشوار نہیں، آپ اسے پختہ پسند دیکھتے ہیں۔ ع
وعسین الرضا عن کل عیب کليلة۔“

امام احمد رضا مسلمان سائنس دانوں کے نقطہ نظر اور اندازِ فکر میں تبدیلی چاہتے ہیں۔ وہ چاہتے ہیں کہ قرآن کی روشنی میں سائنس کو پڑھا جائے۔ یعنی کامل کی روشنی میں ناقص کو پرکھا جائے۔ قرآن نے جو کچھ کہا سائنس بالآخر وہیں پہنچتی نظر آتی ہے۔ قرآن نے کہا کہ نباتات میں جان ہے، جمادات میں جان ہے، کائنات کے ایک ایک ذرے میں جان ہے۔ پہلے یہ بات عجیب بات لگی۔ اب سب اقرار کر رہے ہیں۔ قرآن نے کہا یہی شب و روز نہیں جو چوبیس گھنٹوں میں ادا ہوتے رہتے ہیں، بلکہ ایک جہاں ایسا بھی ہے جہاں کے شب و روز کا ایک دن ہمارے ہزار سال کے برابر ہے۔ پہلے یہ بات عجیب سی معلوم ہوئی رفتہ رفتہ لوگ یہی حقیقت تسلیم کرنے لگے۔ بہک بہک کر سب اسی مقام پر آتے جاتے ہیں۔ جہاں قرآن لانا چاہتا ہے۔ ماہرین کا یہ فرض ہے کہ وہ دیکھیں کہ امام احمد رضا نے ”حال“ میں رہتے ہوئے ”مستقبل“ کا کہاں تک سفر کیا۔ ممکن ہے وہ نظریات جو امام احمد رضا نے پیش کیے ہیں ان سے قبل یا بعد یورپ و امریکہ کے سائنسدانوں و مفکرین نے پیش کیے ہوں۔

پہلی صورت یہ ہے کہ یہ نظریات امام احمد رضا سے قبل پیش کیے گئے ہوں۔ تو ایسی صورت میں یہ دیکھنا ضروری ہے کہ امام احمد رضا نے اپنے نظریے کی تائید میں جو دلائل پیش کیے ہیں وہ وہی ہیں جو ان سے قبل پیش کیے گئے یا ان سے مختلف؟

دوسری صورت یہ ہے کہ وہ نظریات امام احمد رضا کے بعد پیش کیے گئے ہوں، جیسا کہ پروفیسر رفیع اللہ صدیقی نے معاشیات میں نظریہ ”روزگار و آمدنی“ کو امام احمد رضا کی اولیات میں شمار کیا ہے۔^{۳۳}

تیسری صورت یہ ہے کہ وہ نظریات ایسے ہوں جو مفکرین اور دانشوروں نے ابھی تک پیش نہیں کیے۔ ایسے نظریات سے استفادہ کیا جاسکتا ہے اور ان کو اہل علم کے سامنے پیش کیا جاسکتا ہے۔ اور پیش کیا جانا چاہیے۔ مثلاً مسئلہ گردشِ زمین جو پہلے

حرکتِ زمین کے قائل ہو جائیں۔ اس کے جواب میں امام احمد رضا نے ایک مدلل اور محقق رسالہ لکھا۔ جس کا عنوان اوپر گزرا۔ اس رسالے میں امام احمد رضا نے ردِ حرکتِ زمین پر اپنے دلائل پیش کیے اور مندرجہ بالا دو کتبِ تفاسیر کے مقابلے میں ۲۸ کتبِ تفاسیر وغیرہ سے حوالے پیش کیے۔^{۳۴} امام احمد رضا کے نزدیک مسئلہ حرکتِ زمین کو دو ہزار سال بعد ۱۵۳۰ء میں کوپرنیکس نے پھراٹھا یا۔ ورنہ بقول امام احمد رضا پہلے نصاریٰ بھی سکونِ ارض ہی کے قائل تھے۔^{۳۵} امام احمد رضا نے اس رسالے میں پروفیسر حاکم علی کے دلائل کو ضعیف قرار دیا اور مغربی سائنسدانوں کے متعلق لکھا:

”یورپ والوں کو طریقتہ استدلال اصلاً نہیں آتا۔ انھیں اثباتِ دعویٰ کی تمیز نہیں، ان کے اوہام جن کو بنامِ دلیل پیش کرتے ہیں یہ یہ علتیں رکھتے ہیں۔ مصنف ذی فہم مناظرہ داں کے لئے وہی ان کے رد میں بس ہیں کہ یہ دلائل بھی انہیں علتوں کے پابند ہو س ہیں۔“^{۳۶}

پروفیسر حاکم علی نے امام احمد رضا سے یہ التجا کی تھی: غریب نواز: کرم فرما کر میرے ساتھ متفق ہو جاؤ تو پھر ان شاء اللہ تعالیٰ سائنس کو اور سائنس دانوں کو مسلمان کیا ہو اپائیں گے۔^{۳۷}

امام احمد رضا نے اس التجا کے جواب میں جو کچھ تحریر فرمایا وہ قرآن کریم پر ان کے غیر متزلزل ایمان کا آئینہ دار ہے اور ہر مسلمان سائنس دان کے لیے عبرت و نصیحت بھی۔ انھوں نے فرمایا:

”محبِ فقیر! سائنس یوں مسلمان نہ ہوگی کہ اسلامی مسائل کو آیات و نصوص میں تاویلات دور از کار کر کے سائنس کے مطابق کر لیا جائے۔ یوں تو معاذ اللہ اسلام نے سائنس قبول کی، نہ کہ سائنس نے اسلام۔ وہ مسلمان ہوگی تو یوں کہ جتنے اسلامی مسائل سے اسے خلاف ہے۔ سب میں مسئلہ اسلامی کو روشن کیا جائے دلائل سائنس کو مردود و پامال کر دیا جائے۔ جا بجا سائنس ہی کے اقوال سے اسلامی مسئلہ کا اثبات ہو۔ سائنس کا ابطال و اسکا ت ہو۔ یوں قابو میں آئے گی۔ اور یہ آپ جیسے فہیم سائنس

از کم امام احمد رضا کے نادر کتب و حواشی اپنے ہاں محفوظ کر لینے چاہئیں تاکہ محققین ایک ہی جگہ آسانی سے استفادہ کر سکیں۔

مآخذ و مراجع

(کُتب)

امام احمد رضا: نزول آیات فرقان بسکون زمین و آسمان، مطبوعہ لکھنؤ۔

امام احمد رضا: حاشیہ رسالہ لوگارثم (۱۳۲۵ھ / ۱۹۰۷ء) مطبوعہ کراچی، ۱۹۸۰ء۔

امام احمد رضا: الکلمۃ المصنوعۃ فی الحکمۃ لوهاء فلسفۃ المشتمۃ، مطبوعہ دہلی، ۱۹۷۴ء۔

امام احمد رضا: حاشیہ رسالہ علم ملث کردی، قلمی۔

امام احمد رضا: حاشیہ الدر المنکون، (قلمی)۔

امام احمد رضا: حاشیہ جامع بہادر خانی (قلمی)۔

امام احمد رضا: تعلیقات علی الزین الا یلیخانی (قلمی)۔

امام احمد رضا: حاشیہ بہادر خان۔ قلمی۔

امام احمد رضا: معین مبین بہر دور شمس و سکون زمین (۱۳۳۸ھ / ۱۹۱۹ء) (قلمی)۔

امام احمد رضا: معین مبین بہر دور شمس و سکون زمین مطبوعہ لاہور، ۱۹۷۵ء۔

اقبال احمد فاروقی: تذکرہ علمائے اہل سنت و جماعت، لاہور مطبوعہ لاہور، ۱۹۷۵ء۔

انسائیکلو پیڈیا آف اسلام، جلد دہم، پنجاب یونیورسٹی، لاہور۔
باربرامکاف، ڈاکٹر: ہندوستان میں مذہبی قیادت اور علماء مصلحین
(۱۸۶۰ھ / ۱۹۰۰ء) برکے ۱۹۷۶ء (انگریزی)

برہان الحق مفتی: اکرام امام احمد رضا، مطبوعہ لاہور، ۱۹۸۰ء۔

رتن سنگھ بہادر: حدائق النجوم (سہ مجلدات) مطبوعہ لکھنؤ، ۱۸۴۱ء۔

شجاعت علی قادری مفتی: مجدد الامتہ (عربی) مطبوعہ کراچی، ۱۹۷۹ء۔

شرکت حنفیہ: انوار رضا، مطبوعہ لاہور، ۱۹۷۷ء۔

ظفر الدین بہاری: حیات اعلیٰ حضرت، جلد اول، مطبوعہ کراچی۔

مسلمات سے تھا، اب اس پر بحث شروع ہو گئی ہے، جیسا کہ پیچھے عرض کیا گیا۔ امام احمد رضا نے بھی اس نظریے کی مخالفت کی اور ۱۰۵/۱ دلائل سے اس کو رد کیا۔

ایک صورت یہ بھی ہے کہ امام احمد رضا نے جو کچھ کہا ہو، جدید سائنسی تجربات و مشاہدات نے حتمی طور پر اس کی تغلیط کر دی ہو اور مزید بحث و مباحث کی گنجائش نہ چھوڑی ہو۔ ایسی صورت میں بھی امام احمد رضا داد و تحسین کے مستحق ہیں۔ کیونکہ عالمی مقابلوں میں شکست کھانے والا بھی انعام کا مستحق ہوتا ہے کہ اس نے ایک بڑے مقابلے کے لیے جہت تو کی، میدان میں تو آیا۔

جدید و قدیم سائنس کے متعلق امام احمد رضا نے جو کچھ لکھا، وہ بیشتر عربی و فارسی میں ہے؛ اردو میں بہت کم ہے۔ چنانچہ علمی دشواری یہ ہے کہ اہل علم و فن عربی اور فارسی سے واقف نہیں اور جو لوگ یہ زبان جانتے ہیں، وہ علوم جدیدہ پر حاوی نہیں۔^{۱۳}

ڈاکٹر سر ضیاء الدین نے امام احمد رضا سے ملاقات کے وقت اسی علمی دشواری کا ذکر کیا۔ ڈاکٹر سر ضیاء الدین نے امام احمد رضا سے کہا:

”افسوس یہ ہے کہ میں عربی سے ناواقف ہوں اور آپ انگریزی سے۔ کیا اچھا ہوتا کہ عربی کتب کا ترجمہ اردو میں ہو جاتا پھر میں انگریزی کر کے شائع کر دیتا،“^{۱۴}

چنانچہ بعد میں انھوں نے ایک آدمی بھیجا کہ امام احمد رضا کی نگرانی میں ان کے افکار و خیالات کو عربی سے اردو میں منتقل کرے۔ مگر اس سے یہ کام نہ ہو سکا کہ فنی کتابوں کا ترجمہ کرنا جوئے شیر لانا ہے۔

۱۹۷۹ء میں راقم نے مشہور سائنس دان پروفیسر ڈاکٹر عبد السلام کو امام احمد رضا کے کتب و رسائل کی طرف^{۱۵} متوجہ کیا تو انہوں نے اظہارِ معذرت کرتے ہوئے لکھا۔

”I shall be happy but I cannot read Arabic.“

(ترجمہ: مجھے خوشی ہوتی مگر میں عربی نہیں پڑھ سکتا۔)

لیکن راقم کا اندازہ ہے کہ بلادِ اسلامیہ ایسے علماء اور دانشوروں سے خالی نہیں جو جدید و قدیم، دونوں علوم پر عبور رکھتے ہیں۔ ادارہ تحقیقات اسلامی (اسلام آباد) کو یہ کام اپنے ہاتھ میں لینا چاہیے، کم

اسلام آباد، کے جریدے ماہنامہ ”فکر و نظر“ کے مندرجہ ذیل شماروں میں شائع ہوا ہے۔ ”اپریل ۱۹۸۰ء، مئی ۱۹۸۰ء، جون ۱۹۸۰ء“ مزید تفصیلات کے لیے مندرجہ ذیل مآخذ سے رجوع کریں (۱) فیاض محمود: تاریخ ادبیات مسلمانان ہندو پاکستان، پنجاب یونیورسٹی، لاہور، ۱۹۷۲ء۔ (ب) محمد مسعود احمد: مقالہ ”رضا بریلوی“ انسائیکلو پیڈیا آف اسلام، جلد دہم، پنجاب یونیورسٹی، لاہور۔ (ج) محمد یسین اختر مصباحی: امام احمد رضا ارباب علم و دانش کی نظر میں، مطبوعہ آلہ آباد، ۱۹۷۷ء۔ (د) المیزان (امام احمد رضا نمبر) ممبئی، مارچ ۱۹۷۷ء۔ (ه) انوار رضا: شرکت حنفیہ لمیڈ، مطبوعہ لاہور، ۱۹۷۷ء۔ (و) شجاعت علی قادری: مجدد لامتہ (عربی) مطبوعہ کراچی، ۱۹۷۹ء۔ (ز) محمد مسعود احمد: عبقری الشرق (انگریزی) مطبوعہ لاہور، ۱۹۷۸ء۔ (ح) محمد برہان الحق: اکرام امام احمد رضا، مطبوعہ لاہور، ۱۹۸۰ء۔

۲۔ احمد رضا: الکلمۃ الملہ فی الحکمۃ المحکمۃ، مطبوعہ دہلی، ۱۹۷۴ء، ص ۶۔
۳۔ احمد رضا: الکلمۃ الملہ فی مطبوعہ دہلی، ص ۶۔
۴۔ ظفر الدین بہاری: حیات اعلیٰ حضرت، جلد اول، مطبوعہ کراچی، ص ۱۵۵۔

۵۔ محمد برہان الحق جبل پوری: اکرام امام احمد رضا، مطبوعہ لاہور، ۱۹۸۰ء۔

۶۔ مقالہ مطبوعہ: صوت الشرق (قاہرہ)، شمارہ فروری ۱۹۷۰ء۔
۷۔ باربرا مٹکاف: ہندوستان میں مسلم مذہبی قیادت اور علما مصلحین (۱۸۷۰-۱۹۰۰) برکلی، ۱۹۷۴ء، ص ۳۵۔

۸۔ ابرار حسین، مکتوب بہ نام راقم الحروف، مکتوبہ، ۱۵/اپریل ۱۹۸۰ء۔
۹۔ ابرار حسین، مکتوب بہ نام راقم الحروف، مکتوبہ، ۱۹/اپریل ۱۹۸۰ء۔
۱۰۔ المیزان، ممبئی: امام احمد رضا نمبر، مارچ ۱۹۷۶ء، ص ۲۹۱۔

۱۱۔ ایضاً۔ ص ۲۹۸، ۳۰۱۔
۱۲۔ مزید تفصیلات کے لیے تاس آر نلڈ اور الفرڈ گیام کی تالیف ”میراث اسلام“ مطبوعہ لاہور، ۱۹۶۰ء کا مطالعہ کریں۔

۱۳۔ احمد رضا: حاشیہ مخطوطہ الدر المنکون (مخزنہ مولانا خالد علی

فیاض محمود: تاریخ ادبیات مسلمانان ہند و پاکستان، پنجاب یونیورسٹی، لاہور، ۱۹۷۲ء۔

محمد مسعود احمد، پروفیسر۔ عبقری الشرق (انگریزی) مطبوعہ لاہور، ۱۹۷۸ء۔

محمد مسعود احمد، پروفیسر: فاضل بریلوی اور ترک موالات، مطبوعہ لاہور، ۱۹۸۷ء۔

محمد یسین اختر مصباحی: امام احمد رضا ارباب علم و دانش کی نظر میں، مطبوعہ آلہ آباد، ۱۹۷۷ء۔

نکلس تاس: میراث اسلام، مطبوعہ لاہور، ۱۹۶۰ء۔

(رسائل)

الرضا (بریلی) شمارہ صفر المظفر ۱۳۳۸ھ / ۱۹۱۹ء۔

الرضا (بریلی) شمارہ ربیع الاول ۱۳۳۸ھ / ۱۹۱۹ء۔

الرضا (بریلی) شمارہ ذیقعد ۱۳۳۸ھ / ۱۹۱۹ء۔

الرضا (بریلی) شمارہ ذی الحجہ ۱۳۳۸ھ / ۱۹۱۹ء۔

المیزان (ممبئی) امام احمد رضا نمبر، شمارہ مارچ ۱۹۷۶ء۔

صوت الشرق (قاہرہ) شمارہ فروری ۱۹۷۰ء۔

(اخبارات)

افق (کراچی) شمارہ ۲۲/جنوری ۱۹۸۰ء۔

جنگ (کراچی) شمارہ ۷/جنوری ۱۹۸۰ء۔

جنگ (کراچی) شمارہ ۱۱/مئی ۱۹۸۰ء۔

نیویارک ٹائمز (امریکہ) شمارہ ۱۶/دسمبر ۱۹۱۹ء۔

نیویارک ٹائمز (امریکہ) شمارہ ۱۸/دسمبر ۱۹۱۹ء۔

” حواشی ”

۱۔ بانی مدرسہ درسیہ (کراچی) مولانا محمد عبدالکریم درس (۱۳۳۴ھ، ۱۹۲۶ء) نے امام احمد رضا کے سال وصال کی ماڈہ تاریخ مقبول حق احمد رضا (۱۳۴۰ھ) نکالا ہے۔

نوٹ: امام احمد رضا کے حالات و افکار کے لیے راقم کا مقالہ ”احمد رضا بریلوی“ مطالعہ کریں۔ یہ مقالہ ادارہ تحقیقات اسلامی،

۲۶ ابن سینا ۳۷۰ھ ۹۸۰ء میں پیدا ہوا اور ۴۲۸ھ ۱۰۳۷ء میں ہمدان (ایران) میں انتقال کیا۔ اسلام کا مشہور دانشور جو ریاضی، فقہ، ادب، ہندسہ، حیات، فلسفہ اور طب وغیرہ پر عبور رکھتا تھا۔ اس نے ۱۶ سال کی عمر میں شاہ بخارا کا علاج کیا، اور کتب خانہ شانی کا انچارج ہوا۔ طب میں ”القانون“، منطق و فلسفہ میں ”الشفاء“، طبیعیات میں ”تسبع رسائل“ اور ہندسہ میں ”ترجمہ اقلیدس“ اس سے یاد گار ہیں۔

۲۷ احمد رضا: الکلمۃ المہمۃ، مطبوعہ دہلی، ص ۴۲۔

۲۸ احمد رضا: الکلمۃ المہمۃ، مطبوعہ دہلی، ص ۷۔

۲۹ احمد رضا: الکلمۃ المہمۃ، مطبوعہ دہلی، ص ۳۸۔

۳۰ احمد رضا: الکلمۃ المہمۃ، مطبوعہ دہلی، ص ۷۔

۳۱ المواقف، مصنفہ عبد الرحمن ابن احمد الابنکی (۵۶۷ھ)۔

۳۲ المقاصت مصنفہ سعد الدین مسعود بن محمد تفتازانی (۹۱۷ھ)۔

۳۳ تجرید، مصنفہ نصیر الدین بن جعفر بن محمد طوسی (۶۷۶ھ)۔

۳۴ طوابع الانوار، مصنفہ عبد اللہ بن عمر بیضاوی (۶۸۵ھ)۔

۳۵ بیضاوی، مصنفہ عبد اللہ بن عمر بیضاوی (۶۸۵ھ)۔

۳۶ احمد رضا: الکلمۃ المہمۃ، مطبوعہ دہلی، ص ۹۹، ۹۸۔

۳۷ ماہنامہ الرضا، بریلی، شمارہ ذیقعد ۱۳۳۸ھ ۱۹۱۹ء ص ۳۹۔

۳۸ تقریباً ۴۰۰ قبل مسیح، مشہور یونانی فلسفی، دیمقراطیس (Democritus) نے یہ نظریہ پیش کیا کہ مادہ چھوٹے چھوٹے اجزا

سے مرکب ہے۔ جب یہ ملتے ہیں تو صورت نکلتی ہے۔ اس نے یہ

بھی کہا کہ اگر ان اجزا کو تقسیم کرتے چلے جائیں تو ایک ایسا مرحلہ

بھی آئے گا کہ مزید ٹکڑے کرنا ناممکن ہوگا۔ اس سے جُز لاہنجزی

(ایٹم) کا نظریہ ابھرا یونانی زبان میں ایٹم کے معنی ہیں ”نا قابل

تقسیم“۔ ۱۸۹۸ء میں جے جے ٹامس (J.J. Thomas) نے اس

کے خلاف نظریہ پیش کیا اور کہا کہ ایٹم تو ٹڑا جاسکتا ہے۔ امام

احمد رضا کا یہی عہد تھا اور یہی نظریہ ۱۹۱۱ء میں رودر فورڈ (Ruther

Ford) نے اس خیال کو توسیع دی اور کہا کہ ایٹم کا ایک مرکز ہے،

جس کو نیوکلس (Nucleus) سے تعبیر کیا، اس میں

نیوٹرون (Neutron) اور پروٹون (Proton) موجود ہیں اور

خال، دارالعلوم مظہر الاسلام، بریلی)

نوٹ: مولانا خالد علی خاں کے کتب خانے کے مخطوطات سے محترم

سید ریاست علی قادری (سیلز منیجر ٹی۔ آئی۔ پی، کراچی) کی وساطت

سے استفادہ کیا گیا۔ موصوف ۱۹۷۹ء میں تقریباً چالیس قلمی حواشی

بریلی سے لائے تھے۔ ان مخطوطات کے عکس شیخ صبوحہ احمد (ڈائریکٹر

کراچی کیمیکل انڈسٹریز، کراچی) کی عنایت سے راقم کو ملے۔

۱۲ احمد رضا: الکلمۃ المہمۃ فی الحکمۃ المحکمۃ، مطبوعہ دہلی، ص ۵۵۔

۱۵ (۱) احمد رضا: حاشیہ رسالہ لوگارثم (۱۳۲۵ھ/۱۹۰۷ء) قلمی

ص ۲۲۔ (ب) احمد رضا: حاشیہ رسالہ علم مثلث کروی، قلمی،

مخزنہ مولانا خالد علی خاں، دارالعلوم مظہر الاسلام، بریلی، ص ۴۔

(ج) احمد رضا: حاشیہ جامع بہادر خانی، قلمی، مخزنہ مولانا خالد علی

خاں، دارالعلوم مظہر الاسلام، بریلی، ص ۱۔

۱۶ (۱) احمد رضا: حاشیہ تحریر اقلیدس، قلمی، دارالعلوم مظہر

اسلام، بریلی، ص ۳۱۔ (ب) احمد رضا: حاشیہ بہادر خانی قلمی،

مخزنہ مولانا خالد علی خاں، دارالعلوم مظہر الاسلام، بریلی، ص ۳۔

۱۷ جامع بہادر خانی، قلمی، ص ۷۔

۱۸ احمد رضا: حاشیہ جامع بہادر خانی قلمی، (ایضاً) ص ۴۔

۱۹ حدائق النجوم: راجہ رتن سنگھ بہادر ہشیار جنگ زخمی کی تصنیف

ہے۔ اس کا ایک مطبوعہ نسخہ (مطبوعہ محمدی لکھنؤ ۱۸۴۱ھ) کتب خانہ

خاص (انجمن ترقی اردو کراچی) میں محفوظ ہے۔ اس کتاب کی تین

جلدیں ہیں، جن کی تفصیل یہ ہے۔ (۱) جلد اول، صفحہ ۳۸۶ تا

(ب) جلد دوم، صفحہ ۳۸۷ تا ۷۷۰۔ (ج) جلد سوم، صفحہ ۷۷۱ تا

۱۱۵۸۔

۲۰ تا ۲۲ ماہنامہ الرضا، (بریلی) شمارہ ذوالحجہ ۱۳۳۸ھ/۱۹۱۹ء، ص

۴۵۔

۲۳ میر باقر استر آبادی (م ۱۰۴۱ھ ۱۶۳۴ء) کی تصنیف الافق

المبین کے جواب میں ملا محمد جوہپوری نے خود اپنی کتاب الحکمۃ

البالغہ کی شرح شمس البازغہ کے نام سے لکھی۔

۲۴ احمد رضا: الکلمۃ المہمۃ، مطبوعہ دہلی، ص ۱۹ و حاشیہ ص ۸۰۔

۲۵ احمد رضا: الکلمۃ المہمۃ، مطبوعہ دہلی، ص ۴۵۔

۴۴۔ احمد رضا: معین مبین بہر دور شمس و سکون زمین (۱۹۱۹ء)، قلمی، ص ۱۴۔

۴۵۔ پروفیسر البرٹ ایف پورٹا کے متعلق بعض حضرات کا خیال ہے کہ یہ مشیگن یونیورسٹی (امریکہ) سے متعلق رہا۔ لیکن بعض کا کہنا ہے کہ یہ یورن یونیورسٹی (ٹلی) میں پروفیسر رہا۔ بہر حال یہ سان فرانسسکو (امریکہ) کے ماہر ثواب (Meteorologist) کی حیثیت سے جانا پہچانا جاتا ہے۔ تفصیلات کے لیے مطالعہ کریں نیویارک ٹائمز (امریکہ) شمارہ ۱۶، ۱۸ دسمبر ۱۹۱۹ء۔

۴۶۔ نواب صاحب سے مراد نواب وزیر احمد خان صاحب ہیں۔
۴۷۔ ظفر الدین بہاری: حیات اعلیٰ حضرت، جلد اول مطبوعہ کراچی، ص ۲۹۔

۴۸۔ اس رسالے کا مخطوطہ جامعہ راشدیہ (پیر گوٹھ، سندھ) کے شیخ الجامعہ مولانا نقذس علی خان صاحب کے پاس محفوظ ہے، جس کا عکس محترم سید ریاست علی قادری صاحب (سیلز منیجر، ٹی۔ آئی۔ پی) کراچی کی عنایت سے ملا۔ اب یہ رسالہ مرکزی مجلس رضا، لاہور، نے شائع کر دیا ہے۔ نیز اخبار جنگ (کراچی)، شمارہ جنوری ۱۹۸۰ء اور اخبار افاق (کراچی)، شمارہ ۲۲ جنوری ۱۹۸۰ء میں بھی شائع ہو گیا ہے۔

۴۹۔ احمد رضا: معین مبین بہر دور شمس و سکون زمین (۱۳۳۸ھ / ۱۹۱۹ء)، قلمی، ص ۱۸۔

۵۰۔ کیلیفورنیا یونیورسٹی (امریکہ) کی فاضلہ ڈاکٹر باربرا میکاف کی عنایت سے ان شماروں کے تراشے ملے۔ راقم ان کا ممنون ہے۔

۵۱۔ نیویارک ٹائمز (امریکہ)، شمارہ ۱۸ دسمبر ۱۹۱۹ء۔

۵۲۔ ایضاً

۵۳۔ ایضاً

۵۴۔ اس کتاب کا کچھ حصہ امام احمد رضا کی زندگی میں ماہنامہ ”الرضا“ (بریلی) کی تقریباً ۱۲ قسطوں میں (رجب ۱۳۳۸ھ تا جمادی الثانی ۱۳۳۹ھ) شائع ہوا۔ اس کے بعد یہ سلسلہ بند ہو گیا۔ ذیقعدہ ۱۳۳۸ھ کے شمارے (ص ۳۸ تا ۴۰) میں ایک قسط نظر سے گزری، دوسری قسط ذوالحجہ ۱۳۳۸ھ کے شمارے (ص ۴۱ تا

الیکٹرون نیو کلیس کے ارد گرد گھومتے ہیں۔ ۱۹۱۳ء میں نیل بوہر (Nilli Bohr) نے کہا کہ الیکٹرون، پروٹون اور نیوٹرون ایٹم کے حصے ہیں اور محور تبدیل کرتے وقت طاقت خارج کرتے ہیں۔

۳۹۔ احمد رضا: الکلمۃ الملمیۃ مطبوعہ دہلی، ص ۱۳۷۔

۴۰۔ نیوٹن ایک غریب کسان کا لڑکا تھا۔ لندن سے ۱۰۰ کلومیٹر ایک گاؤں (Woolsthorpe) میں ۲۵ دسمبر ۱۶۴۲ء کو پیدا ہوا۔ ۱۲ سال اسی گاؤں میں رہا اور ابتدائی تعلیم یہیں سے حاصل کی۔ ۱۶۶۱ء میں کنگ اسکول سے میٹرک کیا۔ ۱۶۶۵ء میں کیمبرج یونیورسٹی سے بی اے کیا اور ۱۶۶۹ء میں ریاضی میں ایم اے کیا۔ ۱۶۷۲ء میں رائل سوسائٹی کا رکن منتخب ہوا، اور ۱۷۰۳ء میں صدر۔ وہ نکسال کا ناظم اعلیٰ بھی رہا۔ ۱۷۰۵ء میں ملکہ این (Anne) نے ”سر“ کا خطاب دیا۔

نیوٹن نے ۲۳ برس کی عمر میں ۱۶۶۵ء میں نظریہ ”کشش ثقل“ پیش کیا، سیاروں کے بیضوی محور کو دریافت کیا، تین اساسی اصول حرکت دریافت کیے، اختلاف رنگ اور انتشار نور کا باہمی تعلق دریافت کیا، یہ بتایا کہ سفید رنگ سات رنگ کی شعاعوں کا مجموعہ ہے، آواز کی رفتار دریافت کی اور عکس انداز دوربین ایجاد کی، Differential Calculus سے متعارف کرایا اور Binomial Theorem ایجاد کی۔ ۲۰ مارچ ۱۷۲۷ء کو ۸۵ سال کی عمر میں نیوٹن کا انتقال ہوا اور لندن کے ویسٹ منسٹر گرجا میں رکھا گیا۔ نیوٹن کی دو کتابیں یادگار ہیں: (۱) الاصول (Principia) مولفہ ۸۶-۱۶۸۵ء اور (۲) النور (Optics)۔

۴۱۔ ماہنامہ الرضا، بریلی، شمارہ ذیقعدہ ۱۳۳۸ھ / ۱۹۱۹ء ص ۳۹۔

۴۲۔ ماہنامہ الرضا، بریلی، شمارہ ذیقعدہ ۱۳۳۸ھ / ۱۹۱۹ء ص ۴۰۔

۴۳۔ آئن سٹائن (Einstein) ۱۴ مارچ ۱۸۷۹ء کو مغربی جرمنی کے مقام اولم میں پیدا ہوا۔ جب جرمنی سے نکلنا پڑا تو امریکہ چلا گیا، اور پرستون یونیورسٹی میں پروفیسر ریاضیات مقرر ہوا۔ امریکہ میں جوہری توانائی کا کام اسی کے کہنے پر شروع کیا گیا۔ اس نے طبیعیات میں گراں قدر دریافتیں کیں اور نظریہ اضافیت پیش کیا ۱۹۵۲ء میں امریکہ میں اس کا انتقال ہوا۔

ممتاز ہیں۔ ان کا بیان ہے کہ:
”مولانا حاکم علی مرحوم ریاضی میں اس قدر ماہر تھے کہ کلاس روم میں بڑے اعتماد سے بغیر کسی کتاب کے گھنٹوں پڑھاتے رہتے۔“ (اقبال احمد فاروقی: تذکرہ علمائے اہلسنت، لاہور، مطبوعہ لاہور، ۱۹۷۵ء، ص ۲۸۹)

۵۸۔ احمد رضا: نزولِ آیاتِ فرقان بسکونِ زمین و آسمان، مطبوعہ لکھنؤ، ص ۴ تا ۱۷۔

۵۹۔ امام احمد رضا کا طریقہ استدلال یہ ہے کہ مخاطب اپنے دعوے کے ثبوت کے لیے جس فن کی کتابوں سے دلائل پیش کرتا ہے، اسی فن کی کتابوں سے اس کا رد کرتے ہیں۔ اسی لیے وہ ہر مقام پر اپنا علمی تحجر قائم رکھتے ہیں۔

۶۰۔ احمد رضا: نزولِ آیاتِ فرقان بسکونِ زمین و آسمان، مطبوعہ لکھنؤ، ص ۲۳۔

۶۱۔ احمد رضا: نزولِ آیاتِ فرقان بسکونِ زمین و آسمان، مطبوعہ لکھنؤ، ص ۲۳۔

۶۲۔ احمد رضا نزولِ آیاتِ فرقان بسکونِ زمین و آسمان، مطبوعہ لکھنؤ، ص ۲۴۔

۶۳۔ رفیع اللہ صدیقی: فاضل بریلوی کے معاشی نکات، مطبوعہ لاہور، ۱۹۷۷ء، ص ۱۳ تا ۱۴۔

نوٹ: ۱۹۱۳ء میں امام احمد رضا نے یہ نظریہ پیش کیا پھر بعد میں ۱۹۲۶ء میں کنیز (Keynes) نے یہ نظریہ پیش کر کے انگلستان کا اعلیٰ ترین اعزاز حاصل کیا۔

۶۴۔ انگریزی نظامِ تعلیم نے ہم کو فارسی و عربی سے بیگانہ کر کے ماضی سے منقطع کر دیا۔ ہم علمائے دین کو اچھی نظروں سے نہیں دیکھتے۔ اور اس کا احساس نہیں کہ انھوں نے ہم کو ہمارے شاندار ماضی سے وابستہ کر رکھا ہے۔ آزاد جموں و کشمیر یونیورسٹی قابلِ مبارک باد ہے کہ اس نے اپنے یہاں عربی اور اسلامی کلچر کو لازمی مضامین کی حیثیت دی ہے۔

۶۵۔ ظفر الدین بہاری: حیاتِ اعلیٰ حضرت، جلد اول ص ۱۵۲۔

۶۶۔ محرمہ ۱۹۷۹ء۔

۴۸) میں مطالعہ کی پہلے شمارے میں ردِ حرکتِ زمین پر ۲۲ سے ۲۵ دلائل ہیں۔ اور دوسرے شمارے میں ۲۵ سے ۳۳ تک۔ دلائل کی کل تعداد ۱۰۵ تھی۔ اس سے اندازہ ہوتا ہے کہ ان دونوں شماروں میں کل مقالے کا عشرِ عشر بھی نہیں۔ شیخ الجامعہ، جامعہ راشدیہ، سندھ، مولانا تقدس خان صاحب نے فرمایا کہ ماہنامہ الرضا کے صفحات پر رسالے کا ایک حصہ شائع ہوا تھا، جس کا فائل ان کے پاس محفوظ تھا جو کہ اب بنگلہ دیش میں ایک صاحب کے پاس ہے۔ انھوں نے یہ بھی فرمایا کہ رسالے کا اصل مخطوطہ ۲۵۰ صفحات پر مشتمل تھا۔ جو امام احمد رضا کے صاحبزادے مفتی محمد مصطفیٰ رضا خان صاحب کے پاس محفوظ تھا۔ خواجہ رضی حیدر سے معلوم ہوا کہ غالباً ایک مخطوطہ مارشیل میں مولانا محمد ابراہیم خوشتر کے پاس بھی تھا۔ حسن اتفاق کہ محمد یوسف صاحب مبین جن کے پاس الرضا کا فائل ہے، مقالے کی تیاری کے بعد مورخہ ۷ نومبر ۱۹۸۰ء کو کراچی میں راقم سے ملنے آئے اور فرمایا کہ فائل بنگلہ دیش میں محفوظ ہے۔

۵۵۔ احمد رضا: الکلمۃ الملمیۃ مطبوعہ دہلی، ص ۵۔

نوٹ: نظریہ حرکتِ زمین میں اختلاف کی گنجائش معلوم ہوتی ہے۔ چنانچہ پاکستان کی ایک خاتون سائنس دان زہرا قادری نے اختلاف کیا ہے جس کو اخبار جنگ (کراچی) شمارہ ۱۱ مئی ۱۹۸۰ء نے نقل کیا ہے۔ زہرا قادری کو کیلیفورنیا یونیورسٹی (امریکہ) میں اس مسئلے پر تبادلہ خیال کے لیے دعوت دی گئی تھی۔

۵۶۔ یہ کتاب ۱۹۷۴ء میں دہلی میں چھپ کر میرٹھ میں شائع ہو گئی ہے۔

۵۷۔ پروفیسر حاکم علی انجمن حمایتِ اسلام (لاہور) کے بانیوں میں تھے۔ اسلامیہ کالج لاہور میں ریاضی کے مشہور پروفیسر اور بعد میں پرنسپل رہے۔ ۱۹۲۵ء میں کالج سے سبک دوش ہوئے اور ۱۹۴۴ء میں انتقال کیا۔ تحریکِ ترکِ موالات کے زمانے (۱۴ صفر ۱۳۳۹ھ / ۱۹۲۰ء) میں انھوں نے امام احمد رضا سے فتویٰ لیا اور اسی پر عمل کیا۔ پروفیسر حاکم علی صاحب کے تلامذہ پرنسپل دارالعلوم السنۃ الشرقیہ، لاہور، آقائے بیدار بخت نہایت



تعارف ”المعتمد المستند“ حاشیہ ”المعتمد المتقد“

مولانا قاضی محمد شہید عالم رضوی (جامعہ نوریہ، رضویہ، بریلی شریف)

علی فیض آبادی مولف ”مفتی الکلام“ وغیرہم نے گرانقدر تقریظات تحریر فرمائیں اور نہایت پسندیدگی کا اظہار فرمایا۔

مولانا حکیم محمد سراج الحق خلف الرشید مجاہد عظیم مولانا فیض احمد بدایونی نے اس پر حاشیہ لکھا پھر حامی سنن ماجی فتن مولانا قاضی عبدالوحید حنفی فردوسی عظیم آبادی علیہ الرحمہ نے اس کتاب کی اشاعت کا ارادہ فرمایا لیکن اس وقت جو مطبوعہ نسخہ موجود تھا اس میں کتابت کی بہت سی غلطیاں واقع ہو گئی تھیں حضرت مولانا قاضی عبدالوحید فردوسی علیہ الرحمہ کی خواہش پر خاتم المحققین معجزة من معجزات سید المرسلین مرجع علما منبع فضلا امام اہلسنت مجدد دین و ملت اعلیٰ حضرت امام احمد رضا قدس سرہ العزیز نے اس کتاب کی تصحیح کی۔ پھر اسد اسد، اشدرشد حضرت مولانا مولوی مفتی وحی احمد سنی حنفی محدث سورتی نزیل پبلی بھیت علیہ الرحمہ کی گزارش پر امام اہلسنت حضور اعلیٰ حضرت نے نہایت بیش قیمت حاشیہ تحریر فرمایا۔ حاشیہ کیا ہے اپنے میں ایک گنج گراں مایہ ہے چند بحثیں تو اتنی عظیم الشان ہیں کہ اتنی تفصیل، تحقیق اور تدقیق کے ساتھ دوسری کتاب میں مشکل ہی سے مل سکیں گی۔

اس قیمتی حاشیہ کو امام احمد رضا قدس سرہ نے ”المعتمد المستند بناء نجات الابد“ (۱۳۲۰ھ) سے موسوم کیا۔ مذکورہ حاشیہ میں مندرجہ ذیل بحثیں خاص طور پر اہمیت کی حامل ہیں۔ مثلاً فعل مکلف میں حسن و فح عقلی یا شرعی۔ اللہ تعالیٰ کے بعض افعال کے اسی کی جانب سے واجب ہونے کی تائید و تحقیق جو علماء حنفیہ ماترید یہ کا مذہب ہے۔ مذہب معتزلہ کہ جو افعال بندوں کے حق میں اصلح ہوں وہ افعال اللہ تعالیٰ پر واجب ہیں اس کا رد بلیغ۔ نیز ان باطل فرقوں کا رد بلیغ جو مصنف علام علیہ الرحمہ کے بعد پیدا ہوئے جیسے نیچریہ، چکڑالویہ، قادیانیہ، دیوبندیہ وغیرہ۔

علم عقائد ایک اہم ترین علم ہے، جس میں اللہ تبارک و تعالیٰ کی ذات و صفات اور انبیاء و رسل کے احوال اور قیامت اور اس کے متعلقات سے بحث کی جاتی ہے، یعنی اللہ تبارک و تعالیٰ کی نسبت سے کون کون سی باتیں واجب ہیں؟ اور کیا کیا محال ہیں؟ اور کون کون سی چیزیں جائز ہیں؟ یوں ہی انبیاء و رسل کے حق میں کیا کیا باتیں واجب ہیں؟ اور کون کون سی باتیں محال ہیں اور کون کون سی چیزیں جائز و ممکن ہیں؟

ان تمام باتوں کا اجمالی علم ہر شخص پر فرض عین ہے۔ اس علم کو علم کلام، علم توحید سے بھی موسوم کیا جاتا ہے۔ پھر کچھ گمراہ فرقوں نے اپنے فاسد و باطل اعتقادات و مزعومات کی بنیاد فاسد استدلالوں پر رکھی اور مسلمانوں کو گمراہ کرنے کے درپے ہوئے تو علمائے اہلسنت حق کی تحقیق و تدقیق اور باطل کی سرکوبی کی طرف متوجہ ہوئے تاکہ اہل ایمان و اہل حق کی حفاظت و صیانت کی جائے اور جو سادہ لوح افراد گمراہ و باطل فرقوں کے دام میں پھنس گئے ہیں ان کو گمراہی سے نجات دلائی جائے۔ لہذا ردو ابطال کے خاصے مباحث علم عقائد کا حصہ بن گئے۔ یہی وجہ ہے کہ علم عقائد میں لکھی جانے والی کتابیں اس دور میں پائے جانے والے باطل فرقوں کے رد و ابطال سے مملو ہیں۔

زیر نظر کتاب ”المعتمد المستند“ (۱۲۷۰ء) عقائد اہلسنت پر نہایت اہم کتاب ہے اس میں بعض نئے اٹھنے والے فتنوں کی سرکوبی کی گئی جو مکہ معظمہ میں ایک بزرگ کی فرمائش پر تصنیف کی گئی ہے اس پر اپنے دور کے بڑے بڑے نامور علماء اعلام اور علم و فضل کے آفتاب و مہتاب مثلاً مجاہد جہاد آزادی جامع معقول و منقول علوم عقلیہ کے امام استاذ مطلق مولانا محمد فضل حق خیر آبادی، مرجع علماء فضلا حضرت مفتی صدر الدین خاں آزرہ صدر الصدور دہلی، شیخ المشائخ مولانا شاہ احمد سعید نقشبندی اور مولانا حیدر

کے دورے پر سری لنکا کے سفر پر روانہ ہوئے حسن اتفاق کہ حضرت مولانا شعیب صاحب اور تاج الشریعہ کے خلف الرشید حضرت مولانا محمد عسجد رضا صاحب مدظلہ ہمراہ سفر ہوئے کتاب ”المعتد المستند“ ساتھ رکھ لی گئی۔ بالآخر مورخہ ۲۷ جمادی الآخرہ ۱۴۲۴ھ مطابق ۲۳ اگست ۲۰۰۳ء بروز ہفتہ بعد نماز مغرب لیکن گھڑی سے سات بجکر ۲۵ منٹ پر اور انڈین ٹائم سے چھ بجکر ۵۵ منٹ پر بر مکان الحاج عبدالستار صاحب رضوی کو لمبو سری لنکا، ترجمہ تحریر کرنے کے اس عظیم کام کا آغاز کر دیا گیا۔ جس طرح یہ کتاب اپنے موضوع میں منفرد و لاثانی ہے اسی طرح ترجمے کا انداز بھی عام تراجم سے بالکل مختلف اور منفرد ہے۔ ایک تو حضرت کی نگاہ کمزور، دوسرا کتاب کا خط نہایت باریک حضرت کے لیے عبارت دیکھ کر ترجمہ کرنا مشکل امر تھا لہذا عالی جناب حضرت مولانا شعیب صاحب پڑھتے جاتے اور تاج الشریعہ فی البدیہہ ترجمہ بولتے جاتے اور مولانا شعیب صاحب صفحہ قرطاس پر تحریر کرتے جاتے، جہاں جب موقع میسر ہوتا ترجمہ کا عمل جاری و ساری رہتا، حتیٰ کہ ٹرین اور پلین پر بھی یہ مبارک کام موقوف نہ رہا۔ اس طرح اس ترجمے کا بعض حصہ سری لنکا میں لکھا گیا اور بعض حصہ ملاوی اور بعض حصہ ٹرین و پلین پر اور کچھ حصہ بریلی شریف میں قیام کے دوران لکھا گیا۔

اس وقت حضور تاج الشریعہ کی شخصیت ہندو بیرون ہند، میں مرجع خلافت ہے۔ سفر میں ہوں یا حضر میں مریدین و متوسلین اور عقیدہ تمندوں کا جم غفیر مشتاق زیارت رہتا ہے۔ ان کو نیاز حاصل کرنے کا موقع مرحمت فرمانا ایک بہت بڑا کام ہے اور لوگ جو حاضر نہیں ہو پاتے فون کے ذریعے اپنے دل کی مراد حاصل کرتے ہیں، کوئی مسئلہ شرعی دریافت کرتا ہے، کوئی اپنی پریشانی پیش کر کے آپ کی بارگاہ سے اس کا مداوی چاہتا ہے غرض حضرت تاج الشریعہ کی شخصیت ہر وقت مرکز توجہ بنی رہتی ہے۔ ان گونا گوں مصروفیات کے باوجود چھ ماہ کی قلیل مدت میں ترجمے کا کام مکمل فرمادیا۔

وہ باطل فرقے جن کی سرکوبی مصنف علام حضرت سیف اللہ المسلول معین الحق فضل رسول علیہ الرحمہ اور مجددین و ملت امام احمد رضا قدس سرہ نے کردی تھی اب وہ فتنے پھر سے سر اٹھارے ہیں اور سادہ لوح عوام کو اپنے دام مکرو فریب میں پھانسنے کے لیے پورا زور صرف کر رہے ہیں۔ کچھ گمراہ حکومتیں بھی ان کی پشت پناہی کر رہی ہیں لہذا اس دور کا تقاضا ہے کہ ان کتابوں کی نہ صرف خوب خوب اشاعت کی جائے بلکہ ”المعتد المستند“ اور ”المعتد المستند بناء نجات الابد“ جیسی کتاب تو باقاعدہ داخل درس کی جائے اور طلبہ کو سبقاً سبقاً پڑھائی جائے۔

الحمد للہ یہ دونوں کتابیں بعض مدارس میں داخل درس ہیں اور باقاعدہ تعلیم دی جا رہی ہے۔ لیکن بعض مدارس اہلسنت میں اب بھی داخل درس نہیں ہیں۔ ممکن ہے اس کی وجہ یہ ہو کہ ایک تو علم کلام میں فلسفیانہ مباحث داخل ہو جانے کی وجہ سے یہ فن دیگر فنون کے مقابلے میں ادق اور مشکل سمجھا جاتا ہے۔ دوسری بات یہ ہے کہ ان دونوں کتابوں کے ادق مباحث کے حل کے لیے اب تک کوئی عام فہم حاشہ یا شرح نہیں لکھی گئی جس میں تمام عبارتوں کی تشریح اور مشکل الفاظ و تراکیب کی تنقیح اور تحلیل کی گئی ہو۔ رہا امام احمد رضا کا حاشیہ تو وہ حقیقت مسائل کلامیہ کی تحقیق و تدقیق پر مشتمل ہے، اس میں محشی علام نے خاص خاص مقامات میں تنقیح و تشریح فرمادی ہے، تمام الفاظ و عبارات کی تنقیح و تشریح کا التزام نہیں فرمایا ہے۔ اس لیے ضرورت تھی کہ متن و حاشیہ دونوں کی تشریح یا تحشیہ یا ترجمہ تحریر کیا جائے تاکہ داخل درس کرنے میں جو رکاوٹ ہے وہ دور ہو سکے۔

مجاہد سنیت قائد اہلسنت عالی جناب حضرت مولانا شعیب صاحب جو تاج الشریعہ، فقیہ اسلام، جانشین مفتی اعظم حضرت علامہ مفتی محمد اختر رضا خاں صاحب قبلہ مدظلہ کے خویش بھی ہیں اور خلیفہ بھی، نے اس ضرورت کو محسوس کیا اور تاج الشریعہ کی بارگاہ میں متن و حاشیہ دونوں کا ترجمہ تحریر فرمانے کی گزارش کی اور حضور تاج الشریعہ نے بھی ان کی گزارش کو منظور فرمالیا اور انہیں کی تحریک پر اس عظیم کام کا ارادہ فرمالیا، جب تبلیغ و ارشاد

مناسب سمجھتا ہوں کہ مصنف، محشی اور مترجم کے مختصر احوال کو ہدیہ ناظرین کر دیا جائے۔

احوالِ مصنف:

خاتم الحقیقین، عمدۃ المدققین، سیف الاسلام، اسد السنہ، سد الفتنة، مولانا الاجل، السیف المسلول، معین الحق فضل رسول سنی حنفی، قادری عثمانی بدایونی علیہ الرحمہ کا سلسلہ نسب جامع القرآن حضرت عثمان غنی رضی اللہ تعالیٰ عنہ تک پہنچتا ہے، آپ کے والد ماجد حضرت مولانا شاہ عین الحق عبد المجید قدس سرہ العزیز، ابن حضرت مولانا شاہ عبد الحمید قدس سرہ ہیں حضرت شاہ عین الحق رحمۃ اللہ تعالیٰ علیہ مرشد برحق حضرت سید شاہ آل احمد اچھے میاں مارہروی علیہ الرحمہ کے ارشد خلفا میں سے ہیں۔ ماہ صفر ۱۲۱۳ھ میں آپ کی ولادت ہوئی، حضرت اچھے میاں کے ارشاد کے مطابق آپ کا نام فضل رسول رکھا گیا۔

صرف ونحو کی ابتدائی تعلیم جد امجد مولانا عبد الحمید سے اور کچھ اپنے والد ماجد مولانا شاہ عین الحق عبد المجید سے حاصل کی اور بارہ برس کی عمر میں پایادہ فرنگی محل لکھنؤ میں ملک العلماء بحر العلوم قدس سرہ کے جلیل القدر شاگرد حضرت مولانا نور الحق قدس سرہ کی خدمت میں حاضر ہوئے اور چار سال میں تمام علوم وفنون سے فارغ ہو گئے، جمادی الآخرہ ۱۲۲۸ھ کو حضرت مخدوم شاہ عبد الحق ردولوی علیہ الرحمہ کے مزار کے سامنے عرس کے موقع پر مولانا عبد الواسع لکھنوی، مولانا ظہور اللہ فرنگی محلی و دیگر اجلہ علما کی موجودگی میں رسم دستار بندی ادا ہوئی، پھر مرشد برحق حضور اچھے میاں کے ارشاد کے بموجب فن طب کی تکمیل فرمائی۔ آپ کو والد گرامی سے سلسلہ عالیہ قادریہ کے علاوہ سلسلہ چشتیہ نقشبندیہ، ابوالعلائیہ اور سلسلہ سہروردیہ میں اجازت و خلافت حاصل تھی۔ حج کے مبارک سفر پر تشریف لے گئے اور وہاں شیخ مکہ حضرت عبد اللہ سراج اور شیخ مدینہ حضرت عابد مدنی سے علم تفسیر و حدیث میں استفادہ کیا۔

ہندوستان کے آخری تاجدار سلطان بہادر شاہ ظفر کے دربار سے اختلافی مسائل کی تحقیق کے لیے سلطان کی نگاہ آپ پر مرکوز

ہوئی اور آپ نے پندرہ صفحات پر مشتمل شافی و کافی جواب تحریر فرمایا اس فتوے پر اس زمانے کے اجلہ علما نے تصدیقی دستخط ثبت فرمائے، آپ نے عبادت و ریاضت، درس و تدریس، وعظ و تبلیغ کے مشاغل کے باوجود تصنیف و تالیف کی طرف توجہ فرمائی اور اعتقادات، درسیات طب اور فقہ و تصوف میں قابل قدر کتابیں تصنیف فرمائیں۔ ان کی چند مشہور کتابیں درج ذیل ہیں:

- (۱) سیف الجبار (۲) بوارق محمدیہ (۳) تصحیح المسائل (۴) المعتد المستند (۵) فوز المؤمنین (۶) تلخیص الحق (۷) احقاق الحق (۸) شرح فصوص الحکم (۹) رسالہ طریقت (۱۰) حاشیہ میرزاہد بر رسالہ قطبیہ (۱۱) حاشیہ میرزاہد ملا جلال (۱۲) طب الغریب (۱۳) تثبیت القدیمین (۱۴) شرح احادیث ملقطۃ ابواب صحیح مسلم (۱۵) فصل الخطاب (۱۶) حرز معظم۔

مولوی اسماعیل دہلوی نے جب برٹش گورنمنٹ کے ایما پر ”تقویۃ الایمان“ لکھ کر اہل سنت و جماعت کے عقائد کو متزلزل کرنے اور ہندوستان میں ان کا شیرازہ منتشر کرنے کا ناپاک قدم اٹھایا تو بہت سے علما تحفظ دین کی خاطر میدان میں اتر آئے۔ بعض نے اس سے مناظرہ کیا۔ مثلاً مولانا شاہ مخصوص اللہ دہلوی، مولانا موسیٰ دہلوی صاحبزادگان مولانا محمد رفیع الدین محدث دہلوی یہ دونوں حضرات اسماعیل دہلوی کے سگے چچازاد بھائی ہیں اور معقولات کے مسلم الثبوت امام، استاذ مطلق مولانا محمد فضل حق خیر آبادی، مولانا رشید الدین خاں اور ان کے علاوہ بی شمار علمائے اعلام نے اسماعیل دہلوی کے باطل خیالات کی تردید فرمائی۔ اور حضرت مخصوص اللہ دہلوی نے ”تقویۃ الایمان“ کو ”تقویت الایمان“ کہا، بلکہ حضرت شاہ عبد العزیز محدث دہلوی علیہ الرحمہ نے ”تقویۃ الایمان“ پر ناراضگی کا اظہار فرمایا۔

حضرت مولانا شاہ محمد فاخر الہ آبادی قدس سرہ فرماتے تھے: ”کہ جب اسماعیل دہلوی نے ”تقویۃ الایمان“ لکھی اور سارے جہان کو مشرک و کافر بنانا شروع کیا اس وقت حضرت شاہ صاحب آنکھوں سے معذور ہو چکے تھے اور بہت ضعیف بھی تھے۔ افسوس کے ساتھ فرمایا: میں تو بالکل ضعیف ہو گیا ہوں،

حضرت مجدد اعظم امام احمد رضا قدس سرہ کی ولادت باسعادت ۱۰ شوال ۱۲۷۲ھ مطابق ۱۴ جون ۱۸۵۶ء بروز شنبہ ظہر کے وقت ہوئی، پیدائش نام ”محمد“ تاریخی نام ”المختار“ اور عرف احمد رضا قرار پایا۔

ابتدائی تعلیم مرزا غلام قادر بیگ بریلوی علیہ الرحمہ سے حاصل کی، اس کے بعد درسیات کی تمام کتابیں اپنے والد ماجد امام المتکلمین حضرت مولانا مفتی نقی علی خاں قدس سرہ سے پڑھیں، تیرہ سال دس ماہ چار دن کی مختصر سی عمر شریف میں تمام درسیات سے فراغت حاصل کر لی، اسی وقت سے افتاء و اصلاح اور تصنیف و تالیف کا کام شروع فرمایا جو آخر عمر تک جاری رہا۔

خدمت دین آپ کی جبلت میں داخل تھی۔ پچاس سے زائد علوم و فنون میں تقریباً ایک ہزار کتب و رسائل، تعلیقات و حواشی یادگار چھوڑے، بارہ ضخیم جلدوں میں آپ کے فتاویٰ کا مجموعہ علم و عرفان کا موجدیں مارتا ہوا وہ بحر ناپید اکنا ہے، جو علم رسول صلی اللہ تعالیٰ علیہ وسلم کے سچے وارث اور امام اعظم رضی اللہ تعالیٰ عنہ کے مظہر اتم ہونے کی شہادت دیتا ہے، آپ کی کس تصنیف کو خاص طور سے قابل ذکر کہوں میری عقل و خرد، فکر و نظر فیصلہ کرنے سے قاصر ہے۔ جس تصنیف کو اٹھائیے جس زاویہ نگاہ سے دیکھیے استحضار معانی، تعمق نظر، احاطہ مضامین، کثرت دلائل، قوت استدلال اور طرز اداء، ہر پہلو بے مثال نظر آتا ہے۔ فقہ، اصول فقہ، حدیث، اصول حدیث اور عقائد و کلام میں آپ کی تصنیفات کی فہرست اتنی طویل ہے کہ اس مختصر تحریر میں ساری تصنیفات کے نام درج کرنے کی گنجائش نہیں، تاہم مندرجہ ذیل کتابیں خاص طور پر قابل ذکر ہیں۔

(۱) العطايا النبوية في الفتاوى الرضوية، ۱۲ جلدیں
(۲) حاشیہ رد المختار ۵ جلدیں (۳) حاشیہ فتاویٰ عالمگیری (۴) کفل الفقہ الفہم فی احکام قرطاس الدراہم، حرم شریف میں تحریر فرمائی (۵) الدولۃ المکیۃ بالمادۃ الغیبیۃ، مکہ معظمہ میں صرف آٹھ گھنٹے میں تحریر فرمائی۔ (۶) ہادی الکاف فی احکام الضعاف (۷) شمول الاسلام لاصول الرسول اکرام، ان دونوں کی تاج الشریعہ نے

آنکھوں سے بھی معذور ہوں ورنہ اس کتاب اور اس عقیدہ فاسد کا رد بھی ”تحفہ اثناء عشریہ“ کی طرح لکھتا کہ لوگ دیکھتے۔“

(مولانا محمد ظفر الدین بہاری، پاسبان امام احمد رضا نمبر ۱۹، ۲۰) معین الحق سیف اللہ المسلول حضرت علامہ فضل رسول بدایونی علیہ الرحمہ نے حضرت شاہ عبدالعزیز محدث دہلوی رحمۃ اللہ علیہ کی آرزو کو تشنہ نہ رہنے دیا اور ”بوارق محمدیہ“ اور ”المعتد المستند“ تصنیف فرما کر ان کی آرزو کی تکمیل فرمادی۔

آپ کے تلامذہ کی فہرست بہت ہی طویل ہے تاہم آپ کے تلامذہ میں درج ذیل علمائے کرام خاص طور پر قابل ذکر ہیں: (۱) مولانا شاہ محی الدین ابن شاہ فضل رسول قادری (م ۱۲۷۰ھ) (۲) تاج الفحول محب الرسول مولانا شاہ محمد عبدالقادر بدایونی (م ۱۳۱۹ھ) (۳) مجاہد آزادی مولانا فیض احمد بدایونی (۴) قاضی القضاۃ مولانا شاہ اسد اللہ خاں الہ آبادی (م ۱۳۰۰ھ)

جب آپ کی عمر شریف ۷۷ برس کی ہوئی تو آپ کے شانوں کے درمیان پشت پر زخم نمودار ہوا ایک دن قاضی شمس السلام عباسی سے فرمایا:

”قاضی صاحب بمقتضائے ”واما نعمۃ ربک فحدث“ آج آپ سے کہتا ہوں کہ دربار نبوت سے استیصال فرقہ وہابیہ کے لیے مامور کیا گیا تھا۔ الحمد للہ! کہ فرقہ باطلہ اسماعیلیہ و استخاقیہ کا رد پورے طور پر ہو چکا دربار نبوت میں میری یہ سعی قبول ہو چکی، میرے دل میں اب کوئی آرزو باقی نہ رہی، میں اس دار فانی سے جانے والا ہوں۔“

۲ جمادی الآخرہ ۱۲۸۹ھ / ۱۸۷۲ء بروز جمعرات خلف رشید مولانا شاہ محمد عبدالقادر بدایونی کو بلا کر نماز جنازہ کی وصیت کی۔ ظہر کے وقت اسم ذات کے ذکر خفی میں مصروف تھے کہ اچانک دو دفعہ بلند آواز سے اللہ اللہ کہا ایک نور دہن مبارک سے چمکا اور بلند ہو کر غائب ہو گیا اور ساتھ ہی روح نفس غصری سے اعلیٰ علین کی طرف پرواز کر گئی۔ ان اللہ وانا الیہ راجعون۔

احوالِ ممّی:

شیخ الاسلام والمسلمین معجزۃ من معجزات سید المرسلین اعلیٰ

”مولانا احمد رضا خاں کو تکفیر کے جرم میں برا کہنا بہت ہی برا ہے، کیوں کہ وہ بہت بڑے عالم دین اور بلند پایہ محقق تھے۔“

(رسالہ ہادی دیوبند، ص ۲۰ ذی الحجہ ۱۳۶۹ھ)

دیوبندیوں کے مولانا انور شاہ کشمیری لکھتے ہیں:

”مولانا احمد رضا خاں صاحب کی تحریریں شستہ اور مضبوط ہیں جنہیں دیکھ کر یہ اندازہ ہوتا ہے کہ یہ مولوی احمد رضا ایک زبردست عالم دین اور فقیہ ہیں۔“

(رسالہ دیوبند، ص ۲۱ جمادی الاولیٰ ۱۳۳۰ھ)

اغیار کے مولانا شبلی نعمانی لکھتے ہیں:

”مولوی احمد رضا خاں صاحب بریلوی جو اپنے عقائد میں سخت ہی متشدد ہیں مگر اس کے باوجود مولانا صاحب کا علمی شجرہ اس قدر بلند درجے کا ہے کہ اس دور کے تمام عالم دین اس مولوی احمد رضا خاں صاحب کے سامنے کی بھی حیثیت نہیں رکھتے۔“

(رسالہ الندوہ، ص ۷۷ اکتوبر ۱۹۱۴ء)

مولوی ابوالحسن ندوی لکھتے ہیں:

”وہ نہایت کثیر المطالعہ، وسیع المعلومات اور متبحر عالم تھے۔ رواں دواں قلم کے مالک اور تصنیف و تالیف میں جامع فکر کے حامل تھے۔ فقہ میں انکی نظیر مشکل سے ملے گی۔“

(لمحضا نذہ الخواطر، ج ۸، ص ۴۰، ۴۱)

جب حکومتوں نے دراہم و دنانیر (چاندی اور سونے کے سکوں) کی جگہ کاغذی نوٹوں کو رواج دیا اور نوٹ کی شرعی حیثیت کو متعین کرنے کا مسئلہ پیش آیا، تو اس وقت ہندوستان ہی کے علما کو نہیں بلکہ علمائے حرمین شریفین کو بھی اس مسئلہ میں سخت اشکال درپیش ہوا تو امام احمد رضا قدس سرہ نے حرم شریف میں قیام کے دوران اس الجھے ہوئے بالکل نئے مسئلے کو ”کفل الفقہ الفاہم فی احکام قرطاس الدراہم“ (۱۳۲۴ھ) لکھ کر بڑی آسانی کے ساتھ حل فرمادیا اور ”فتح القدیر“ کی عبارت ”لوباع کاغذہ بالف یجوز ولا یکره“ جو نوٹ کے تعلق سے بالکل صریح جزیئہ ہے۔ صاحب الفتح القدیر حضرت ابن ہمام نے گویا خاص نوٹ ہی سے متعلق تحریر فرمایا تھا، امام احمد رضا نے اپنے جواب میں نقل فرمائی تو علمائے

تعریب و تحقیق و تعلیق فرمادی ہے (۸) حاجز البحرین الواقی عن جمع الصلا تین (۹) اللروض البهیج فی ادب التخریج (۱۰) حیاۃ الموات فی سماع الاموات (۱۱) انباء الحجی (۱۲) کشف العللۃ عن سمت القبلة (۱۳) زیر نظر کتاب ”المعتد المستند بناء نجاۃ الابد“ وغیرہ۔

امام احمد رضا کے وسعت مطالعہ کا یہ حال تھا کہ فقہ و حدیث کی جن کتابوں کی عبارات و اقتباسات اعلیٰ حضرت نے اپنے فتاویٰ میں تحریر فرمائے ان کتابوں کے نام اس دور کے بڑے بڑے فقیہ و محدث کو یاد نہ ہوں گے۔ امام احمد رضا قدس سرہ سے دریافت کیا گیا کہ حدیث شریف کی کون کون سی کتابیں آپ کے درس کی ہیں؟ تو آپ نے جواب میں مندرجہ ذیل کتب حدیث کا ذکر کرتے ہوئے فرمایا:

”مسند امام اعظم، وموطا امام محمد، کتاب الآثار امام محمد، و کتاب الخراج امام ابو یوسف، کتاب الحج امام محمد و شرح معانی الآثار امام طحاوی، موطا امام مالک و مسند امام شافعی و مسند امام محمد و سنن دارمی، و بخاری و مسلم و ابو داؤد، و ترمذی و نسائی و ابن ماجہ و خصائص و مشکئی الجارود، علل متناہیہ و مشکوٰۃ و جامع کبیر و جامع صغیر و مشکئی ابن تیمیہ و بلوغ المرام و عمل الیوم و الیلہ و ابن السنی، کتاب الترغیب و خصائص کبریٰ، و کتاب الفرج بعد الشدة و کتاب الاسماء والصفات وغیرہ پچاس سے زائد کتب حدیث میرے درس و تدریس و مطالعہ میں رہیں۔“

[اظہار الحق جلی، صفحہ ۲۵ تا ۲۴]

امام احمد رضا کا محقق فقہ المثل ہونا غیر جانب دارانہ باب فکر و دانش کے نزدیک بھی مسلم امر ہے، چنانچہ شاعر مشرق ڈاکٹر اقبال کہتے ہیں: ”ہندوستان کے دور آخر میں اعلیٰ حضرت رحمۃ اللہ تعالیٰ علیہ جیسا طباع اور ذہین فقیہ پیدا نہیں ہوا۔“ (امام احمد رضا ارباب علم و دانش کی نظر میں، ص ۹۴)

بلکہ امام احمد رضا کے مخالفین تعصب اور بغض وعداوت کے باوجود امام احمد رضا قدس سرہ کے بلند پایہ محقق ہونے کا اعتراف کیے بغیر نہ رہ سکے۔ جیسا کہ دیوبندی مکتبہ فکر کے مولانا شبیر احمد عثمانی لکھتے ہیں:

قادریہ کی اجازت اپنے دستِ مبارک سے لکھ کر عنایت فرمائی، اس سند کی بڑی خوبی یہ ہے کہ اس میں امام بخاری تک فقط گیارہ واسطے ہیں۔

اللہ تعالیٰ نے اعلیٰ حضرت امام احمد رضا کو اعلیٰ درجے کی ذہانت و فطانت عطا فرمائی، حتیٰ کہ دورانِ تعلیم ہی صرف آٹھ سال کی ننھی سی عمر میں ”ہدایۃ النخو“ کی شرح تحریر فرمائی اور صرف دس سال کی عمر شریف میں ”مسلم الثبوت“ و ”فوتح الرموت“ کے عربی زبان میں بہت مبسوط حواشی تحریر فرمائے۔ ملک العلما حضرت علامہ مفتی ظفر الدین بہاری علیہ الرحمہ تحریر فرماتے ہیں: ”مسلم الثبوت کا قلمی نسخہ معری، جسے اعلیٰ حضرت نے اپنے پڑھنے کے زمانے میں محشی کیا تھا، اس پر کہیں کہیں اعلیٰ حضرت کے والد ماجد قدس سرہ کا بھی حاشیہ تھا، ۱۳۲۴ھ میں جب میں اپنے اتناؤ محترم جناب مولانا سید بشیر احمد صاحب علی گڑھی تلمیذ رشید حضرت اتناؤ الاساتذہ مولانا لطف اللہ صاحب علی گڑھی سے مسلم الثبوت پڑھتا تھا میرے مطالعہ میں رہتا تھا، حالانکہ اس زمانہ میں مسلم الثبوت محشی مطبع مجتبیٰ دہلی کے علاوہ شرح مسلم الثبوت علامہ بحر العلوم مسیٰ بہ ”فوتح الرموت“ و ”شرح مسلم الثبوت“ علامہ عبدالحق خیر آبادی و ”شرح مسلم“ مولانا بشیر حسن مسیٰ بہ ”بکشف المسہم“ بھی تھی بلکہ ان سب سے مزید مجموعہ مطبوعہ مصر ”مختصر علامہ ابن حاجب“ اور اس کی شرح ”عقدیہ“ اور حواشی ”بردی“ وغیرہ کہ اسی زمانے میں چھپی تھی جو اصل ماخذ ”مسلم الثبوت“ کا ہے یہ سب کتابیں میرے مطالعے میں تھیں، لیکن اعلیٰ حضرت کے حاشیہ مبارک کی شان ہی کچھ اور تھی۔“

(حیات اعلیٰ حضرت، ج ۱، ص ۲۶۳)

احوال مترجم:

تاج الشریعہ، بدرالطریقہ، مرجع عالم، فقیہ اعظم شیخ الانام، یادگار حجۃ الاسلام، حضرت العلام الحاج الشاہ مفتی محمد اختر رضا خاں قادری برکاتی بریلوی متین اللہ بطول حیات کی مقناطیسی شخصیت عالم اسلام خصوصاً برصغیر ہندوپاک میں کسی تعارف کی محتاج نہیں، آپ ہر جہت سے اپنے آبا و اجداد کے حقیقی وارث اور جانشین ہیں،

حریمین شریفین حیرت میں پڑ گئے اور یوں گویا ہوئے ”ہمیں یہ عبارت کیوں نہ ملی؟“ ۱۲۹۵ھ میں مرشدِ برحق تاجدارِ مارہرہ حضور سید شاہ آل رسول احمدی علیہ الرحمہ والرضوان کے دستِ حق پرست پر شرفِ بیعت سے مشرف ہوئے۔ اللہ اکبر پیر و مرشد کی کیسی کیمیا اثر نظر تھی اور کس درجہ قلب صافی لے کر بیعت ہوئے تھے، کہ اسی جلسے میں مرشدِ برحق نے تمام سلاسل کی اجازت و خلافت بھی عطا فرمادی۔

امام احمد رضا قدس سرہ نے کسی مدرسے میں باقاعدہ مدرس کی حیثیت سے تعلیم نہ دی بلکہ اپنے دولتِ کدے میں رہ کر ہی تشنگانِ علوم کو فیضیاب کیا، آپ کے خاص خاص تلامذہ کے نام درج ذیل ہیں: (۱) اتناؤ زمن حضرت مولانا حسن رضا خاں علیہ الرحمہ۔ (۲) حضرت مولانا محمد رضا خاں علیہ الرحمہ۔ (۳) حجۃ الاسلام حضرت مولانا مفتی محمد حامد رضا خاں علیہ الرحمہ۔ (۴) تاجدارِ اہلسنت مفتی اعظم ہند حضرت مولانا مصطفیٰ رضا خاں علیہ الرحمہ۔ (۵) حضرت مولانا سید شاہ احمد اشرف کچھوچھوی علیہ الرحمہ۔ (۶) صدر الشریعہ حضرت مولانا مفتی امجد علی علیہ الرحمہ۔ (۷) ملک العلما حضرت علامہ مفتی سید ظفر الدین بہاری علیہ الرحمہ۔ (۸) حضرت مولانا سید محمد میاں محدث کچھوچھوی علیہ الرحمہ۔ (۹) حضرت مولانا نواب سلطان احمد خاں علیہ الرحمہ۔ ان کے علاوہ اور بہت سے علماء کرام ہیں جو امام احمد رضا قدس سرہ کے بحرِ علم و فضل سے سیراب ہوئے۔

۱۲۹۵ھ میں اپنے والد ماجد کے ہمراہ زیارتِ حریمین طیبین سے مشرف ہوئے اور اکابرِ دیارِ حرم مثل حضرت سید احمد دحلان مفتی شافعیہ اور حضرت عبد الرحمن سراج مفتی حنفیہ سے سندِ حدیث و فقہ و اصول و تفسیر و دیگر علوم حاصل فرمائی۔ ایک دن نمازِ مغرب مقامِ ابراہیم میں ادا کی، بعد نماز امام شافعیہ حضرت حسین ابن صالح جمال اللیل نے بلا تعارفِ سابق آپ کا ہاتھ پکڑا اور اپنے ہمراہ اپنے دولتِ کدے پر لے گئے اور دیر تک آپ کی پیشانی کو پکڑ کر فرمایا: ”انی لاجد نور اللہ فی هذا الجبین۔“ (یعنی بیشک میں اللہ کا نور اس پیشانی میں پاتا ہوں۔)“ اور صحاحِ ستہ اور سلسلہ

داخلہ دارالعلوم منظر اسلام میں کرادیا، جہاں آپ نے فارسی اور نحو و صرف کی ابتدائی کتب نحو میر و میزان، منشعب سے ہدایہ آخرین و جلالین تک کتب متداولہ کی تعلیم دارالعلوم منظر اسلام کے قابل اور ذی استعداد اساتذہ کرام سے حاصل کی۔ منظر اسلام سے فراغت کے بعد آپ نے اعلیٰ تعلیم کے حصول کے لیے جامعہ ازہر مصر میں ”کلیۃ اصول الدین“ میں داخلہ لیا، جہاں مسلسل تین سال تک فن تفسیر و حدیث اور اصول حدیث کی تعلیم حاصل کی اور ۱۳۸۶ھ مطابق ۱۹۶۶ء میں سند سے نوازے گئے۔ جامعہ ازہر سے فراغت کے بعد تاج الشریعہ نے ۱۹۶۷ء میں فتاویٰ نویسی کا آغاز فرمایا اور تقریباً چونتیس سال سے مسلسل افتاء کی عظیم ذمہ داری بحسن و خوبی انجام دے رہے ہیں، تاج الشریعہ کے فتاویٰ کی ترتیب و تدوین کا کام شب و روز جاری ہے جن کا مجموعہ تقریباً ۱۵ جلدوں پر مشتمل ان شاء اللہ العزیز عنقریب منظر عام پر آ رہا ہے۔ حضور تاج الشریعہ کو بیعت و ارادت کا شرف حضور مفتی اعظم ہند سے حاصل ہے۔ جب آپ کی عمر صرف ۲۰ سال کی تھی تو حضور مفتی اعظم ہند نے میلاد شریف کی ایک محفل میں آپ کو تمام سلاسل کی اجازت و خلافت سے سرفراز فرمایا۔ آپ کو یہ خلافت ۱۵ جنوری ۱۹۶۲ء / ۱۳۸۱ھ کو عطا ہوئی۔ حضور تاج الشریعہ کو سید العلما اور برہان ملت قدس سرہ ہما سے بھی جمیع سلاسل کی اجازت حاصل ہے، آپ کے والد ماجد حضور مفسر اعظم ہند نے قبل فراغت ہی آپ کو اپنا جانشین بنادیا تھا اور ایک تحریر بھی قلم بند فرمادی تھی۔ حضور تاج الشریعہ کے مریدین ہندوستان، پاکستان، بنگلہ دیش، سری لنکا، ماریشس، ہالینڈ، لندن، ساؤتھ افریقہ، امریکہ، مکہ مکرمہ، مدینہ منورہ، ریاض، انگلینڈ، عراق، ایران، ترکی، لبنان، بیروت وغیرہ ممالک میں علما و فضلاء، شعرا و ادبا، مشائخ و فصحاء، مفکرین و محققین، مصنفین، قائدین، ریسرچ اسکالرز، ڈاکٹرز، پروفیسرز جیسے افراد پر مشتمل لاکھوں کی تعداد میں پھیلے ہوئے ہیں جو آپ کی غلامی پر فخر کرتے ہیں۔ تاج الشریعہ نے پہلے حج و زیارت کی سعادت ۱۴۰۳ھ

علم و فضل، زہد و تقویٰ، خلوص و للہیت کے پیکر، پاس داری شرع میں اپنے اسلاف کے عکس جمیل ہیں۔

دنیا کے بڑے بڑے دانشوروں اور مفکروں کا اس امر پر اتفاق ہے کہ نسل انسانی کا سب سے پہلا مدرسہ آغوشِ مادر اور صحنِ خانہ ہے اگر گھر کا ماحول مذہبی ہے تو بچہ بھی مذہبی سانچے میں ڈھلا ہو گا اور اگر گھر کا ماحول مغرب زدہ ہے تو بچہ بھی مغربی تہذیب و تمدن سے آلودہ ہو گا اور کہیں گھر کی تہذیب دہریت زدہ ہے تو بچہ کا خدا پرست ہونا مشکل اور اگر بچہ مجددِ وقت کے صحنِ خانہ اور حجتہ الاسلام، مفتی اعظم، مفسر اعظم کی شفقتِ خاص اور آغوشِ کرم کا پروردہ ہو تو کیوں نہ وہ اپنے وقت کا ”تاج الشریعہ“ فقیہ اعظم و مفتی اعظم ہو۔ ”ولی وہ جسے دیکھ کر خدا یاد آجائے“ یہ ایک مشہور مقولہ ہے اور حضور تاج الشریعہ اس مقولے کی منہ بولتی تصویر ہیں، نور و نہایت برستے ہوئے حسین چہرے پر ایسی دلکشی و باکلین ہے جس پر سج و سج اور بناؤ سنگار کی ہزاروں رعنائیاں نثار۔ اگر لاکھوں کے مجمع میں جلوہ بار ہوں تو اہل جمال کی آنکھیں خیرہ ہو جائیں۔ آپ علم ظاہری کا ٹھکانہ ہیں مارتا ہوا سمندر اور علم باطنی کے کوہِ گراں ہیں، کثور علم و فضل کے شہنشاہ اور اقلیم روحانیت کے تاجدار ہیں۔

حضور تاج الشریعہ کی ولادت باسعادت ۲۴ ذیقعدہ ۱۳۶۲ھ مطابق ۲۳ نومبر ۱۹۴۳ء بروز منگل محلہ سوداگران رضا نگر بریلی شریف میں ہوئی، بعض لوگوں نے حضرت کی تاریخ پیدائش نادانی میں یکم فروری ۱۹۴۳ء لکھی ہے جو سراسر غلط ہے۔ تاج الشریعہ کی عمر جب چار سال چار ماہ چار دن کی ہوئی تو آپ کے والد ماجد حضور مفسر اعظم ہند نے رسم ”بسم اللہ خوانی“ کی ایک عظیم الشان تقریب کا انعقاد فرمایا، جس میں دارالعلوم کے جملہ طلباء و اساتذہ کی پر تکلف دعوت کی تاجدار اہل سنت حضور مفتی اعظم ہند قدس سرہ العزیز نے رسم بسم اللہ خوانی ادا کرائی۔

تاج الشریعہ نے قرآن پاک ناظرہ اپنی والدہ مشفقہ سے گھر ہی پر پڑھا، اردو کی ابتدائی کتابیں اپنے والد ماجد حضور مفسر اعظم ہند سے پڑھیں اس کے بعد حضرت مفسر اعظم ہند نے آپ کا

ساتھ موزونی طبع، خوش کلامی، شعر فہمی اور شاعرانہ ذوق بھی ورثے میں ملا ہے۔ آپ بیک وقت مفکر و مدرس اور مدرس و محدث و محقق و مفتی ہونے کے ساتھ ساتھ ایک شاندار مترجم بھی ہیں۔ ترجمہ کیا ہے؟ لگتا ہے مستقل تصنیف ہے، ترجمہ نگاری کی جاں فشانیوں کا صحیح اندازہ ان حضرات کو بخوبی ہو گا جنہیں اس سے واسطہ پڑا ہو گا، وہ بھی علم کلام سے متعلق کتاب کا ترجمہ تو نہایت ہی مشکل ترین امر ہے۔ اس کی وجہ یہ ہے کہ اس میں فلسفیانہ و منطقیانہ مباحث کثرت سے ہوتے ہیں جن کو ایک زبان سے دوسری زبان میں بدلنا بڑا مشکل امر ہوتا ہے؛ لیکن منجملہ اس ترجمے کی خوبی یہ ہے کہ علم کلام کی اصطلاحات کو اردو زبان کے آسان اسلوب میں بیان کرنے کی کوشش کی گئی ہے کہ قاری معمولی غور و فکر سے ان مطالب و مفہام کو آسانی کے ساتھ سمجھ لے۔ ہمیں امید ہے کہ یہ ترجمہ عوام و خواص بالخصوص مدرسین و طلبائے مدارس اسلامیہ کے لیے نعمت غیر مترقبہ ثابت ہو گا۔ ربّ قدیر اس کتاب کو مقبول خاص و عام اور مفید انام بنائے۔ آمین ثم آمین بجاہ سید المرسلین صلی اللہ تعالیٰ علیہ وآلہ واصحابہ اجمعین۔



مطابق ۱۹۸۳ء میں حاصل کی، دوسرے جج سے ۱۴۰۵ھ مطابق ۱۹۸۵ء میں اور تیسرے جج سے ۱۴۰۶ھ مطابق ۱۹۸۶ء میں مشرف ہوئے، اس کے علاوہ عمرہ زیارت سے مشرف ہوئے، جب آپ تیسرے جج کے لیے گئے تو سعودی حکومت نے آپ کو بیجا گرفتار کر لیا۔ اس موقع پر آپ نے جس حق گوئی و بے باکی کا مظاہرہ کیا وہ آپ ہی کا حصہ ہے۔ تاج الشریعہ نے اپنے کثیر تبلیغی اسفار کے باوجود بھی تصنیف و تالیف کا سلسلہ جاری رکھا ہے۔ آپ کی تصانیف و تراجم میں درج ذیل کتب قابل ذکر ہیں:

تصانیف و تراجم: (۱) الحق المبین [عربی، اردو] (۲) ٹی وی ویڈیو کا شرعی آپریشن (۳) تصویروں کا شرعی حکم [ترجمہ] (۴) فضیلت نسب [ترجمہ] (۵) فضیلت صدیق اکبر [ترجمہ] (۶) حضرت ابراہیم کے والد تاریخ یا آزر (۷) ہجرت رسول ﷺ (۸) دفاع کثر الایمان (۹) امراۃ النجریۃ [عربی] (۱۰) شرح حدیث نیت (۱۱) تین طلاقوں کا شرعی حکم (۱۲) ثانی کا مسئلہ (۱۳) آثار قیامت (۱۴) حاشیہ بخاری [نمونہ رضا اکیڈمی نے شائع کیا ہے] (۱۵) سنو چپ رہو (۱۶) سفینہ بخشش [نعتیہ دیوان]

مقالات: (۱۷) کیا دین کی مہم پوری ہو چکی (۱۸) اسمائے سورۃ فاتحہ کی وجہ تسمیہ (۱۹) جشن عید میلاد النبی ﷺ (۲۰) ازہر الفتاویٰ انگریزی دو حصے۔

تاج الشریعہ کی شخصیت کا بغور مطالعہ کرنے سے یہ امر واضح ہوتا ہے کہ آپ کو دین و مذہب سے والہانہ وابستگی کے ساتھ

تاریخ کرامِ توحہ فرمائیں!

ان شاء اللہ معارفِ رضا کا سالنامہ اپریل ۲۰۱۱ء میں شائع کیا جائے گا۔ بین الاقوامی معیار کے مطابق اس سالنامہ کی اشاعت کے لیے وقت درکار ہے اس لیے معارفِ رضا سالانہ اس کانفرنس کے موقع پر شائع نہیں ہو گا۔ جبکہ معارفِ رضا ماہنامہ جاری رہے گا۔ معارفِ رضا کے رکن حضرات کو اردو سالنامہ معارفِ رضا اعزازی طور پر روانہ کیا جائے گا۔ انگریزی معارفِ رضا ممبران کو ۵۰ فیصد رعایت پر ملے گا۔

رضویات میں علامہ شمس بریلوی کے انقلاب آفریں کارنامے

مولانا سید صابر حسین شاہ بخاری قادری

بِسْمِ اللّٰهِ الرَّحْمٰنِ الرَّحِیْمِ

خدا و مصطفیٰ ﷺ کا یہ کرم ہے
انہیں یہ دولت عطا ملی ہے

(خوشتر صدیقی)

و مضامین، تراجم، مقدمات اور تصانیف آپ کی یاد گار ہیں۔ آپ اپنی شہرہ آفاق تصنیف ”سرور کوئین کی فصاحت“ پر حکومت پاکستان کی طرف سے قومی سیرت ایوارڈ اور علمی خدمات کی بنا پر ستارہ امتیاز حاصل کر چکے ہیں۔ فارسی ادب میں آپ کی خدمات کو سراہتے ہوئے ایران کی ”حافظ شیرازی اکیڈمی“ نے آپ کو ”علامہ“ کے خطاب سے نوازا۔ آپ کے علمی، تحقیقی اور ادبی کارنامے اظہار من الشمس ہیں۔ آپ کے تمام علمی کارناموں کو احاطہ تحریر میں لانا ایک مشکل کام ہے اور اس کے لیے کئی دفتر درکار ہیں۔ البتہ رضویات کے حوالے سے راقم اپنے ممدوح علامہ شمس بریلوی علیہ الرحمۃ کے چند انقلاب آفریں کارناموں کا ایک مختصر جائزہ پیش کرنے کی سعادت سے بہرہ ور ہوتا ہے۔

علامہ شمس بریلوی علیہ الرحمۃ کو امام احمد رضا محدث بریلوی قدس سرہ سے کئی نسبتیں حاصل ہیں۔ ایک تو یہ کہ آپ اسی شہر خواہاں بریلی شریف کے رہنے والے تھے۔ پھر آپ کی ولادت بھی اسی دولت کدے پر ہوئی جہاں امام احمد رضا محدث بریلوی قدس سرہ تولد ہوئے تھے، آپ نے اپنی تعلیم کا آغاز بھی امام موصوف کے قائم کردہ دارالعلوم منظر اسلام بریلی شریف سے کیا۔ پھر اسی دارالعلوم میں بحیثیت مدرس شعبہ فارسی کی مسند سنبھالی۔ دو واسطوں سے آپ کا سلسلہ بیعت و ارادت بھی امام احمد رضا محدث بریلوی قدس سرہ سے منسلک ہے۔ یعنی آپ کو علامہ مفتی تقدس علی خان علیہ الرحمۃ، جن کو اعلیٰ حضرت قدس سرہ سے شرف بیعت و تلمذ حاصل تھا اور ان کے بڑے صاحبزادے حجتہ الاسلام علامہ حامد رضا خاں علیہ الرحمۃ کے داماد اور خلیفہ مجاز تھے۔ علامہ شمس بریلوی علیہ الرحمۃ، حجتہ الاسلام علامہ حامد رضا خاں علیہ

ادیب شہیر محقق بے نظیر حضرت علامہ شمس الحسن بریلوی علیہ الرحمۃ ۱۳۳۷ھ / ۱۹۱۹ء میں بریلی شریف (ہندوستان) میں پیدا ہوئے۔ ۳ ذیقعدہ ۱۳۱۷ھ / ۱۳ مارچ ۱۹۹۷ء کی شب کراچی میں انتقال فرما گئے۔ انا للہ وانا الیہ راجعون۔ آپ نے جامعہ رضویہ منظر اسلام بریلی شریف سے سند فراغت لی۔ اسی مدرسے میں ۱۹۳۵ء سے شعبہ فارسی کے استاد کی حیثیت سے اپنی تدریسی زندگی کا آغاز کیا اور ۱۹۴۵ء تک وہاں خدمات انجام دیں۔ جس وقت آپ نے مدرسہ منظر اسلام چھوڑا، اس وقت آپ شعبہ فارسی کے صدر مدرس تھے۔ آٹھ سال تک اسلامیہ کالج بریلی میں پروفیسر رہے۔ ۱۹۵۴ء میں پاکستان ہجرت کی۔ کراچی آکر محکمہ تعلیم سے منسلک ہو گئے۔ آپ کی تقریباً ساری زندگی جہاد بالقلم میں گزری۔ حتیٰ کہ بستر علالت پر بھی آپ قلمی جہاد میں مصروف رہے۔ بالآخر اس دنیا سے جہاد بالقلم کے غازی بن کر کوچ فرما گئے۔ علامہ شمس بریلوی علیہ الرحمۃ ہمارے لیے مینارہ نور تھے۔ ہر چھوٹے بڑے سے نہایت ہی محبت و شفقت سے پیش آتے اور بروقت راہ نمائی فرماتے تھے۔ جب بھی آپ کی خدمت میں کوئی استفسار روانہ کیا، فوری جواب پایا۔ علالت میں بھی جواب دینے کی کبھی تاخیر نہ فرمائی۔

علامہ شمس بریلوی علیہ الرحمۃ آسمان علم و ادب کے روشن آفتاب تھے۔ آپ بیک وقت شاعر، معلم، محقق، صاحب اسلوب نثر نگار اور بے مثال مترجم تھے۔ سینکڑوں تحقیقی مقالات

نہیں بڑھے گا۔ یہ کوئی مبالغہ آرائی نہیں بلکہ رضویات میں آپ کے انقلاب آفریں کارنامے اس پر شاہد و عادل ہیں۔ ان گراں قدر کارناموں کی تفصیل کچھ اس طرح ہے:

کلامِ رضا کا تحقیقی و ادبی جائزہ

امام احمد رضا محدث بریلوی قدس سرہ کے وصال کے بعد مکتبہ رضویہ بریلی کے کارپردازوں نے کلامِ رضا کی ترتیب و تدوین کی طرف توجہ کی۔ بس جیسا ان کی سمجھ میں آیا اس طرح اس کو مرتب کر دیا۔ آپ کے دیوان کی صحیح اور ادبی ترتیب کی طرف کسی نے توجہ نہ دی۔ بالآخر میرے مدوح علامہ شمس بریلوی علیہ الرحمۃ نے کلامِ رضا کا بنظر غائر مطالعہ فرمایا اور نہ صرف کلامِ رضا کو جدید تدوین و ترتیب دی بلکہ نہایت محنت اور لگن سے کلامِ رضا کے محاسن کا احاطہ کرتے ہوئے ایک مبسوط تجزیاتی مقدمہ ”کلامِ رضا کا تحقیقی و ادبی جائزہ“ بھی رقم فرمایا جو تنقید و تبصرہ کے باب میں اپنی مثال آپ ہے اور اعلیٰ حضرت قدس سرہ کی نعتیہ شاعری پر محققین کے لیے مشعلِ راہ بن گیا ہے۔ بقول پروفیسر فیاض احمد کاوش:

”اس میں شعر و شاعری کی تاریخ و تنقید، علمی سکتے اور ادبی رموز، شاعری کے تقاضے اور خود شاعر سے اس کے عہد کے مطالبے سبھی کچھ ہے اور پھر ان ادبی حقائق کی روشنی میں اپنے مدوح حضرت رضا کی فکر و رسا اور حسنِ داد، ان کی شعری لہجے کی دل نشینی اور پھر اس میں عالمانہ رنگ آمیزی، زبان کی لطافت اور بیان کی فصاحت، اپنے مدوح کی شاعری کا قدیم و جدید شعراء سے موازنہ اور ان کے محاسن سخن، نعت شریف کی نزاکت اور حضرت رضا کی ارادت، اس تلوار کی دھار پر حسین توازن کا برقرار رکھنا، ایک عجوبہٴ روزگار ہے۔“

(سید اسماعیل رضا ذبیح ترمذی: جہانِ شمس، مطبوعہ کراچی۔ ص ۱۹۹)

غرضیکہ تحقیق کے میدان میں یہ گراں قدر مقدمہ علامہ شمس بریلوی علیہ الرحمۃ کے بحرِ علمی کا روشن ثبوت ہے اور کلامِ رضا کے حوالے سے آپ کا ایک انقلاب آفریں کارنامہ ہے۔ ۱۹۷۶ء میں مدینہ پبلشنگ کمپنی کراچی نے اپنے روایتی انداز میں اسے زیورِ طبع سے نوازا ہے۔

الرحمۃ کے نہ صرف ہم نشین بلکہ مزاج میں بھی دخیل تھے، حضرت موصوف جامعہ رضویہ کے تنظیمی معاملات میں آپ سے مشاورت فرماتے اور آپ کی رائے کی بڑی قدر و منزلت فرماتے۔ گویا آپ حضرت موصوف کے رفیقِ خاص بھی تھے۔

عاشقِ رضا علامہ سید محمد ریاست علی قادری علیہ الرحمۃ نے امام احمد رضا محدث بریلوی قدس سرہ کے علمی آثار کو عام کرنے اور ان پر تحقیق کرنے کے لیے ۱۹۸۰ء میں ادارہ تحقیقات امام احمد رضا کراچی قائم کیا۔ اس ادارہ کے اولین سرپرستوں اور معاونین میں علامہ شمس بریلوی علیہ الرحمۃ کا نام نہایت روشن اور نمایاں ہے۔ آپ آخر دم تک ادارے کی نہ صرف سرپرستی بلکہ علمی طور پر علمی تعاون بھی فرماتے رہے۔ ادارے کا سالنامہ ”معارفِ رضا“ بھی آپ کی اور مسعود ملت پروفیسر ڈاکٹر محمد مسعود احمد مدظلہ کے ایماء پر نکالا گیا بلکہ اس کا نام بھی انھی کا تجویز کردہ ہے۔ امام احمد رضا محدث بریلوی علیہ الرحمۃ کے حوالے سے انقلاب آفریں کارنامے سرانجام دینے پر ادارہ تحقیقات امام احمد رضا نے ۱۹۹۱ء میں آپ کو امام احمد رضا گولڈ میڈل اور سندِ امتیاز پیش کی۔ ادارے کے بانی علامہ سید محمد ریاست علی قادری علیہ الرحمۃ آپ کی خدمات کو سراہتے ہوئے آپ کے نام ایک خط میں فرماتے ہیں:

”آپ کی خدمات اسلام کی سربلندی اور خصوصاً عالم اسلام کی ایک نابغہ روزگار شخصیت یعنی اعلیٰ حضرت امام احمد رضا خان بریلوی رحمۃ اللہ تعالیٰ علیہ پر تحقیق و تدقیق کے سلسلے میں کسی سے پوشیدہ نہیں۔ آپ کی ان بے لوث خدمات کا کون معترف نہیں۔ ہم یہ بات بڑے وثوق سے کہہ سکتے ہیں کہ اب حضرت امام احمد رضا کا نام ذہن میں آتے ہی جو ایک اور نام فوراً لوگوں کے ذہن میں آتا ہے وہ آپ ہی کا اسمِ گرامی ہے۔“

(سید اسماعیل رضا ذبیح ترمذی: جہانِ شمس مطبوعہ کراچی، ص ۲۱۴)

دنیاے رضویات میں آپ کے کارناموں کو کبھی بھی فراموش نہیں کیا جاسکتا۔ جب بھی امام احمد رضا محدث بریلوی علیہ الرحمۃ پر کوئی محقق قلم اٹھائے گا تو آپ کا حوالہ دیے بغیر آگے

فتاویٰ عالمگیری اور فتاویٰ رضویہ کا موازنہ

امام احمد رضا محدث بریلوی قدس سرہ کو ”فقہ“ میں یدِ طولیٰ حاصل تھا۔ آپ کی ساری زندگی فقہ حنفی کی خدمت میں بسر ہوئی۔ آپ اپنے عہد کے عظیم فقیہ تھے۔ اپنے معاصرین میں ممتاز و نمایاں تھے۔ آپ کے فتاویٰ کا مجموعہ ”فتاویٰ رضویہ“ بے مثال و لازوال ہے۔ پاک و ہند کے علمی سرمائے میں ”فتاویٰ عالمگیری“ کے بعد ”فتاویٰ رضویہ“ کی شہرت بھی کچھ کم نہیں ہے۔ ”فتاویٰ عالمگیری“ حکومت و وقت کی سرپرستی میں تیار ہوا، جبکہ فتاویٰ رضویہ کی تیاری میں کسی حکومت کی سرپرستی شامل نہ تھی، اول الذکر فتاویٰ تبصر علماء کی ایک جماعت کی محنت کا ثمر تھا جبکہ موخر الذکر فتاویٰ فردِ واحد کی کاوش کا ثمرہ شیریں ہے۔ فتاویٰ عالمگیری صرف مسائل پر مشتمل ہے اور فتاویٰ رضویہ کے اکثر و بیشتر فتاویٰ دلائل و براہین کا انبار لیے ہوئے ہیں۔ اس میں قرآن و حدیث اور قواعد فقہیہ کی روشنی میں جدید مسائل کا حل بھی پیش فرما دیا گیا ہے۔

علامہ شمس بریلوی علیہ الرحمۃ نے زیر عنوان نہایت ہی بلند پایہ تصنیف میں فتاویٰ عالمگیری اور فتاویٰ رضویہ کا موازنہ کرتے ہوئے اعلیٰ حضرت قدس سرہ کے فقہی مقام کو اجاگر کیا ہے۔ بلاشبہ یہ میرے شمس کا بہار آفریں کارنامہ ہے۔ یہ کوئی ایک ہزار صفحات پر مشتمل ہے۔ یہ جب منصہ شہود پر آئے گا تو اہل انصاف علامہ شمس بریلوی علیہ الرحمۃ کو خراج عقیدت پیش کرنے پر مجبور ہو جائیں گے۔ آپ کی اس انمول کاوش کو ادارہ تحقیقات امام احمد رضا منظر عام پر لانے کی تیاری میں مصروف ہے۔

آفتاب افکارِ رضا

”آفتاب افکارِ رضا“ علامہ شمس بریلوی علیہ الرحمۃ کی فکرِ رسا کا ایک عظیم کارنامہ اور عبقری عصرِ امام احمد رضا محدث بریلوی قدس سرہ کی علمی خدمات اور افکارِ عالیہ پر ایک منفرد منظوم مقالہ ہے۔ یہ تقریباً پانچ ہزار سے زائد اشعار پر مشتمل ہے۔ کسی ایک شخصیت کی علم و فکر کے حوالے سے ہزاروں اشعار پر مشتمل اردو زبان میں یہ پہلا منظوم مقالہ ہے۔ مثنوی ”آفتاب افکارِ رضا“ تحریر فرمانے میں آپ مصروف تھے کہ اعلیٰ حضرت قدس سرہ کے بارہ اشعار پر ایک

صاحب نے اعتراضات کیے۔ مولانا سید وجاہت رسول قادری مدظلہ نے آپ کی توجہ ان اعتراضات کی طرف مبذول کرائی تو آپ نے اسی مثنوی میں ان اعتراضات کے منظوم جوابات بھی شامل فرمالیے۔ آپ خود راقم کے نام ایک خط میں لکھتے ہیں:

”اعتراضات بہت وزنی تھے، نظم تو نظم کسی نے نثر میں بھی جواب نہیں لکھا، یہ سب کچھ فیضانِ رضا ہے ورنہ بے چارہ کس قطار و شمار میں ہے۔“

(مکتوب گرامی بنام راقم، محررہ ۱۳، اگست ۱۹۹۵ء)

امام احمد رضا کا علمی شاہکار فتاویٰ رضویہ کا خطبہ عربی زبان و ادب کا ایک ایسا شہ پارہ ہے جو عربی کلاسیکی نثر کے نمونے کے طور پر دنیا کی تمام جامعات کے نصاب میں شامل کرنے کے قابل ہے۔ اس میں فصاحت و بلاغت کے دریا بہا دیے گئے ہیں۔ علامہ شمس بریلوی علیہ الرحمۃ ”آفتاب افکارِ رضا“ میں مثنوی کی بحر میں فتاویٰ رضویہ کے عدیم النظیر خطبے کی تشریح و توضیح اور اس کی تمام فنی اور علمی خوبیوں کو صفحہ قرطاس پر لائے ہیں۔ تحدیثِ نعمت کے طور پر راقم کے نام ایک خط میں تحریر فرماتے ہیں:

”آج تک جو کام کسی نے نثر میں انجام نہیں دیا تھا، وہ میں نے مثنوی کی بحر میں انجام دیا ہے، صورتِ احوال یہ ہے کہ اعلیٰ حضرت عظیم البرکت امام احمد رضا علیہ الرحمۃ یگانہ روزگار تھے، علوم دینیہ میں بے عدیل و مثیل تھے، جوابات کی وہ لا جواب کی۔ چنانچہ فتاویٰ رضویہ کا جو خطبہ ہے، میں نے جب تقابلی جائزہ تحریر کرنا شروع کیا تو متعدد مجموعہ ہائے فتاویٰ دیکھے، یقین کیجیے، حمدِ الہی اور نعتِ نبی ﷺ نہیں۔ زیادہ سے زیادہ دو یا تین سطریں اور بس! اعلیٰ حضرت علیہ الرحمۃ کے یہاں حمد و نعت و منقبت بھی اور پھر کمال یہ ہے کہ اس حمد، نعت اور منقبت میں جو الفاظ استعمال کیے ہیں وہ فقہ حنفی کی کتابوں کے نام ہیں یعنی حمد و نعتِ سندِ ایہام و توریہ میں ہے۔ کسی نے اس خطبہ کے اس کمال کو واضح کرنے کی زحمت نہیں کی، اس کی وضاحت کوئی آسان کام نہیں۔ میں اس سے زیادہ اور کچھ نہیں کہوں گا کہ وہ اپنے منہ سے اپنی تعریف

بہرہ ور ہو گا۔ انشاء اللہ العزیز!

امام احمد رضا کی حاشیہ نگاری

فقہ اور دیگر فنون میں حاشیہ نگاری کی اہمیت سے اہل علم آگاہ ہیں۔ فقہ کی کتابوں میں مشکل مقامات کو علمائے کرام نے حواشی لکھ کر سہل بنانے کی کوشش کی ہے، امام احمد رضا محدث بریلوی قدس سرہ نے بھی فقہ کی معروف کتابوں پر حاشیہ نگاری کی ہے جو دیدنی ہے۔ لیکن آپ کے ان حواشی تک رسائی جوئے شیر لانے سے کم نہ تھا۔ بالآخر عاشق رضا علامہ سید محمد ریاست علی قادری علیہ الرحمۃ ان حواشی کی تلاش و جستجو میں کامیاب ہو گئے۔ ۱۹۷۹ء میں آپ بریلی شریف سے یہ عظیم تحفہ (تقریباً ڈھائی سو حواشی) پاکستان لائے اور یہ صدالگاتے رہے۔

من قاش فروش دل صد پارہ خویشم

ان کی اس صدائے دلنواز پر کسی نے کان نہ دھرے اور کسی نے ان کی اس مساعی کو نہ سراہا! بالآخر میرے مدد و شمس بریلوی علیہ الرحمۃ خاموش نہ رہ سکے اور علامہ سید محمد ریاست علی قادری علیہ الرحمۃ سے فرمایا کہ ”اس متاع عزیز کا اگر کوئی خریدار نہیں بتا اور ان حواشی کے تعارف اور تحقیقی جائزے کے لیے اگر کوئی تیار نہیں ہوتا تو لائیے مجھے دیجیے“۔ چنانچہ آپ نے کئی ماہ کی مدت صرف کر کے منقولات و معقولات کی مشہور کتب پر امام احمد رضا علیہ الرحمۃ کے حواشی کو یکجا کیا۔ یہ حواشی دو جلدوں میں سائے۔ پہلی جلد میں ۵ اکتب اور دوسری جلد میں ۱۰ اکتب کے حواشی کو زیر بحث لایا گیا ہے۔ شروع میں حاشیہ نگاری کی ابتداء اور تدریجی ارتقاء پر سیر حاصل بحث ہے۔ پھر امام احمد رضا علیہ الرحمۃ کی حاشیہ نگاری کی خصوصیات کو نمایاں طور پر پیش فرمایا ہے۔ اس میں ہر ایک کتاب و محشی کے، مصنف کے تعارف کے بعد امام احمد رضا علیہ الرحمۃ کے حاشیے کو اس طرح پیش فرمایا کہ آپ نے جہاں جہاں محشی کو تنبیہ اور آگاہ فرمایا، تعقب کیا ہے، ان مقامات کو حاشیے سے انتخاب کر کے پیش فرمایا اور توضیح و تصریح کے مقامات کی نشاندہی فرمائی۔ ”امام احمد رضا کی حاشیہ نگاری“ کی یہ دونوں جلدیں ۱۹۸۴ء اور ۱۹۸۶ء میں ادارہ تحقیقات امام احمد رضا کراچی کے زیر اہتمام منصہ شہود پر آچکی ہیں۔

ہوگی، میں نے ہر طرف سے مجبور ہو کر اس کام کو شروع کیا، نوے (۹۰) فقہی کتب کے نام حمد و نعت میں استعمال کیے ہیں مثلاً فرماتے ہیں الحمد للہ ہو فقہ الاکبر یہ اللہ جل شانہ کا وصف اور ثناء بھی ہے اور امام اعظم رضی اللہ عنہ کی تصنیف لطیف بھی، پڑھنے والے کو یہ بتانا ہے کہ ”فقہ اکبر“ کیا ہے، مصنف کون ہے، کب لکھی تھی اور اس میں کیا کیا خوبیاں ہیں؟ حمد کے بعد نعت شروع فرماتے ہیں اور اس میں کہتے ہیں۔ فانہ الاصل الحیط بكل من فصل بسیط یہ گرامی مرتب نعت ہے اور ”محیط“، ”بسیط“ فقہ کی گراں قدر کتابیں ہیں، اب قاری کو بتانا ہے کہ فقہ حنفی میں ”بسیط“ اور ”محیط“ کیا ہیں، مصنف کون ہے، کب تصنیف ہوئی ہیں، یہ متن ہے یا شرح کی شرح اور فقہ حنفی میں اس کا کیا رتبہ ہے۔ اس کے بعد یہ بتانا ہے کہ اس میں نعت نبوی ﷺ کیا ہے۔ سرکار والا ﷺ کے کیا اوصاف بیان ہوئے ہیں، الغرض یہ کہ وہ بے ستون کو کاٹ کے جوئے شیر لانا ہے۔ روزانہ ایک گھنٹہ اس پر صرف کرتا ہوں اور پھر دن بھر درد کے لیے بے چین رہتا ہوں، نوے (۹۰) کتابوں کے تذکرے میں، کتابوں کا تعارف اور اوصاف نبوی ﷺ اور حضور والا کے کمالات کو معرض بیان میں لاچکا ہوں اور باری تعالیٰ کے حضور اب دست بدعا ہوں کہ اتنی زندگی عطا فرمادے کہ اس کام کو مکمل کر لوں۔ تقریباً ۳۰۰ اشعار ہو چکے ہیں اور ۴۰۰، ۵۰۰ ہوں گے۔ اس کو مثنوی کی بحر میں لانا کس قدر دشوار ہے، کتابوں کے نام بعض ایسے ہیں، ان کو موزوں کرنا ناممکن نظر آتا ہے۔ بہر حال حضور ﷺ کی نظر کرم اور رحمت شہانہ سے کام چل رہا ہے۔“ ملخصاً

(مکتوب گرامی بنام راقم محررہ ۳۰ نومبر ۱۹۹۵ء)

میرے مدد و شمس بریلوی کا یہ بے مثال کارنامہ پایہ تکمیل تک پہنچ چکا ہے۔ فتاویٰ رضویہ کے بے مثال خطبے کے اوصاف کو تقریباً ۳۰۰ اشعار میں اور مثنوی کی بحر میں لانا علامہ شمس بریلوی علیہ الرحمۃ کا انقلاب آفریں کارنامہ ہی تو ہے! ادارہ تحقیقات امام احمد رضا آپ کے اس فقید المثال کارنامے کو منظر عام پر لانے کی سعادت سے

معارفِ نعت

سلام رضا پر طارق رضا عبد القیوم طارق سلطانپوری کی تضمین ثانی ”برہانِ رحمت“ پر ”معارفِ نعت“ کے عنوان سے علامہ شمس بریلوی علیہ الرحمۃ نے عدیم النظیر اور وسیع و بسط مقدمہ رقم فرمایا ہے جو تقریباً تین سو صفحات پر مشتمل ہے۔ یہ مقدمہ تضمین نگاری پر جامعیت کے لحاظ سے بلا مبالغہ اپنی نوعیت کا بے مثال نمونہ ہے۔ علامہ شمس بریلوی علیہ الرحمۃ نے مقدمے کا آغاز عہد نبوی ﷺ سے فرمایا ہے اور نعت نبی ﷺ کی نمایاں مثالیں دی ہیں۔ اس کے بعد اموی عہد اور عباسی عہد میں نعت کے انداز و اصول اور محققانہ اظہار خیال فرماتے ہوئے نامور نعت گو شعراء کے نعتیہ کارناموں پر نہایت ہی فاضلانہ انداز میں روشنی ڈالی ہے اور نمایاں نعتیہ گہائے عقیدت پیش فرمائے ہیں۔ اس کے بعد برصغیر پاک و ہند کی فارسی اور اردو نعت گوئی کا مفصل جائزہ لیا ہے اور تمام دبستانِ سخن سے تعلق رکھنے والے معروف ثنا خوان حضور ﷺ کی مدحت سرائی کو تحقیقی انداز میں پیش کرتے ہوئے سیر حاصل بحث فرمائی ہے۔ یہ پاکیزہ سلسلہ گفتگو عصر حاضر کے نعت نگار حضرات تک پھیلا گیا ہے۔ بالخصوص امام نعت گویاں امام احمد رضا علیہ الرحمۃ کی بے مثال نعتیہ شاعری اور عالمگیر شہرت کے حامل سلام ”مصطفیٰ جانِ رحمت“ پہ لاکھوں سلام“ اور اس پر لکھی گئی معروف تضمینوں کی ادبی و فنی حیثیت کو نقد و نظر کی کسوٹی پر پرکھا گیا ہے۔ بالخصوص ”برہانِ رحمت“ کے علمی و ادبی اور فنی پہلوؤں کو اجاگر کیا ہے۔ ”برہانِ رحمت“ اس گراں قدر مقدمے کے ساتھ زیرِ طبع ہے۔ اس کی اشاعت سے عاشقانِ مصطفیٰ ﷺ یقیناً شاد کام ہوں گے اور نعت گوئی کی تحریک کو بھی اس سے ضرور تقویت ملے گی۔ برصغیر پاک و ہند میں اس تحریک کے آغاز کا سہرا بھی امام نعت گویاں محدث بریلوی علیہ الرحمۃ کے سر اقدس پر سجا ہوا ہے۔

متفرقات

امام احمد رضا محدث بریلوی قدس سرہ کے حوالے سے آپ نے جو مقالات سالنامہ ”معارفِ رضا“ کراچی کے لیے لکھے تھے وہ بھی قابلِ ستائش ہیں۔ ان کی تفصیل کچھ اس طرح ہے۔ ☆ فتاویٰ رضویہ کا فقہی مقام، مشمولہ سالنامہ معارفِ رضا

کراچی، ۱۹۸۱ء۔ ☆ امام احمد رضا کے حواشی کا تحقیقی جائزہ، مشمولہ سالنامہ معارفِ رضا کراچی، ۱۹۸۶ء۔ ☆ امام احمد رضا کی حاشیہ نگاری، مشمولہ سالنامہ معارفِ رضا کراچی، ۱۹۸۳ء۔ ☆ شرح قصیدہ رضا بر اصطلاح نجوم و فلکیات، مشمولہ سالنامہ معارفِ رضا، کراچی، ۱۹۸۷ء۔ ☆ شرح قصیدہ رضا بر اصطلاح نجوم و فلکیات، مشمولہ سالنامہ معارفِ رضا، کراچی، ۱۹۸۸ء۔ ☆ محدث بریلوی اور میاں نذیر حسین دہلوی، مشمولہ سالنامہ معارفِ رضا، کراچی، ۱۹۹۱ء۔

امام احمد رضا محدث بریلوی علیہ الرحمۃ کے حوالے سے چند نگارشات پر آپ نے گراں قدر مقدمے بھی لکھے ہیں۔ چند ایک کی تفصیل یوں ہے: ☆ مقدمہ و ترتیب ”ذوقِ نعت“ از مولانا حسن رضا بریلوی، مطبوعہ کراچی۔ ☆ تقدیم تذکرہ جمیل (سوانحِ حجتہ الاسلام) از مولانا ابراہیم خوشتر صدیقی مطبوعہ دہلی۔ ☆ تعاون: ”بخشش رب“ از سید محفوظ علی صابر القادری مطبوعہ راولپنڈی۔ ☆ مقدمہ بارانِ رحمت (تضمین اول) از عبد القیوم سلطانپوری۔ غیر مطبوعہ۔ ☆ تعارف منظوم، ”حدائقِ بخشش خزانہ اسرارِ نعت“ از سید صابر حسین شاہ بخاری، زیر طبع۔

کرم فرما علامہ محمد منشا تابلش قصوری کے ان الفاظ پر مقالے کا اختتام کرتا ہوں:

”کہتے ہیں شمس کبھی غروب نہیں ہوتا، البتہ تھوڑی دیر کے لیے اوٹ میں چھپ کر دوسرے مقام کو اپنے انوار و تجلیات سے منور کرتا ہے۔ اگر یہ سچ ہے اور یقیناً سچ ہے تو پھر شمس بریلوی کی بھی یہی کیفیت ہے، کہنے والوں نے کہا ”اُفلت الشمس غربت الشمس“، شمس چھپ گیا، شمس غروب ہو گیا لیکن صاحبانِ بصیرت آج بھی دیکھ رہے ہیں، شمس بریلوی نصف النہار پر اپنی پوری تابانیوں سے چمک رہا ہے۔ اس کی چمک محامد میں، نعت و مناقب میں، نظم میں، نثر میں، تاریخ میں، سیرت میں، حدیث میں، فقہ میں، تحقیق میں، شروح میں، یہی نہیں بلکہ عقیدت میں، محبت میں، عشق میں، وہ تو ہر جگہ نور بار ہے، ہر سمت ہر مقام، ہر صحیح العقیدہ سنی کے سینے میں طلوع ہے، امام احمد رضا کا شمس، مجدد الف ثانی علیہ الرحمۃ کا شمس، غوثِ اعظم جیلانی کا شمس ہمیشہ ہمیشہ چمکتا رہے گا۔“

(ماہنامہ نور الحبيب بصیر پور، مئی ۱۹۹۷ء ص ۶۱)

قطبِ مدینہ سیدی ضیاء الدین مدنی اور فضیلۃ الشیخ مولانا فضل الرحمن القادری مدنی رحمۃ اللہ علیہ

چند یادیں

ملک شیر زمان قادری ضیائی (کویت)

ہوئے برصغیر کے علاوہ دنیا میں جہاں جہاں بھی گئے اسی کو اپنا
اوڑھنا کھوٹنا بنائے رکھا۔

آپ کے ممتاز خلیفہ و قطبِ مدینہ حضرت مولانا الحاج الشاہ
ضیاء الدین احمد القادری مدنی علیہ الرحمۃ تو اس شمع کے ایسے گرویدہ
ہوئے کہ دیارِ حبیب صلی اللہ علیہ وآلہ وسلم کو ہی اپنا مسکن بنالیا اور
جدائی تک گوارہ نہیں کی اور آخری لمحات تک زبانِ مبارک سے
یہی ورد کرتے رہے کہ ج

مرمر کے یہاں پہنچا رو رو کے اسے پایا

چھوٹے نہ الہی اب سنگ درِ حبانان

آپ کی مناجات کو شرفِ قبولیت سے نوازا گیا اور ہمیشہ کے
لیے آپ کو دائمی حضوری ایسی نصیب ہوئی کہ پھر اسی در کے ہو کر
رہ گئے۔ اپنے آپ کو ثناء بھی کیا لیکن ثناء کر کے پھر بھی یہی کہا کہ:

حق تو یہ ہے کہ حق ادا نہ ہوا

سبحان اللہ۔ آخری منزل مقصود پانے کے بعد یعنی بقیع
شریف میں غریقِ رحمت ہونے کے بعد جانشینی اپنے لختِ جگر کو دی
اور پھر لختِ جگر نے اپنے عظیم والد اور سلف کا بارِ گراں اپنے
کندھوں پر اٹھایا اور اسے احسن طریقے سے نبھایا۔ درمیان میں کئی
کٹھن مراحل بھی آئے اور اتنے کٹھن کہ محض مسلک کی بنیاد پر
آپ کو جیل جانا پڑا لیکن بفضلِ تعالیٰ پائے استقامت میں تنزل تو
درکنار معمولی فرق بھی نہیں آیا بلکہ قلندر لاہوری کے بقول:

تندی بادِ مخالف سے نہ گھبرا اے عقاب

یہ تو چپستی ہے تجھے اونچپ اڑانے کے لیے

چودھویں صدی ہجری میں عالم اسلام پر ایک سے ایک نئے،
مختلف اور مضحکہ خیز مظالم ڈھائے گئے۔ سب سے بڑا حربہ
جو استعمال کیا گیا وہ تھا مسلمانوں کے قلوب کو عظمت و محبتِ مصطفیٰ
صلی اللہ علیہ وآلہ وسلم سے خالی کرنا جس کی طرف حضرت علامہ
اقبال رحمۃ اللہ علیہ نے اشارہ کیا ہے کہ:

یہ فساد کش جو موت سے ڈرتا نہیں ذرا

روح محمدی صلی اللہ علیہ وسلم اس کے بدن سے نکال دو

اور اس کی تائید میں کوئی مفروضہ یا ہمارے گھر کا حوالہ نہیں
ہے بلکہ لارنس آف عربیہ ہفرے ملعون کے اعترافات ہیں جو کہ
انگلش، عربی اور اردو میں منظرِ عام پر آچکے ہیں۔ عالم عرب میں
دیگر علمائے حق کے علاوہ حضرت علامہ امام یوسف نبھانی علیہ
الرحمۃ نے اپنے آپ کو اس مشن کے لیے وقف کیا اور منزلِ محبت
کے قافلے کے امام ٹھہرے اور برصغیر میں پروانہٴ شمعِ رسالت
مآب صلی اللہ علیہ وسلم اور فانی الرسول صلی اللہ علیہ وسلم اعلیٰ حضرت امام
اہل سنت، مجدد دین و ملت مولانا شاہ احمد رضا خاں صاحب فاضل
بریلوی علیہ الرحمۃ نے عشقِ مصطفیٰ صلی اللہ علیہ وآلہ وسلم کی جو
شمع فروزاں کی تھی اور منکرین کی مخالفت کے باوجود محبتِ رسول
صلی اللہ علیہ وآلہ وسلم کا جو درس دیا تھا اور نعماتِ مصطفیٰ صلی اللہ
علیہ وآلہ وسلم علیہ الصلوٰۃ والسلام کے جو گیت گائے تھے اور
حضرت حسان و رومی و سعدی و جامی و بوسیری کے جس مشن فروغ
ذکرِ حبیب صلی اللہ علیہ وآلہ وسلم کی آپ نے تجدید کی تھی۔ اس
مشن کو آپ کے خلفا اپنا مقصدِ حیات بنا کر دیے سے دیے کو جلاتے

کے پاس پڑھتا تھا تو ان کی رفاقت میں ہر جمعہ کو اعلیٰ حضرت کے ہاں بریلی شریف حاضری ہوتی تھی تو اعلیٰ حضرت اور مولانا وصی احمد صاحب دونوں ہی قطب الوقت حضرت مولانا فضل الرحمن صاحب گنج مراد آبادی علیہ الرحمۃ کا ذکر بڑے اچھے الفاظ سے کرتے تھے تو میں نے اسی وقت نیت کر لی تھی کہ شادی کے بعد اللہ پاک نے جب بھی بیٹا عطا کیا تو نام فضل الرحمن ہی رکھوں گا۔ لہذا جب صاحبزادہ پیدا ہوا تو میری آرزو برآئی اور میں نے اشتیاق کے ساتھ اسم مسٹی فضل الرحمن رکھا۔ (الحمد للہ) آپ کی ولادت ۱۳۴۲ ہجری بمطابق ۱۹۲۵ء کو بلدرطیبہ مدینہ المنورہ میں ہوئی۔

آپ نے ایک مرتبہ خود احقر سے فرمایا کہ مجھے میرے والدین نے بتایا کہ جب بھی اہل مدینہ کے ہاں کوئی بچہ پیدا ہوتا تھا تو طریقہ یہ تھا کہ چالیس دن کے بعد اس کی والدہ اس بچے کو حرم نبوی شریف میں زیارت کے لیے لے جاتی اور اصحاب صفہ رضی اللہ عنہم کے چبوترے پر بیٹھنے والے خواجہ سرانو مولود کو حجرہ مبارک کا دروازہ کھول کر اندر بارگاہِ بیکس پناہ صلی اللہ علیہ وآلہ وسلم میں پیش کرتے اور کہتے یا رسول صلی اللہ علیہ وآلہ وسلم فداک ابی وامی آپ صلی اللہ علیہ وآلہ وسلم کے مدینے میں ایک نومولود کا اضافہ ہوا ہے پھر زیارت کرا کے واپس اس خوش قسمت مدنی بچے کو اس کی ماں کے حوالے کر دیتے۔ فرمایا کہ میں بھی اس وقت ان خوش نصیبوں میں شامل تھا لیکن اب جہاں نجدیوں، ظالموں کے اور مظالم بڑھتے ہوئے ہیں اور ہر روز نئی نئی بندشوں اور پابندیوں میں اضافہ ہو رہا ہے۔ اس بابرکت رسم پر بھی آہنی پابندی مسلط کر دی گئی ہے۔ پھر بچپن اور لڑکپن میں آپ نے اپنے عظیم والد ماجد جو کہ ماشاء اللہ ہر لحاظ سے عالم، فاضل، باعمل اور صوفی باصفا تھے کی زیر نگرانی اور زیر سایہ مدینہ منورہ میں قرآن پاک حفظ کیا اور مختلف اساتذہ کرام سے مختلف کتابیں پڑھیں اور دینی علوم حاصل کیے۔ چونکہ عموماً درسگاہوں کے ماحول اور اساتذہ کے نظریات کا طبعاً تلامذہ پر اثر ہوتا ہے لہذا اسی لیے والد صاحب

کے مصداق آپ کی روحانیت و شہرت میں مزید چار چاند لگ گئے اور لوگوں کے دلوں میں آپ کی ان گنت عزت کا اضافہ ہوا۔ جانشین قطب مدینہ مرید و خلیفہ حضور مفتی اعظم ہند اور خلیفہ خانوادہ اشرفیہ پیر طریقت رہبر شریف فضیلۃ الشیخ بقیۃ السلف محسن اہل سنت مخدوم حضرت مولانا علامہ الحاج الشاہ الحافظ ابو حبیب فضل الرحمن القادری مدنی رحمۃ اللہ تعالیٰ علیہ سے آخری سالوں میں جب بھی ملاقات ہوتی یا ٹیلیفون پر شرف گفتگو حاصل کرتا تو فرماتے کہ اب کوئی اور حسرت باقی نہیں رہی، فانی دنیا میں سب کچھ دیکھ لیا۔ ابھی بقیع شریف کی ہی بس آرزو ہے۔ ناچیز روتے ہوئے، آہوں اور سسکیوں کے ساتھ عرض کرتا ”طول عمرک یاسیدی! ابھی تو ڈاکٹر رضوان، ڈاکٹر خلیل اور ہم سب کو آپ کی بڑی ضرورت ہے۔ اللہ تعالیٰ آپ کا سایہ تادیر سلامت رکھے۔ ہم سب کی دنیا آپ کے بغیر اندھیر ہو جائے گی“ تو حضرت صاحب میرا خلوص دیکھ کر دعاؤں سے نوازا شروع فرمادیتے اور اتنا نوازتے جاتے کہ اپنے آپ پر رشک آنے لگتا اور اپنا دامن تنگ نظر آنے لگتا۔ سیدی علیہ الرحمۃ کی جتنی قربتیں، محافل شب و روز کی رفاقتیں اور جتنا سفری ساتھ مجھے نصیب ہوا، بہت کم ساتھیوں کے حصے میں اتنی سعادت آئی۔ دراصل لطف تب ہی آتا ہے کہ شیخ کامل، سخی اور مہربان ہو اور مرید مخلص اور طالب صدق ہو پھر سونے پہ سہاگہ ورنہ طرفین میں سے کسی ایک طرف بھی کچھ کمی ہو تو بات ادھوری رہ جاتی ہے۔

آپ کے ہاں منعقد ایک محفل بابرکت میں شیخ القرآن ابو البیان مولانا غلام علی اوکاڑوی نے بتایا کہ ایک مرتبہ میں نے حضرت قطب مدینہ علیہ الرحمۃ سے عرض کی کہ سیدی آپ نے صاحبزادے کا نام فضل الرحمن کس مناسبت سے رکھا کیونکہ ہم سنی خصوصاً بچوں کے نام رکھنے میں نسبتوں کو بہت ترجیح دیتے ہیں۔ تو آپ نے فرمایا کہ ہاں یہ بات درست ہے اور میں نے بھی نسبتوں ہی کا لحاظ رکھا ہے۔ جس وقت میں پہلی بھیبت میں محدث سورتی

قبلہ کی منشا کے مطابق کسی بڑے مدرسے میں داخلہ نہیں لیا کیونکہ اس وقت سب چھوٹے بڑے مدرسوں پر نجدیوں کا کنٹرول تھا لیکن باوجود اس کے آپ کو الحمد للہ علوم دینیہ اور فقہ پر عبور حاصل تھا۔ جب کبھی کسی دینی مسئلے یا معاملہ کی بات ہوتی تو خوب رہنمائی فرماتے۔ مدینہ شریف کے ایک صحیح العقیدہ گھرانے میں آپ کی شادی ہوئی، ابھی چند سال پہلے ہی آپ کی اہلیہ مرحومہ آپ کو داغ مفارقت دے گئی تھیں لیکن جب کبھی درویشوں کے گھرانے میں گزارہ کرنے والی اس پاکباز خاتون کا آپ ذکر کرتے تو اس کے صبر و استقامت اور گھریلو معاملات کو داد دیتے۔

حضرت مخدومی فرماتے ہیں کہ ایک دفعہ میں نے قبلہ سیدی والد صاحب علیہ الرحمۃ سے عرض کیا کہ حضور اتنے لوگ آپ سے شرف بیعت حاصل کر رہے ہیں۔ مجھے بھی مہربانی فرما کر آپ سلسلے میں داخل فرمائیں، تو والد صاحب قبلہ نے فرمایا کہ میں تو اپنے اعلیٰ حضرت سرکار کے طریقے پر چلنے والا ہوں۔ اعلیٰ حضرت نے اپنے صاحبزادگان کو اپنے پیر خانے سے بیعت کرایا تھا لہذا میں بھی تمہیں بریلی شریف والوں سے بیعت کرواؤں گا اور پھر مجھے بریلی شریف روانہ فرمادیا جہاں پر شہزادہ اعلیٰ حضرت تاجدارِ اہل سنت حضور مفتی اعظم عالم اسلام مولانا الحاج الشاہ مصطفیٰ رضا خاں صاحب نوری علیہ الرحمۃ والرضوان سے جا کر شرف بیعت حاصل کیا۔ آپ اپنے مرشدِ گرامی کی بڑی تعریف فرمایا کرتے تھے اور جب اختتام محفل سلام شریف پڑھا جاتا اور جب سلام میں حضور مفتی اعظم کے متعلق شعر پڑھا جاتا ”سیدی مرشدی مصطفیٰ خاں رضا“ تو آپ اپنے سر کو ایک دم نیچے جھکا لیا کرتے۔ فرماتے تھے کہ میں تو بریلی شریف طالب بن کر گیا تھا لیکن بریلی والوں نے مدینہ منورہ کا مہمان سمجھ کر خوب نوازا اور توقعات سے بڑھ کر نوازا۔ تربیت تو ماشاء اللہ پہلے ہی حضرت قطب مدینہ کی طرف سے مکمل تھی صرف نسبت کی ضرورت تھی اور وہ روشن ضمیر مرشد نے جاتے ہی عطا فرمادی اور مختصر عرصہ قیام کے بعد بریلی شریف

کی یادیں لے کر آپ واپس آگئے۔ آپ خود فرمایا کرتے تھے کہ حضور مفتی اعظم قبلہ نے مجھے تین مرتبہ خلافت شریف سے نوازا۔ پہلی مرتبہ بریلی شریف میں دوسری مرتبہ مسجد الحرام میں میزابِ رحمت کے نیچے میرا ہاتھ پکڑ کر بارگاہ رب العزت میں عرض کیا کہ یا اللہ اسے قبول فرمانا! اللہ کیساں ہو گا جب ایک ولی کامل نے ایک ابن ولی کو بارگاہ خداوندی میں پیش کیا ہو گا جو کہ خود بھی آئندہ اپنے وقت میں صاحب حکومت ہونے والا تھا اور پھر تیسری مرتبہ مدینۃ الرسول صلی اللہ علیہ وآلہ وسلم میں خلافت کا اعادہ فرمایا اور پھر آپ کو اپنے والد بزرگوار نے بھی ان نصیحتوں اور امانتوں سے سرشار فرمایا جو کہ سینہ در سینہ مختلف سلسلوں سے منتقل ہوتے ہوئے آپ کو ملی تھیں۔ الحاصل طریقت کے تقریباً سب سلسلوں کا آپ سنگم تھے۔

آپ اپنے والد محترم کی حیات ہی میں ان کے حکم سے طالبین کو بیعت کرتے تھے۔ آخری سالوں میں جب کبھی کوئی آدمی بیعت کے ارادے سے حضرت سیدی قطب مدینہ سے عرض کرتا تو آپ فرماتے، جائیے وہ مکتبے میں میرا بیٹا فضل الرحمن موجود ہے ان سے بیعت کر لیں۔ آنے والا اگر زیادہ اصرار کرتا کہ حضور میں تو آپ سے ہی شرف حاصل کرنا چاہتا ہوں تو آپ فرماتے کہ میرا بیٹا میرا جانشین ہے۔ اس کی بیعت میری ہی بیعت ہے تو وارد کی تسلی ہو جاتی۔ الغرض اس شہباز نے اپنے والد بزرگوار کی حیات میں ہی ان کے زیر سایہ پرواز شروع کر دی تھی۔ پھر اپنے مشفق و مہربان والد کے انتقال کا بڑا صدمہ آپ کو سہنا پڑا۔ یوں تو حضرت قطب مدینہ کی رحلت سے تمام دنیائے سنیت اور خصوصاً رضوی ضیائی حلقوں میں صف ماتم بچھ گئی تھی لیکن فطرتاً آپ کی طبیعت پر اس کا بڑا بوجھ پڑا۔ بالخصوص وہاں کے نجدی ماحول میں جہاں پر ہر طرف سے حاسدین اور مخالفین اس رضوی بیت روحانیت کی شمع گل کرنے کے درپے تھے لیکن بفضل تعالیٰ اور تاجدارِ رسالت حضور نبی کریم صلی اللہ علیہ وآلہ

تھی ان کو شرف ملاقات بخشے تھے، جو نہی حاضر ہوا اور حضرت سیدی قطب مدینہ کی مسند پر آپ کو تشریف فرما دیکھا تو میں نے زار و قطار رونا شروع کر دیا، آنسوؤں سے میری ہچکی بندھ گئی۔ میں آپ کے ساتھ لپٹا ہوا تھا اور آپ کا بھی یہی حال تھا۔ روتے جاتے تھے اور آنسو پونچھتے ہوئے تسلی بھی دے رہے تھے کہ ”شیر زمان سیدی چلے گئے۔ ہمارا سہارا اٹھ گیا۔ ہمیں یتیم کر گئے۔ انا اللہ وانا الیہ راجعون۔ صبر کرو۔“ تھوڑی دیر بعد ہوش سنبھلنے پر تمام واقعات بتائے اور پھر اپنے دست مبارک سے چائے عنایت فرمائی۔ مشائخ مدینہ و دیگر علماء، مشائخ اہل سنت و حجاج وزائرین کی موجودگی میں آپ کی دستار بندی ہوئی اور سیدی کے چہلم کا پروگرام ہوا۔ ان پروگراموں میں مجھے بھی شرکت کی سعادت نصیب ہوئی۔ تقریباً دو ماہ کے بعد میں نے ایک دن عرض کیا کہ حضور آپ اگر تبوک تشریف لائیں تو ہم حضرت قبلہ سیدی رحمۃ اللہ علیہ کی یاد میں ایک پروگرام منعقد کریں تو آپ نے یقین دہانی کرا دی کہ تم آجانا ہم تمہارے ساتھ چلیں گے۔ میں گاڑی سمیت حاضر ہو گیا کیونکہ اس وقت رات کو تبوک کی کوئی فلائٹ نہیں تھی۔ چند پیر بھائیوں سے تبادلہ خیال ہوا تو کہنے لگے کہ ابھی تازہ تازہ بڑے حضرت صاحب کا انتقال ہوا ہے اور ان کے بعد ابھی روزانہ پروگرام میں حضرت صاحب لازمی تشریف رکھتے ہیں اور پھر فلائٹ بھی نہیں ہے۔ لمبا سفر ہے سردی کا موسم ہے لہذا تم حضرت کو زیادہ مجبور مت کرو۔ میں نے عرض کیا کہ میں تو ابھی اسی نیت سے ہی آیا ہوں آپ ہی کے حکم سے۔ امید ہے حضرت مایوس نہیں فرمائیں گے۔ دراصل حضرت صاحب آدمی کے خلوص کو دیکھتے تھے کہ آدمی کتنا مخلص ہے اور پھر اسی لحاظ سے شفقت فرماتے تھے۔ آپ کے ساتھ حاجی حنیف اللہ والا اور عبدالقیوم بھی آئے۔ تبوک میں جہاں پر اپنی تاریکی آمد پر حضور رسالت مآب صلی اللہ علیہ وآلہ وسلم نے بمعہ صحابہ کرام کے قیام فرمایا تھا وہاں پر ترکوں نے ایک عظیم الشان مسجد بنائی ہے جو کہ

وسلم کی نگاہ عنایت سے آپ صبر و استقامت کا پہاڑ ثابت ہوئے۔ روحانیت کے ساتھ ساتھ اللہ تبارک و تعالیٰ نے آپ کو ذہانت اور حاضر جوابی کا بھی وافر حصہ عطا فرمایا تھا اور مشکل سے مشکل معاملات بھی فوراً حل فرما دیتے تھے۔ خصوصاً جب کبھی کسی دو فریقوں میں صلح کرانے کا موقع ہوتا تو اکثر احباب آپ سے ہی رجوع فرماتے اور آپ کی شخصیت کا رعب اور اثر تھا کہ ہر فریق کو اپنی غلطی کا احساس ہوتا اور آپ کا فیصلہ ہی سب کے لیے باعث قرار و سکون ٹھہرتا۔ آپ کا مشہور قول ابھی بھی یاد آتا ہے کہ ”توڑنے والے تو بہت ہوتے ہیں لیکن جوڑنے والے کم ہیں۔“

میری آپ سے ملاقات و تعلقات کی ابتدا حضرت قبلہ سیدی قطب مدینہ علیہ الرحمۃ کی حیات مبارکہ ہی میں شروع ہو گئی تھی بلکہ میں اس وقت تبوک میں قیام پذیر تھا جو کہ مدینہ شریف سے تقریباً سات سو کلومیٹر دور اردن اور شام کی جانب واقع ہے۔ اپنی کارپاس ہوتی تھی مہینے میں ایک دفعہ حاضری ہو جاتی تھی چونکہ لمبا سفر تھا اور بعض اوقات جمہرات کی ڈیوٹی ختم کر کے کمپ میں آکر تیار ہو کر رواجی ہوتی تھی لہذا جب مدینہ منورہ پہنچتے تو رات لگے حرم نبی شریف بند ہو چکا ہوتا تھا اور حضرت کے ہاں محفل اختتام پزیر ہو چکی ہوتی تھی۔ کبھی کبھار بڑے پروگرام میں طوالت کے باعث آخری وقت شرکت کی سعادت حاصل ہو جاتی۔ بہر حال آنے سے پہلے فون کر دیا کرتا تھا اور جو نہی حاضر ہوتا تو فرماتے کہ شیر زمان آگئے ہو۔ آؤ تمہارے لیے لنگر رکھا ہوا ہے، لنگر شریف کی سعادت حاصل کرتا اور پھر قہوہ خانہ پر جانے کا پروگرام بنتا۔ کئی مرتبہ مجھے آپ کے آستانہ عالیہ پر پرانے باب مجیدی والے مکان میں رات کو رہنے کا بھی شرف حاصل ہوا۔

حضرت سیدی ابوالفضل کے انتقال کے بعد جب حج سے فارغ ہونے کے بعد حاضر ہوا تو دن کا وقت تھا اور آپ دیوانیہ میں تشریف رکھتے تھے جبکہ ملاقات تو آپ شام کو ہی فرماتے تھے۔ صرف خاص خاص چند احباب جن کو آپ کے ہاں آنے کی اجازت

چل دیتے۔ کبھی جوازاں جارہے ہیں، کبھی محکمہ جارہے ہیں اور کبھی کسی دوسرے ادارے میں اور رحمن کے فضل سے آپ جب بھی کسی کے ساتھ کسی کام کی غرض سے تشریف لے جاتے تو خالی ہاتھ واپس نہیں آتے تھے۔ اول تو اسی وقت کام ہو جاتا ورنہ ایک دو دن میں پایہ تکمیل تک جا پہنچتا اور کسی کا کوئی کام خواہ دینی ہو یا دنیاوی کر کے جتنی مسرت آپ کو ہوتی تھی اس کا اندازہ آپ کے چہرے سے لگایا جاسکتا تھا۔

ذہانت، فراست اور بصیرت کے ساتھ ساتھ اللہ پاک نے آپ کو عربی تحریر میں بھی خاص ملکہ عطا فرمایا تھا جس کے لیے آپ نے جن کتابوں پر تقاریظ لکھی ہیں وہ دیکھنے کے قابل ہیں۔ بالخصوص اگر کسی سرکاری کام کے سلسلے میں کوئی عریضہ وغیرہ کی تحریر آپ ضبط میں لاتے تو وہ متعلقہ حکام کو ضرور متاثر کرتی۔ ایک دفعہ میرے سامنے ایک سعودی باشندہ آپ کی خدمت میں حاضر ہوا۔ اس کا گورنر مدینہ سے کوئی کام تھا۔ آپ نے فرمایا کہ اس میں میرے جانے کی ضرورت نہیں ہے۔ میں صرف آپ کو تحریر کر کے دے دیتا ہوں۔ انشاء اللہ آپ کا کام بن جائے گا اور بفضل تعالیٰ آپ کی چند سطریں تحریر کرنے سے اگلے دن آدمی کا کام بن گیا۔

آپ کی زندگی کا ایک اہم اور خاص وصف سخاوت ہے۔ اللہ اکبر میں اپنے پورے وثوق کے ساتھ کہہ سکتا ہوں اور اس میں میری عقیدت یا مبالغے کو بھی دخل نہیں ہے کہ کم از کم میں نے آج تک اپنی زندگی میں آپ جیسا سخی نہیں دیکھا۔ سفر ہو کہ گھر یا کسی مطعم پر یا کسی بھی جگہ جہاں پر پیسہ خرچ کرنے کی بات ہوتی تو آپ کسی کو بھی سبقت نہیں لینے دیتے تھے اور اگر کوئی عقیدت کی وجہ سے پہل کرتا تو آپ اسے پیسے واپس کرا کر خود ادائیگی فرماتے۔

آپ سے ملنے والوں کے پاس اس کے متعدد شواہد ہیں کہ آپ کا دسترخوان ماشاء اللہ ہمیشہ ہی وسیع سے وسیع تر اور وسیع ترین رہا۔ یہاں پر سلف صالحین میں سے مجھے ایک واقعہ یاد آ رہا ہے کہ میں نے کہیں پڑھا تھا کہ حضرت بابا فرید گنج شکر علیہ الرحمۃ اور

تبوک شہر کی سب سے بڑی جامع مسجد ہے اور مسجد رسول اللہ صلی اللہ علیہ وآلہ وسلم کے مبارک نام سے موسوم اور مشہور ہے۔ اس کی بھی آپ نے زیارت کی اور ساتھ ہی تبوک میں مدفون صحابہ کرام رضوان اللہ تعالیٰ علیہم اجمعین جن کی غزوہ تبوک کے دوران شہادت ہوئی تھی کے مزارات پر فاتحہ پڑھی۔ کمپنی کی کیمپ مسجد میں جمعہ کی نماز کے بعد پروگرام ہوا جو عصر تک جاری رہا۔ پروگرام ماشاء اللہ ہر لحاظ سے شاندار، پر کیف اور کامیاب رہا اور پھر اپنی یادیں اور خصوصاً اپنی رقت انگیز دعاؤں کا اثر چھوڑ کر شام کو بذریعہ جہاز براستہ جدہ واپس تشریف لے گئے۔

جن دنوں میں ریاض میں کام کرتا تھا ان ایام میں آپ کسی کام کی غرض سے ریاض تشریف لائے اور پھر ہمارے ہاں بھی کیمپ میں قدم رنجہ فرمایا۔ الغرض شروع ہی سے ناچیز پر شفقت و مہربانی فرماتے تھے اور یہ سلسلہ آخری وقت تک صرف قائم و دائم نہیں رہا بلکہ اس میں اضافہ ہی ہوا۔ وصال سے ایک ہفتہ قبل فون پر شرف گفتگو حاصل کیا تو فرمانے لگے کہ ”شیر زمان، میرے لائق کوئی خدمت ہے تو بولو“ اور الفاظ پر زور دیکر فرمایا کہ ”ایسا مت سمجھو کہ میں یہاں ایسے ہی مدینۃ الرسول صلی اللہ علیہ وآلہ وسلم میں بیٹھا ہوا ہوں۔“ اپنے متعلق یہ الفاظ سن کر واللہ میں تو جدمیں آگیا کہ کہاں میں نکما، ناچیز، ناکارہ جسے صحیح طور پر اپنے شیخ کی جوتیاں سیدھی کرنے کا ڈھنگ بھی نہیں آیا اور کہاں وہ مہربان و شفیق شیخ۔ جب کبھی کچھ زیادہ فرماتے تو ناچیز عرض کرتا کہ حضور کیا میرے لیے یہ کم سعادت ہے کہ میں بیٹھا تو کویت میں ہوں لیکن وہاں مدینۃ المنورہ میں آپ کی پر خلوص غائبانہ دعاؤں میں شامل ہوں۔

اللہ پاک نے آپ کو بہت سارے اوصافِ حمیدہ سے نوازا تھا۔ اپنے عظیم والد محترم کے نقش قدم پر چلتے ہوئے آپ خوش اخلاق، مفسر اور مسافرین کی امداد کرنے پر کمر بستہ رہتے تھے۔ کم از کم میں نے تو اتنے عرصے میں نہیں دیکھا کہ کوئی آدمی خواہ وہ آپ کا جاننے والا ہو یا نہ حتیٰ کہ مخالفین میں سے بھی اگر کوئی کبھی آپ کے پاس کسی کام کی غرض سے آجاتا تو اس کے ساتھ آپ

چند مرتبہ آپ کی معیت میں عمرہ ادا کرنے کی سعادت نصیب ہوئی۔ کبھی آپ کے اہل خانہ میں سے کچھ ساتھ ہوتے اور کبھی حضرت صاحب اور صرف یہ خادم۔ اللہ اللہ گزرا ہوا وقت واپس نہیں آتا۔ اب تو بس یادیں ہی باقی رہ گئی ہیں، جن کے سہارے زندگی بیت رہی ہے۔ مشہور مذہبی سکالر، ادیب اور صحافی جناب صاحبزادہ خورشید احمد گیلانی مرحوم فرماتے تھے کہ اگر کوئی مجھ سے پوچھے کہ تمہاری زندگی کتنی ہے تو میں کہوں گا کہ دس دن۔ وضاحت پر فرماتے کہ حرمین شریفین میں گزرے ہوئے دس دن ہی دراصل حاصل حیات ہیں۔ بقیہ تو اسی آرزو میں اور جستجو میں گزرے ہیں اور اللہ اللہ جس مرد درویش نے ساری زندگی قناعت و صبر، طریقت و شریعت اور عشق و ادب کے ساتھ مدینۃ الرسول صلی اللہ علیہ وآلہ وسلم میں گزاری اور ہمیشہ مہمانانِ مدینہ الحبيب صلی اللہ علیہ وآلہ وسلم کی میزبانی پر کمر بستہ رہے تو اس کی حیات تو یقیناً قابلِ رشک ہے۔ آپ اپنے احباب کے ساتھ تو اس قدر پیار و محبت کے ساتھ پیش آتے جیسے کہ اپنی حقیقی اولاد کے ساتھ آدمی شفقتیں اور نوازشیں کرتا ہے اور اگر کوئی ساتھی کسی دن کسی چیز کی فرمائش کرتا تو فوراً کرم فرماتے اور حاجت پوری فرما دیتے۔ ایک دن ساتھیوں نے عرض کیا کہ سیدی آج مچھلی کھانے کو جی چاہ رہا ہے۔ تو فرمایا کہ یہاں گھر پر کھائیں گے یا مطعم چلیں۔ ہم نے عرض کیا حضور یہیں گھر پر ہی مناسب رہے گا تو جیب سے کورے کورے نوٹ نکال کر فرمایا ”شیر زمان جاؤ مچھلی لے آؤ اور ساتھ اس کے لوازمات بھی۔“

آپ علامہ سے عالمانہ شان کے ساتھ ملتے اور مشائخ و فقرا کے ساتھ ان کے بلحاظ مرتبہ پیش آتے لیکن عاجزی اور انکساری آپ کا ہر مقام پر طرہ امتیاز رہی۔ آپ کی سخاوت کے معاملے میں اپنا ایک ذاتی واقعہ عرض کرتا ہوں کہ عرب شریف سے آنے کے بعد کچھ عرصے میں گھر پر فارغ رہا تو اس دوران آپ نے اپنے اس خادم خاص پر کرم نوازی کی انتہا کر دی۔ مجھے آپ کی طرف سے دس دس ہزار روپے چار مرتبہ عنایت کیے گئے۔ میں نے عرض کیا حضور میں زمیندار آدمی ہوں۔ الحمد للہ گزارہ چل رہا ہے، مجھے

حضرت مولانا خواجہ حمید الدین ناگوری علیہ الرحمۃ جو کہ دونوں ہم عصر چشتی بزرگ تھے نے آپس میں عہد کیا تھا کہ ہم دونوں میں سے جو پہلے فوت ہو گا وہ بعد والے کو بتائے گا کہ اس پر کیا ہتی اور طریقہ یہ ہو گا کہ اس کی مرقد پر حاضر ہو کر مراقبہ کیا جائے گا۔ حضرت بابا صاحب رضی اللہ عنہ کا انتقال پہلے ہوا تو حضرت خواجہ ناگوری رحمۃ اللہ علیہ نے پاک پتن تشریف لا کر مراقبہ کیا تو قبلہ گنج شکر رحمۃ اللہ علیہ نے انکشاف فرمایا کہ کھانا کھلانے کو میں نے بہترین عمل پایا۔ سبحان اللہ اور اس کی تائید و فضیلت حدیث شریف سے بھی ثابت ہے۔ مجھے یاد ہے کہ سرکارِ دو جہاں صلی اللہ علیہ وآلہ وسلم کا فرمان ہے یا کسی بزرگ کا قول کہ ”کنجوس عابد سے سخی گنہ گار اچھا ہے“۔ اور ہمارے حضرت صاحب اس پر پوری طرح عمل پیرا تھے۔ عموماً دیکھنے میں آتا ہے کہ لوگ کھا کر خوش ہوتے ہیں لیکن برعکس اس کے ہمارے شیخ کھلا کر خوش محسوس کرتے تھے۔ میلاد شریف اور اعراس مبارک جیسے بڑے پروگراموں کے لیے خود مولیٰ منڈی تشریف لے جانا اور صحیح و زیادہ تندرست گوشت والے دنبے خریدنا اور سبزی منڈی میں سے اچھی قسم کا پھل لانا اور کھانا پکانے والے باورچی کے سارے لوازمات پورے کرنا اور اس کو تاکید کرنا کہ کسی چیز کی بچت نہ کرے مبادا کہ لذت میں کوئی کمی رہ جائے۔

مجھے چند سال مدینہ النبی صلی اللہ علیہ وآلہ وسلم میں رہنے کی سعادت نصیب ہوئی۔ حرم نبی صلی اللہ علیہ وآلہ وسلم شریف کی جدید توسیع میں بطور کرین آپریٹر خدمت کا موقع ملا۔ جب ڈیوٹی ختم ہوتی تو اپنی کار لے کر حضرت کے آستانے پر حاضر ہو جاتا اور پھر رات گئے واپسی ہوتی۔ اس دوران آپ کو بہت قریب سے دیکھنے کا موقع ملا۔ واللہ میں نے آپ کو ہر معاملے میں راست گو پایا۔ اس عرصے میں مختلف مہمانوں سے شرف ملاقات حاصل ہوتا اور مدینہ طیبہ میں ہونے والی ذکرِ مصطفیٰ صلی اللہ علیہ وآلہ وسلم کی اہل مدینہ کی محافل میں بھی آپ کی رفاقت میں شرکت کی سعادت نصیب ہوئی۔ ہر جگہ لوگ آپ کے ساتھ عزت و احترام کے ساتھ پیش آتے اور آپ بھی انتہائی خلوص کے ساتھ ملتے۔

باعزت رہائی کے بعد جب میری حضرت سے ملاقات ہوئی تو اس وقت میرا عجیب حال تھا اور حضرت صاحب تسلی دے رہے تھے اور فرما رہے تھے کہ الحمد للہ سیدنا حضرت یوسف علیہ السلام کی سنت بھی مجھ فقیر سے ادا ہوگئی۔ پاک و ہند میں علما، مشائخ اہل سنت کو آپ متحد و متفق ہونے کی تلقین فرمایا کرتے تھے جس کا مظہر آپ کا 1970ء کا ٹوبہ کی تاریخی سنی کانفرنس کا خصوصی خطاب تھا۔ مدارس اہل سنت میں عربی زبان کی اہمیت و افادیت پر آپ زیادہ زور دیتے تھے۔ آپ فرمایا کرتے تھے کہ ہمارے مدارس سے فارغ ہونے والے طلباء کو ہر قسم کی عربی میں تحریر و تقریر پر ملکہ حاصل ہونا چاہیے لیکن یہ معیار سب مدرسوں میں نہیں ہے۔ ہاں البتہ جامعہ اشرفیہ مبارک پور کا معیار دیگر مدارس کی بہ نسبت اچھا ہے۔

اجیر شریف اور بغداد شریف کا سفر بھی آپ نے کیا اور وہاں کے فیوض و برکات سے مستفیض ہوئے۔ ایک دفعہ افریقہ کے احباب کی فرمائش پر آپ وہاں بھی تشریف لے گئے اور پاکستان میں متعدد بار تشریف لائے۔

ویسے تو اپنے ہاں آنے والے ہر خاص و عام کی آپ خاطر مدارت کرتے تھے لیکن خصوصاً اپنے والد بزرگوار کے حلقہ احباب کا زیادہ خیال فرماتے۔ مثلاً غزالی زماں حضرت علامہ کاظمی شاہ علیہ الرحمۃ محدث ملتانی جب تشریف لائے تو آپ ان کے استقبال کے لیے مدینہ منورہ ایئر پورٹ پر خود موجود تھے۔ اسی طرح خانوادہ رضویہ بریلی شریف کے مشائخ جب تشریف لاتے تو آپ ان کا بے حد احترام فرماتے۔ مولانا الحاج قاری مصلح الدین صدیقی رحمۃ اللہ تعالیٰ علیہ کراچی اور خصوصاً زائر مدینہ حضرت الحاج مرزا شکور بیگ مرزا صاحب حیدر آبادی چونکہ والد کا دوست چچا ہوتا ہے اور حضرت مرزا صاحب تو ماشاء اللہ قبلہ سیدی ضیاء الدین کے خاص احباب میں سے تھے لہذا حضرت ان کی دست بوسی کرتے تھے اور وہ حضرت کی۔ مرزا صاحب جہاں بھی ٹھہرتے حضرت ہمیں ارشاد فرماتے کہ ہر لحاظ سے ان کا خاص خیال رکھا جائے اور ایسے بزرگوں کی خدمت کر کے خود ہمیں بھی

صرف آپ کی دعاؤں کی ضرورت ہے۔ تو فرمایا کہ ”شیر زمان آدمی کو بار بار آزمایا نہیں جاتا۔ ایک ہی دفعہ آزمائش کافی ہوتی ہے۔ ہماری دعائیں بھی تمہارے ساتھ ہیں اور دوائیں بھی۔“ الغرض آپ فیاضی کے انتہائی درجے پر فائز تھے اور یہ بھی نہیں کہ آپ کوئی زیادہ مالدار یا بڑی بزنس والی شخصیت تھے۔ نہیں۔ ہاں البتہ دل کے بڑے ہی غنی تھے اور یہ دولت جسے نصیب ہو جائے اسے کبھی زوال نہیں آتا بلکہ عروج ہی عروج ہے اور ترقی ہی ترقی۔

آپ نے زندگی کے بڑے نشیب و فراز دیکھے اور کٹھن مراحل بھی لیکن آپ کے پائے استقامت میں کبھی لغزش نہ آئی۔ سیدی حضرت ضیاء الدین علیہ الرحمۃ کے انتقال کے بعد جب آپ پر آزمائش کی گھڑی آئی اور پاکستانی عید یوں [یعنی دیوبندیوں، وہابیوں] کی شرارت سے غلط قسم کی محبری اور بے سرو پا الزامات لگا کر آپ کو گرفتار کر لیا گیا۔ قریباً چار ماہ تک آپ کو جیل میں رکھا گیا۔ اس دوران مختلف ذہنی اذیتیں دے کر آپ سے تحقیق کی گئی کہ آپ سعودی حکومت کے باغی ہیں اور شرک و بدعت کے عقیدے میں مبتلا ہیں۔ (معاذ اللہ) اور کہا کہ آپ کے ہاں میلاد شریف کی محافل منعقد ہوتی ہیں وغیرہ وغیرہ۔ تو آپ نے نہایت ہی بے باکی اور جرأت کے ساتھ قرآن و حدیث کی روشنی میں اپنے نظریات کی وضاحت فرمائی۔ جب کسی طرف سے بھی کوئی الزام ثابت نہ ہو سکا تو آخر میں یہ کہا گیا کہ اچھا آپ تحریر ہی لکھ دیں کہ آئندہ میلاد شریف نہیں کریں گے۔ آپ نے فرمایا کہ میرا سر حاضر ہے، آپ لوگ لے سکتے ہیں لیکن ایسی تحریر لکھنے سے میرا قلم قاصر ہے اور پھر اسی دوران رسوائے زمانہ کتاب ”البریلویہ“ کے دروغ گو مصنف احسان الہی ظہیر کے ایمپر دیگر کئی پاکستانی فساد یوں کی شکایت پر کئی بے گناہ بے چارے پاکستانی ☆ مدینہ شریف سے صرف اور صرف اس لیے ظالموں نے نکال دیے کہ ان کے عقیدے میں ذکر مصطفیٰ صلی اللہ علیہ وآلہ وسلم کی محافل جائز و مسنون ہیں (جو کہ سالہا سال سے دیار حبیب صلی اللہ علیہ وآلہ وسلم میں مقیم تھے اور اپنا کاروبار کرتے تھے)۔ جیل سے

آپ لوگوں کی پردہ پوشی کرنے والے جبکہ ان کے معاملات پر آگاہ ہوتے تھے اور دوسروں کو بھی اس کی تلقین کرتے تھے۔ بعض اوقات اگر بغیر دعوت کے کسی کے ہاں جانا ہوتا تو اوّل تو گھر سے ہی خوب سیر ہو کر نکلتے ورنہ راستے میں کسی بھی بقالہ وغیرہ کے سامنے رک کر کچھ تناول فرمالیتے۔ حالانکہ جس کسی کے ہاں بھی جاتے میں دیکھتا تھا کہ احباب آپ کی خدمت گزاری کر کے اپنی خوش قسمتی تصور کرتے کہ آج حضرت ہمارے ہاں تشریف فرما ہوئے۔

لیکن آپ ہمیں اور اپنے نفس کو یہ بتانے اور سمجھانے کے لیے کہ ”میں کسی کے ہاں محض کھانے کے لیے نہیں جا رہا“ ایسا کرتے تھے۔

اسی طرح آپ نے ماشاء اللہ اولاد کی بھی خوب تربیت فرمائی۔ میں بعض ایسے بڑے علما کو جانتا ہوں جو دوسروں کی اصلاح کا بیڑہ اٹھائے ہوئے ہیں لیکن الا ماشاء اللہ ان کی اپنی اولادیں ان کی دسترس سے باہر ہیں۔ لیکن دیگر مصروفیات کے باوجود آپ الحمد للہ اپنی اولاد سے کبھی غافل نہیں رہے اور اسی تربیت اور سرپرستی کا اثر ہے کہ آج پروفیسر حضرت الحاج ابو ضیاء ضوان صاحب پی ایچ ڈی آپ کے جانشین و خلیفہ ہیں اور مجسمہ اخلاق ہیں۔ آدمی ان سے مل کر خوشی محسوس کرتا ہے۔ اپنے صاحبزادوں کے علاوہ آپ اپنی صاحبزادیوں اور ان کی اولاد پر تو حد سے زیادہ پیار، محبت اور شفقت فرماتے۔ آپ کے نواسے اور نواسیاں جب آپ کے پاس آتیں تو ان کی آمد کی خوشی میں آپ کا چہرہ ہنساں ہنساں ہو جاتا۔ آپ ان کو عینی کہہ کر پکارتے اور ہر لحاظ سے بے حد نوازتے اور طرح طرح کے کھانوں کی چیزوں سے ان کا دل بہلاتے۔ المدینۃ المنورۃ میں آپ کی صاحبزادی جو کہ اہل مدینہ کے سادات گھرانے کی بہو ہیں وہ اپنے بچوں سمیت جب ہفتہ میں ایک دن بچوں کے اسکول کی چھٹی کے دن آتیں تو آپ ان کی بچیوں اور بچوں کے ساتھ بے حد پیار فرماتے اور اسی طرح اپنے صاحبزادوں کی اولاد کے ساتھ اور کراچی والی صاحبزادی کے بچوں کے ساتھ بے حد پیار فرماتے۔

فرحت ہوتی تھی۔ مجھے حضرت مرزا صاحب کے وہ الفاظ یاد آ رہے ہیں کہ ایک دفعہ جب انجینئر ظفر صاحب کے چھوٹے بھائی محمودان کے پاس حاضر تھے۔ ایسے وقت میں نے عرض کیا کہ حضرت یہ محمود بھائی آج کل تھوڑا پریشان ہیں ان کے لیے دعا فرمائیں تو ان کے لیے دعا فرمائی۔ جواباً محمود نے عرض کیا کہ حضور بھائی شیر زمان کے لیے بھی دعا فرمائیں تو (سبحان اللہ) فرمایا ان کے لیے کہن کی ضرورت نہیں ہے یہ خدمت ہی اتنی کرتے ہیں کہ خود بخود ان کے لیے دل سے دعائیں نکلتی ہیں۔ اللہ اللہ کیسے بزرگ تھے اور کیسی حوصلہ افزائی فرماتے تھے۔

اکثر لوگ تو آپ کے ہاں حاضری کو سعادت سمجھتے تھے لیکن بعض خوش قسمت حضرات ایسے بھی دیکھے کہ جب وہ مدینہ شریف تشریف لاتے تو کبھی کبھار حضرت ان کی قیام گاہ پر بھی تشریف لے جاتے۔ مثلاً تونسہ شریف کے سجادہ نشین اور انڈیا کے علامہ ارشد القادری کے بھائی جناب الحاج غلام آسی صاحب جو کہ واقعی درویش ہیں۔

بعض لوگوں کو اگر کوئی ایک آدھ نعت عطا ہو جاتی ہے تو وہ پھولے نہیں سماتے اور اس کا برملا اظہار شروع کر دیتے ہیں لیکن مستجاب الدعوات ہونے کے باوجود کبھی غرور یا تکبر آپ کے نزدیک نہیں پھٹکا۔ کوئی خط کے ذریعے آپ سے التجا کر رہا ہے کوئی دنیا کے کسی کونے سے فون کر کے اور کوئی خود حاضر ہو کر اور کوئی کسی دوسرے آدمی کے ذریعے پیغام بھجو کر لیکن آپ تھے کہ سب کی سنتے تھے اور پیشانی پر بل تک نہیں پڑنے دیتے تھے۔ چونکہ شوگر کے عارضے میں مبتلا تھے لہذا جب کبھی شوگر کا زیادہ غلبہ ہوتا تو ہم تو روزانہ مجلس میں بیٹھنے والے سمجھ جاتے تھے کہ آج شوگر کا اتار چڑھاؤ ہے اور بقضائے بشریت اگر کبھی کسی کو وقتی طور پر غصے میں کچھ کہہ جاتے تو بعد میں اس سے اتنی مرتبہ معذرت چاہتے کہ وہ آدمی ندامت سے خود شرمندہ ہو جاتا۔ واللہ آپ عالم، فاضل اور شیخ ہونے کے ساتھ ساتھ ایک اصول پسند انسان بھی تھے۔

تیرہ سلسلہائے طریقت کے وارث، جانشین قطب ابن قطب ہوئے اور یہ کوئی انہونی بات بھی نہیں ہے کیونکہ اللہ تعالیٰ قادر ہے۔ اس کی عطا پر کون پابندی لگا سکتا ہے اور اس کے لیے ہمارے پاس اسلاف کے متعدد واقعات بھی موجود ہیں۔ کئی ایک خاندانوں میں ولایت میں کئی کئی بزرگ صاحب مرتبہ ہوئے ہیں لیکن میں یہ بات محض عقیدت کی بنا پر نہیں بلکہ انکشاف کے بعد عرض کر رہا ہوں۔ کئی مرتبہ میں نے قطب مدینہ کے بارے میں استخارہ بھی کیا۔ میرے ایک مہربان بزرگ ہیں جن کے ساتھ میرا کافی انس ہے اور ان کی مجھ پر شفقت۔ ایک مرتبہ میں نے ان سے عرض کیا کہ حضرت اس وقت مدینہ طیبہ کے قطب کون ہیں؟ تو مسکرا کر ٹال گئے اور نہیں بتایا۔ پھر جب میں عمرے کے لیے جانے لگا تو دوبارہ عرض کیا لیکن پھر بھی نہیں بتایا۔ اس کے چند ماہ بعد ایک دفعہ پھر میں نے وہی پرانا سوال دہرایا تو فرمانے لگے کہ کچھ باتیں بتانے کی نہیں ہوتیں لہذا میں چپ رہا۔ لیکن کچھ عرصے بعد ایک بار خود ہی فرمانے لگے کہ تم نے ایک دفعہ قطب مدینہ کے بارے میں پوچھا تھا۔ عرض کیا جی ہاں لیکن ابھی تک جواب سے محروم ہوں۔ فرمایا کہ ہر چیز کا ایک وقت مقرر ہے تمہیں آگاہ کرتا ہوں کہ تم خوش قسمت ہو کہ اس وقت تمہارے حضرت صاحب ہی قطب مدینہ ہیں۔ میں نے ان کی بات سن لی اور چپ ہو گیا۔ کچھ نہیں بولا لیکن دل نے تسلیم نہیں کیا کہ ہو سکتا ہے یہ محض مجھے تسلی دینے کے لیے ہو کہ جب تمہارا اپنا شیخ اس وقت اتنے بڑے مقام پر فائز ہے تو تم ان سے رجوع کیا کرو۔ خواہ مخواہ ہمیں پریشان مت کیا کرو۔ لیکن جب پاکستان چھٹی پر گیا اور رمضان شریف کا مہینہ بھی آگیا تو سیدھا دھر سے ہی عمرے کا پروگرام بنایا۔ پنجاب سے کراچی آیا اور دوسرے ہی روز جدہ کے لیے روانگی تھی کہ رات کو کراچی ہی میں خواب دیکھا کہ ہمارے تلمذ گنگ کے علاقے کے ایک مجذوب ہیں جو کہ شہر کے بازار اور گلیوں میں گھومتے رہتے ہیں ان کو اسی مجذوبانہ حالت میں حرم نبوی شریف کی طرف آتے ہوئے مدینہ شہر میں دیکھا تو دیکھتے ہی بے ساختہ خیال کیا کہ ان کی یہاں تک رسائی ہے کہ یہ مدینہ پہنچ گئے ہیں کہ دفعتاً پیچھے

حرم نبوی شریف کی حاضری کے علاوہ لقیع شریف اور سید الشہداء سیدنا حضرت حمزہ رضی اللہ عنہ کے حضور بھی وقتاً فوقتاً کبھی دن کو اور کبھی رات کو حاضری دیا کرتے۔ خصوصاً رمضان المبارک میں ایک افطاری سیدنا حمزہ رضی اللہ تعالیٰ عنہ کے حضور ضرور فرماتے۔ اہل مدینہ کے ہاں رمضان المبارک میں افطاری کے علاوہ سحری کی دعوتوں کا بھی رواج ہے اور آپ بھی اپنے مدنی رشتے داروں، مشائخ اور احباب کے ہاں سحری کی دعوتوں میں بھی جاتے اور خود بھی اہتمام فرماتے۔ ربیع الاول شریف کے مہینے میں لنگر کی دیگیں پکا کر بمعہ احباب سید عالم صلی اللہ علیہ وآلہ وسلم کی والدہ ماجدہ کی قبر مبارک پر ابوا اشرف جا کر میلا دمناتے۔ آہ صد افسوس کہ اب مجیدی خاندانوں نے وہاں پر عاشقانِ مصطفیٰ صلی اللہ علیہ وآلہ وسلم کی نہ صرف حاضری پر پابندی مسلط کر رکھی ہے بلکہ قبر انور کو بھی مسمار کر دیا ہے۔

ایک دفعہ میں نے عرض کیا کہ حضور سیدی قطب مدینہ نور اللہ و مرقدہ سے میں نے شرف بیعت تو حاصل کیا ہے جس پر بجا طور پر مجھے فخر ہے لیکن جیسا کہ مریدین کی خواہش اور تمنا ہوتی ہے۔ آپ کی زیادہ بابرکت محافل سے مکاحقہ مستفیض نہیں ہو سکا۔ صرف دو سال کے اندر جتنا قسمت میں تھا نصیب ہوا تو فرمایا کہ قبلہ سیدی والد نے تم کو حضور غوث پاک رضی اللہ عنہ تک تو پہنچا دیا ہے اور کیا چاہیے۔ سبحان اللہ۔ تو وجد کی سی کیفیت مجھ پر طاری ہو گئی کیونکہ سیدی ضیاء الدین کا طریقہ یہ تھا کہ جب مرید فرماتے تو فرماتے کہ ہم نے تمہارا ہاتھ حضور غوث پاک رضی اللہ تعالیٰ عنہ کے ہاتھ میں دے دیا۔

حافظ ابن حافظ، عالم ابن عالم، علامہ ابن علامہ، شیخ ابن شیخ، محدث ابن محدث، فقیر ابن فقیر اور ولی ابن ولی کی تو اکثر روایتیں اور شواہد موجود ہیں لیکن حضرت قطب مدینہ کی دعاؤں کا اثر تھا یا قبلہ مفتی اعظم کی خلافت و نیابت کا، قطب الاقطاب بالمدينہ المنورہ سیدنا حمزہ رضی اللہ عنہ کی نظر کرم تھی یا صاحب مدینہ حضور سید عالم صلی اللہ علیہ وآلہ وسلم کا فیضان کہ ہمارے حضرت فضیلۃ الشیخ جو کہ نہ صرف چشتی قادری تھے بلکہ اپنے والد محترم کے کم و بیش

کرتا ہوں۔ یوں تو مدینہ طیبہ سے آتے وقت آخری مرتبہ جب آپ سے الوداعی ملاقات کے لیے حاضر ہوتا تو اس وقت اپنی عجیب حالات ہوتی۔ آپ بھی آئندہ حاضری کی نوید سنا کر ڈھارس بندھاتے اور دعاؤں سے بھی نوازتے جاتے اور ساتھ میں آواز بھی بھرا جاتی لیکن جس مرتبہ میری والدہ محترمہ بھی میرے ساتھ عمرہ کے لیے گئی تھیں جب ملنے کے لیے حاضر ہوا اور الوداعی اجازت چاہی تو دیگر دعاؤں کے ساتھ اس مرتبہ بلند آواز کے ساتھ ”اللہ خیر حافظا وھوالرحمن الرحیم“ آپ کی زبان پر جاری ہو گیا۔ کمرے سے نکلتے وقت اور باہر مین گیٹ سے باہر آنے تک میرے کانوں میں یہی آواز آتی رہی۔ کچھ شک سا محسوس ہوا کہ خدا خیر کرے اس دفعہ ان حفاظی کلمات کی حضرت صاحب زیادہ ہی تکرار فرما رہے ہیں لیکن پھر وہ جدائی کا منظر غالب آ گیا۔ حقیقت اس وقت سامنے آئی جب ہم مدینہ شریف سے سوار ہو کر احرام باندھ کر مکہ معظمہ کے لیے روانہ ہوئے۔ تقریباً آدھے راستے میں بس کا حادثہ رونما ہوا۔ پوری بس ایک دم الٹ گئی چونکہ رفتار سے تھی سامنے پہاڑی کے موڑ سے ٹکرائی، بے قابو ہو کر اوپر بلند ہوئی اور الٹ گئی۔ والدہ صاحبہ میرے ساتھ کھڑکی والی سیٹ پر تھیں اور اسی طرف بس الٹی، کافی لوگ زخمی ہوئے خون آلود منظر تھا، آہ و بکا تھی، دو آدمی تو موقع پر ہی جاں بحق ہو گئے اور دو مزید ہسپتال پہنچ کر دم توڑ گئے لیکن بفضل تعالیٰ حضرت صاحب کی غائبانہ دعاؤں کی برکت سے ہمیں خراش تک نہیں آئی۔ والدہ محترمہ اللہ ان کی زندگی میں مزید برکت دے (آمین) کی زبان پر بے ساختہ یہ الفاظ تھے کہ ”مدینے والے نے مجھے اور میرے بیٹے کو بچالیا۔“ میں جلدی سے انہیں بس سے نکال کر بس سے دور لے گیا تاکہ وہ زیادہ زخمیوں کو نہ دیکھیں لیکن وہ مسلسل یہی رٹ لگائے جا رہی تھیں کہ ”مدینے والے نے بچالیا، مدینے والے نے بچالیا۔“

ایک دفعہ یہاں کویت میں مجھے گردے میں پتھری کی وجہ سے تکلیف کا سامنا کرنا پڑا، ہسپتال گیا ایکسریے کرایا کڈنی اسپیشلسٹ ڈاکٹر نے لینز کا آپریشن تجویز کیا جو کہ آج کل زیادہ ممالک میں مروج ہے لیکن ہسپتال کے جس شعبے میں آپریشن

سے تیزی سے سیدی فضل الرحمن آئے اور اپنا ہاتھ ان کے بازو سے مس کرتے ہوئے کہا کہ ”یہاں پر ہماری حکومت ہے“ اور وہیں آنکھ کھل گئی۔ دیکھا تو کراچی میں بستر پر موجود ہوں۔ خواب پر غور کرنے لگا تو اس نتیجے پر پہنچا کہ ہمارے علاقے والے مجذوب کی پہنچ تو ہے لیکن چونکہ مجذوب ہیں اور ظاہری طور پر پابند شریعت نہیں ہیں لہذا حکومت شریعت والوں کی ہے۔ میں عمرے سے فراغت کے بعد مدینہ منورہ پہنچا اور قبلہ حضرت صاحب سے تنہائی میں ملاقات ہوئی تو سب کچھ عرض کر دیا کہ حضور ایسا ایسا خواب دیکھا ہے۔ تو آپ نے کسی چیز کی کوئی تردید نہیں فرمائی۔ پھر یہاں کویت آنے کے کچھ عرصے بعد میں نے ایک اور خواب دیکھا کہ حضرت صاحب کے آستانے پر لوگ جمع ہیں، لنگر جاری ہے اور حضرت تھوڑی اونچی چارپائی پر تشریف رکھتے ہیں، حاضرین مختلف قسم کے کھانوں سے لطف اندوز ہو رہے ہیں۔ میں جو نبی قریب ہوا تو مسکرا کر فرمانا لگے کہ ”مدینہ کی قطبیت میرے پاس ہے“ سبحان اللہ۔ اتنے واضح الفاظ کے بعد اب تو شک و شبہ کی کوئی گنجائش ہی باقی نہ رہی تھی۔ میں نے دوسرے دن فون کیا اور سب ماجرا آپ کے حضور عرض کر دیا۔ ویسے بھی اکثر خواب میں شرف زیارت عطا فرماتے رہتے تھے لیکن ان دو مذکورہ خوابوں کے بعد تو مزید کسی تعبیر کی کوئی ضرورت ہی باقی نہیں رہی تھی اور ہاں اپنے ان مہربان بزرگ سے بھی عرض کر دیا کہ اب آپ کے انکشاف کی تصدیق بھی چونکہ ہو گئی ہے لہذا اب نہ ماننے والی بات کہنا غلط ہو گا۔ بس پھر کیا تھا مگنے تو پہلے بھی تھے لیکن ابھی زیادہ دامن پسار دیا اور ادھر سے بھی نوازشات میں اضافہ ہی ہوتا چلا گیا۔ کبھی بھی کسی عرض گذاشت پر مایوس نہیں فرمایا، بہت کچھ طلب کیا اور بہت زیادہ عطا ہوئی۔ یہ ارادت والا بھی ایک عجیب رشتہ ہے جس میں جتنی زیادہ نیاز مندی ہوگی اتنی ہی زیادہ لذت آشنائی ہوگی۔

حضرت پیر فضل الرحمن صاحب قبلہ مستجاب الدعوات کے ساتھ ساتھ صاحب کرامت بھی تھے، جس کا وقتاً فوقتاً اظہار ہوتا رہتا تھا اور ہم پیر بھائی ایک دوسرے سے متبادل خیال کرتے رہتے تھے۔ اس سلسلے میں بھی اپنی آپ بیتی ہی بیان کرنے پر اکتفا

شاہ صاحب علی پوری علیہ الرحمۃ کے خانوادے کے کسی فرد کا حضرت ایک واقعہ سنایا کرتے تھے کہ حضرت امیر ملت کا ایک خادم تھا جو کہ سردیوں کی ٹھنڈی رات میں تہجد کے وقت آپ کی خدمت میں گرم پانی کا لوٹا پیش کیا کرتا تھا۔ ایک دفعہ اس خادم نے کسی صاحبزادے کے بارے میں شکایت کر دی، تو آپ اس صاحبزادے سے ناراض ہو گئے۔ چند دنوں بعد صاحبزادے نے عرض کی حضور میں آپ کی اولاد ہوں اور وہ آپ کا خادم۔ تو حضرت قبلہ امیر ملت کی سمجھ میں بات آگئی اور آپ راضی ہو گئے کہ اگر اہل خانہ میں سے کوئی آدمی خدا نخواستہ خراب ہو بھی جائے تو اسے گھر سے تو نہیں نکالا جاتا۔ سبحان اللہ۔ ایک ایک واقعے میں کتنی سبق آموز نصیحتیں ہیں۔

مندرجہ بالا سطور میں عرض کر چکا ہوں کہ آپ نے ماشاء اللہ اولاد کی خوب اچھی تربیت فرمائی ہے۔ پسماندگان میں آپ نے صاحبزادیوں کے علاوہ دو صاحبزادے پروفیسر ڈاکٹر رضوان اور ڈاکٹر خلیل الرحمن (ایم بی بی ایس) چھوڑے ہیں۔ ماشاء اللہ دونوں ہی مجسمہ اخلاق ہیں۔ بڑے صاحبزادے حبیب الرحمن صاحب جو کہ مجذوب تھے اور جن پر سکتے کا غلبہ طاری رہتا تھا وہ تو آپ کو حیات ہی میں داغِ مفارقت دے گئے تھے۔ مذکورہ دونوں صاحبزادگان والا شانِ شادی شدہ ہیں اور ماشاء اللہ صاحب اولاد ہیں۔

ڈاکٹر رضوان کے بڑے صاحبزادے کا نام بڑے حضرت کے نام پر ضیاء الدین رکھا گیا ہے اور گھر میں سب انہیں ضیا کے نام سے پکارتے ہیں اور ڈاکٹر خلیل صاحب کے صاحبزادے کا نام حضور سید الشہداء رضی اللہ عنہ کی مبارک نسبت سے حمزہ ہے۔ اللہ تبارک و تعالیٰ سیدی ابو ضیاء اور سیدی ابو حمزہ کی عمریں دراز فرمائے اور ان کو حضراتِ اقطابِ مدینہ کے زیادہ سے زیادہ فیوض و برکات سے نوازے (آمین)، خصوصاً میں محترمی و مکرمی دکتور ابو ضیاء صاحب جو کہ قبلہ حضرت کے ابھی جانشین ہیں اور علما و مشائخِ مدینہ کی موجودگی میں آپ کی دستار بندی ہو چکی ہے۔ ماشاء اللہ بالکل حضرت کے مظہر ہیں۔ عربی کی چند کتابوں کے مصنف بھی

ہوتے ہیں، وہاں پر تاریخ کے لیے گیا تو تین مہینے سے پہلے کی کوئی تاریخ خالی نہ تھی۔ متعلقہ حضرات کی بڑی منت سماجت کی لیکن وہ ٹس سے مس نہ ہوئے بلکہ الٹا کوسنے لگے کہ اگر زیادہ اصرار کیا تو تمہاری فائل باہر پھینک دیں گے۔ میرے پاس اب سوائے اس کے اور کوئی چارہ نہ تھا کہ گھر آکر مدینہ منورہ حضرت صاحب کو فون کیا اور ساری صورت حال عرض کر دی تو فرمانے لگے کہ اتنی زیادہ تکلیف ہے اور مواعد نہیں دے رہے۔ میں ابھی بارگاہ رسالت مآب صلی اللہ علیہ وآلہ وسلم میں جاتا ہوں، عرض کرتا ہوں۔ سبحان اللہ۔ دوسرے دن ہسپتال سے فون آگیا کہ ”تم آکر اپنا نمبر لے لو اور آپریشن کرا لو۔ تمہاری باری آگئی ہے۔“

مدینۃ الرسول صلی اللہ علیہ وآلہ وسلم میں ایک درویش سائیں محمد خان رہتے ہیں۔ سلطان العارفین حضرت سلطان باہو علیہ الرحمۃ کے سلسلہ طریقت سے وابستہ ہیں۔ کبھی کسی وقت پاکستان پولیس میں تھانیدار تھے لیکن آج کل مدینہ عالیہ میں تنگے پاؤں چلتے ہیں اور سیدنا حمزہ رحمۃ اللہ علیہ (کی مرقہ مبارک پر) پیدل جاتے ہیں، مقبولانِ بارگاہ میں سے ہیں۔ وہ حضرت صاحب کی بڑی تعریف کرتے ہیں اور آپ کی رحلت پر بڑے افسردہ ہیں۔ مجھے کہنے لگے کہ شیرِ زمان تم خوش نصیب ہو ابھی ابھی تازہ زیارت کر کے گئے ہو ورنہ آپ کی کراچی والی صاحبزادی تو بے چاری ویزہ، ٹکٹ کی پابندیوں کے باعث آخری دیدار بھی نہ کر سکیں۔

آپ کی کس کس بات کا ذکر کیا جائے اور کون سی چھوڑ دی جائے؛ اختصارِ ملحوظِ خاطر ہے، اب تو یادیں ہی رہ گئی ہیں۔ آپ فرماتے تھے کہ کبھی کبھی ایسا بھی ہوتا ہے کہ باہر سے آنے والے تھوڑے سے وقت میں ہی اپنا گوہرِ مراد حاصل کر جاتے ہیں لیکن سالہا سال سے رہنے والے یہاں کے مقیم کو وہ چیز نصیب نہیں ہوتی اور یہ سب کچھ اخلاص کی وجہ سے ہی ہوتا ہے، ورنہ اگر کسی مدنی میں اخلاص زیادہ ہو تو جیسا کہ بعض ہستیوں کو نصیب ہوا ہے تو یہ تو نورِ علی نور ہیں۔ اور ان کی برابری بھلا کون کر سکتا ہے کیونکہ ایک حدیث شریف میں سرکارِ ابد قرار صلی اللہ علیہ وآلہ وسلم نے اہل مدینہ کو اپنے اہل بیت تک فرمایا ہے۔ حضرت پیرِ جماعت علی

صحت یاب ہونے کی امید نہیں تھی حالانکہ ظاہری طور پر ڈاکٹروں کا بڑا اچھا علاج جاری تھا اور روز بروز امید افزا نتائج سامنے آرہے تھے۔ والد صاحب ہوش میں بھی آگئے تھے، لوگوں کو پہچاننا بھی شروع کر دیا تھا۔ خون اور گلوکوز کی نالیاں اتار کر ہلکی غذا بھی شروع کرادی گئی تھی اور بات چیت بھی کرنے لگے تھے، حتیٰ کہ ڈاکٹروں نے یہاں تک کہہ دیا تھا کہ ایک دو دن کے بعد آپ لوگ اپنا مریض بے شک گھر لے جائیں۔ ابھی یہاں پر رکھنے کی ضرورت نہیں ہے لیکن مشیت ایزدی کو کچھ اور ہی منظور تھا۔ ڈاکٹروں کی موجودگی میں آکسیجن وغیرہ کے ہوتے ہوئے ایک ہوا اور آپ جاں بحق ہو گئے۔

عوام الناس کے علاوہ علماء و مشائخ کی بھی یہ خواہش ہوتی ہے کہ اپنی اولادوں کو کسی اچھے شیخ سے بیعت کرائیں تاکہ ان کی دنیا و عاقبت سنور جائے۔ مجاہد اہل سنت عالم باعمل حضرت مولانا الحاج ابو داؤد محمد صادق صاحب قادری الرضوی نے اپنے دونوں صاحبزادوں الحاج مولانا محمد داؤد رضوی اور حاجی محمد رؤف مسلم کو حضرت قبلہ مدنی سے داخل سلسلہ کرایا۔ حضرت کے محبین میں سے آپ کے ایک محب صادق حضرت الحاج پیر سید حیدر حسین شاہ صاحب علی پوری علیہ الرحمۃ کا تذکرہ نہ کرنا گویا آپ کے حالات کو نامکمل کرنے کے مترادف ہو گا کیونکہ حضرت کی ڈاک لانا، خطوط پڑھ کر سنانا اور پھر جواب لکھنا جیسی خدمات بھی حضرت نے اپنے اس خادم کے ذمے لگا رکھی تھیں۔ حضرت کی طرف سے اگر ایک مکتوب گرامی سید صاحب کو جاتا تھا تو ادھر سے جواب ایک درجن کی تعداد آتی تھی۔ کبھی نارووال سے، کبھی علی پور سے، کبھی سیالکوٹ سے اور کبھی لاہور سے۔ جہاں بھی آپ جاتے یہی مکتوب میں تحریر ہوتا تھا کہ ابھی ابھی آپ کا محبت نامہ نوازا ہوا۔ گرامی نامے کو پڑھ کر دل کو فرحت ہوئی اور جواب حاضر خدمت ہے۔ سبحان اللہ فی اللہ محبت کرنے والی کیسی کیسی شخصیات تھیں۔ حضرت کی لاہور تشریف آوری پر سید صاحب نے اپنے لاہور

ہیں۔ آپ ایک باذوق شیخ اور رقیق القلب انسان ہیں اور حضرت کے احباب سے بڑی شفقت اور گرم جوشی سے پیش آتے ہیں اور قبلہ سیدی والد کی طرح مشائخ مدینہ سے آپ کے بھرپور روابط ہیں۔ ابھی گزشتہ دنوں یہاں کویت سے فضیلۃ الشیخ حضرت الحاج سید یوسف ہاشم الرفاعی صاحب جب مدینہ منورہ حاضر ہوئے تو آپ ان سے بڑے تپاک سے ملے اور سید صاحب کی گھر پر دعوت کی۔ محترم رفاعی صاحب آپ کی بڑی تعریف فرما رہے ہیں۔ اللہ تعالیٰ آپ کو ہمیشہ اپنے حفظ و امان میں رکھے اور ہر قسم کے شیطین، حاسدین اور مخالفین کے شر اور مکر و ہات سے پناہ میں رکھے (آمین) بجاہ ظاہر و باطن صلی اللہ علیہ وآلہ وسلم۔

مدینہ المنورہ میں حضرت کے انتقال کے ایک گھنٹے کے اندر ہی ہمیں یہاں کویت میں اطلاع دے دی گئی۔ ایک دفعہ تو سنتے ہی سکتے سا آگیا اور آواز بلند انا للہ وانا الیہ راجعون زبان سے نکلا۔ میں دم بخود ہو گیا پھر دیر تک روتا رہا کہ یا اللہ یہ کیا ہو گیا ہے۔ ابھی عید الفطر پر ملاقات سے مشرف ہوا اور دعائیں لے کر واپس لوٹا تھا اور ابھی شوال ہی کا مہینہ بھی تھا بلکہ آنے کے بعد دومرتبہ پھر فون پر شرف گفتگو حاصل کیا اور دعائیں بھی لیں۔ آپ کی علالت کی ظاہری حالت اور ضعف کو دیکھ کر لگتا تو ایسے ہی تھا کہ ابھی یہ صدمہ بھی سہنا پڑے گا لیکن اتنی جلدی کی بھی امید نہ تھی لیکن پھر ہوا وہی جو کہ قدرت کو منظور تھا اور یہ کہ آپ کی اچھے اوقات اور مقدس مقامات پر مانگی گئی دعائیں رنگ لائیں۔ عزت کی زندگی، شان و ایمان کی موت اور قیامت تک کے لیے بجوار نبی کریم صلی اللہ علیہ وآلہ وسلم میں مرقد البقیع شریف میں غریقِ رحمت ہوئے۔

چند سال پیش تراحقہ کے والد مرحوم کا پاکستان میں حادثہ ہوا اور مجھے یہاں کویت میں اطلاع دی گئی تو میں جس کمپنی میں کام کرتا تھا سب کچھ چھوڑ کر گھر چلا گیا کیونکہ کمپنی والے زیادہ چھٹی دینے پر راضی نہیں تھے۔ راولپنڈی پہنچ کر ہسپتال سے فون کر کے حضرت کو دعا کے لئے عرض کیا۔ حضرت صاحب نے دعا تو فرمائی لیکن اشارتاً ایک ایسا جملہ بھی فرمادیا جس سے والد مرحوم کے

محمد موسیٰ امرتسری مرحوم بانی مرکزی مجلس، رضا اکیڈمی، ممبئی اور رضا اکیڈمی لاہور کے کاموں کی تعریف فرمایا کرتے تھے اور گاہے بگاہے حوصلہ افزائی کے لیے مکتوب بھی روانہ فرماتے اور تحائف سے بھی نوازتے۔ آپ کی سخاوت کے سلسلے میں مزید ایک اور واقعہ عرض ہے کہ ایک دفعہ ایک آدمی نے آپ کی خدمت میں نوٹوں کا ایک لفافہ پیش کیا جو کہ بند تھا اس میں بالفرض اگر دس دس ریالوں والے بھی نوٹ ہوں تو کافی حجم کا لفافہ نظر آتا تھا لیکن آپ نے کھولے بغیر ہی ایک طرف شکریہ کے ساتھ وصول کیا دینے والے کو دعاؤں کے ساتھ نوازا اور ساتھ ہی مجلس میں بیٹھے ہوئے ایک سیدزادے کو پیش کر دیا کہ قبول فرمائیے۔

تازہ واقعہ تحدیثِ نعمت کے طور پر عرض ہے کہ ویسے تو الحمد للہ وصال سے قبل بھی کثرت سے متعدد مرتبہ آپ نے اپنے اس محب کو خواب میں شرفِ زیارت سے نوازا اور بعد از وصال بھی یہ سلسلہ منقطع نہیں ہوا لیکن ایک اہم خواب جو گزشتہ روز میں نے دیکھا اس کا ذکر بھی کرتا ہوں۔ پاکستان جب بھی آیا تو میرا یہ معمول تھا کہ واپسی پر یہاں کے چھوٹی مکھیوں کے شہد کی ایک بوتل لے جاتا اور آپ کی خدمت میں پیش کرتا اور آپ فرماتے کہ یہ اصل شہد لایا ہے۔ اس دفعہ خیال تھا کہ ابھی حضرت تو پردہ کر گئے ہیں لہذا شہد نہیں لے جاؤں گا تو حضرت صاحب کو خواب میں دیکھا کہ حضرت کے ہاں وہی شان و شوکت کے ساتھ محفل انعقاد پذیر ہے۔ لوگ مختلف قسم کے انواع و اقسام کے طعام سے لطف اندوز ہو رہے ہیں۔ مجھے آپ نے اپنے ساتھ بٹھایا ہوا ہے اور شفقت فرما رہے ہیں اور میں دل ہی دل میں نادم ہو رہا ہوں کہ ”پہلے تو میں ہر سال شہد لایا کرتا تھا اس دفعہ کیوں نہیں لایا؟ ایسے ہی کسی نے غلطی سے مجھے بتایا تھا کہ حضرت صاحب اب نہیں ہیں حالانکہ حضرت الحمد للہ وہی پرانی شان و شوکت کے ساتھ رونق افروز ہیں اور وہی کرم نوازیں فرما رہے ہیں“ اور خواب سے بیدار ہو گیا۔

والے مکان کی چابی آپ کو پیش کر دی کہ یہ مکان آپ کا ہے۔ آپ جب بھی تشریف فرما ہوں اپنے اس مکان پر ہی قیام فرمائیں اور جیسی مرضی ہو اس کا تصرف فرمائیں۔ ایسے مخلص لوگوں کے اب تو صرف تذکرے ہی باقی رہ گئے ہیں۔

تونسہ شریف بھی آپ تشریف لے گئے اور وہاں کے مشائخ کے ساتھ آپ کے اچھے مراسم تھے۔ چشتیاں شریف کے حضرت نور جہانیاں صاحب اور اجیر شریف کے ایک بزرگ جنہیں سیدی ضیاء الدین علیہ رحمۃ اللہ تعالیٰ میرے گدائے خواجہ کہہ کر پکارتے تھے کے ساتھ بھی آپ نہایت ادب و احترام کے ساتھ ملتے۔ پیر محمد کرم شاہ الازہری بھیرہ شریف والے جب آپ کے ہاں حاضر ہوئے تو ان کی دونوں ملاقاتوں کا میں دیدنی گواہ ہوں۔ ہر دفعہ دونوں بزرگ ایک دوسرے کے ساتھ بڑے پر تپاک طریقے سے ملے اور آپ نے پیر صاحب کی خوب مدارت کی۔ حضرت علامہ شاہ احمد نورانی صدیقی علیہ الرحمۃ کے متعلق قبلہ سیدی ضیاء الدین کا ہی قول دہراتے تھے کہ ہمارے نورانی میاں میں دو خوبیاں ہیں۔ ایک جھکتے نہیں اور دوسرے بکتے نہیں۔ دونوں حربے مختلف ادوار میں آپ پر آزمائے گئے لیکن آپ ثابت قدم رہے۔ حاجی حنیف طیب صاحب جن دنوں وفاقی وزیر تھے جب آپ کے ہاں حاضر ہوئے تو آپ نے انہیں نصیحت فرمایا کہ آپ اور آپ کی حکومت کے حق میں یہ بہتر ہے اور حالات کا تقاضا بھی یہ ہے کہ آپ لوگ سعودی حکومت کے ساتھ اچھے تعلقات بنا کر رکھیں۔ ایک دفعہ عید الفطر کے موقع پر محفل کے دوران حضرت علامہ الحاج مفتی اختر رضا خاں صاحب الازہری بریلوی تشریف لائے اور بجائے آگے آنے کے جہاں پر جگہ ملی وہاں ہی بیٹھ گئے تو حضرت صاحب نے بلند آواز سے فرمایا کہ ”صدر صدر ہی ہوتا ہے خواہ وہ کہیں بھی بیٹھ جائے۔“ مولانا محمد شفیع اوکاڑوی مرحوم، کراچی، کے انتقال پر ان کے صاحبزادے کو کب نورانی کے نام ایک مفصل تعزیتی مکتوب تحریر فرمایا۔ پروفیسر ڈاکٹر محمد مسعود احمد، حضرت الحاج حکیم